

* अकोला *

* वर्ष ५२ * अंक ७५ *

बुधवार, दिनांक १७ सप्टेंबर २०२५

किंमत रु. २/- + वितरण खर्च रु. १/-

एकूण किंमत रु. ३/- पाने १२

Website : www.dainikmahasagar.in
Epaper : www.epaper.dainikmahasagar.in

मराठी महाराष्ट्राचा बुलंद आवाज

महाराष्ट्र

e-mail : nagpurpost@gmail.com • mahasagarngp@gmail.com



१७ सप्टेंबर १९५०

गुजरातमधील वडनगर जिल्ह्यातील
मेहसणा येथे जन्म



१९७२

राष्ट्रीय स्वयंसेवक संघाचे प्रचारक
म्हणून कार्याला सुरुवात



१९८७

गुजरात भाजपाचे जनरल सेक्रेटरी म्हणून निवड.
१९९८ च्या लोकसभा निवडणुकीत
भाजपाला अभूतपूर्व यश



१९९५

भाजपाचे राष्ट्रीय सचिव म्हणून निवड.
५ राज्यांची जबाबदारी

विकासपुरुष

२०१४-आत्तापर्यंत

भारताचे पंतप्रधान
म्हणून ऐतिहासिक कामगिरी



भारताचे यशस्वी पंतप्रधान

मा.श्री. नरेंद्र मोदीजी

यांना वाढदिवसानिमित्त अभिष्टचिंतन



२००१-२०१४

गुजरात राज्याचे मुख्यमंत्री म्हणून
काम करण्याची संधी

-: शुभेच्छुक :-

एकनाथ संभाजी शिंदे उपमुख्यमंत्री, महाराष्ट्र



मोदींचे परराष्ट्र धोरण तारक नव्हे तर मारक : उद्धव ठाकरे

मुंबई : पंतप्रधान नरेंद्र मोदी यांचे परराष्ट्र धोरण भारतासाठी तारक नव्हे तर मारक असल्याची टीका शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांनी मंगळवारी भारत-पाक क्रिकेट सामन्यावर केंद्र सरकारवर निशाणा साधताना केली. या सरकारने अमित शहांचा मुलगा जय शहा याच्या हद्दपथी पाकसोबत क्रिकेट खेळून देशाची प्रतिमा व देशभक्तीचा चुराडा केला, असे ते म्हणाले. उद्धव ठाकरे यांच्या उपस्थितीत आज धाराशिव जिल्ह्यातील काही कार्यकर्त्यांचा ठाकरे गटात प्रवेश झाला. यावेळी पत्रकारांशी संवाद साधताना उद्धव ठाकरे म्हणाले, या सरकारचा कारभार हा कर्ज काढून दिवाळी साजरी करण्याचा आहे. त्यांना आपल्या राज्याचे दिवाळे वाजले तरी चालेल. सध्या राज्यावर ९ लाख कोटी रुपयांचे कर्ज आहे. ९ वर किती शून्य हे मोजायलाही फार अवघड आहे. जेव्हा राज्यावर कर्ज येते, याचा अर्थ राज्यातील प्रत्येक नागरिकाच्या डोक्यावर हे कर्ज येते.

ओबीसी आरक्षणाचा बॅकलॉग भरा : छान भुजबळ

मुंबई : मराठा समाजासाठी राज्य सरकारने उपसमिती गठीत केली, त्याचप्रमाणे आता ओबीसी समाजासाठी देखील उपसमिती गठीत केली आहे. या उपसमितीची आज बैठक पार पडली. बैठकीला चंद्रशेखर बावनकुळे, छान भुजबळ, पंकजा मुंडे यांसह इतर नेते उपस्थित होते. या बैठकीनंतर मंत्री छान भुजबळ यांनी पत्रकार परिषद घेत आपली प्रतिक्रिया दिली आहे. छान भुजबळ म्हणाले, मागासवर्गीय आणि महाज्योती यांना स्टाफच पूर्ण दिलेला नाही. तो स्टाफ ताबडतोब द्या. सरकारी सेवांमधील ओबीसींचा जो वाटा आहे तो २७ टक्के आहे. परंतु, शासनाच्या निर्णयप्रमाणे आतापर्यंत फक्त ९ टक्के ओबीसींना या सरकारी कार्यालयांमध्ये जागा मिळाली आहे. म्हणजेच बॅकलॉग आहे. त्याचा मागोवा घ्या. आरक्षण जेव्हा आपण मागतो, नोकरीमध्ये वगैरे त्यात बॅकलॉग आहे हा भरा, अशी मागणी भुजबळ यांनी केली आहे. यात महाराष्ट्र राज्य नाभीक महासंघ आहे, अखिल अहिर समाज सुवर्णकाळ संस्था आहे त्यांच्या नावाने एक अफेडेक्रीट गेले आहे.

लाडकी बहिण योजना निवडणुकांपुरती : विजय वडेटीवार

मुंबई : शेतकऱ्यांप्रती इतकं उदासीन सरकार आजपर्यंत महाराष्ट्रात कधीच झाले नाही. शेतकऱ्यांचे शत्रू असे उभ्या या सरकारला छावी लागेल, असे काँग्रेस नेते विजय वडेटीवार यांनी म्हटले आहे. सरकारने कर्जमाफी दिली नाही, सोयाबीनला भाव नाही, कापसाला भाव नाही आणि आता हे आलेले अस्मानाी संकट आणि किडीचे संकट यामुळे शेतकरी त्रस्त आहे, यामुळे शेतकऱ्यांना मदत करण्याची गरज असल्याचे वडेटीवार यांनी म्हटले आहे. विजय वडेटीवार म्हणाले की, शेतकऱ्यांना आता मदत मिळाली नाही तर शेतकरी आत्महत्या पुन्हा वाढतील. मागच्या वेळी सोयाबीनला भाव मिळाला नाही, यावेळी सोयाबीनवर पडलेल्या रोगामुळे पीक नष्ट झाले आहे सरकारने पंचनामे करत मदत केली पाहिजे. तर जिल्हा परिषद निवडणुकीनंतर हे सर्व काही बंद होणार आहे, मग तुम्ही कोण ना आम्ही कोण. स्थानिक स्वराज्य संस्थांच्या निवडणुका झाल्या रे झाल्या की लाडकी बहिण योजना गेली.

इमारीतीमधील लिफ्ट अचानक कोसळली सहा रहिवाशी थोडक्यात बचावले

पुणे : पुणे शहरातील वाघोली परिसरात एका इमारतीत लिफ्ट कोसळल्याची धक्कादायक घटना समोर आली आहे. या लिफ्टमध्ये तीन महिला, दोन पुरुष आणि एक लहान मुल असे सहा जण होते. सुदैवाने कोणालाही दुखापत झाली नसून, सर्वजण सुरक्षित आहेत. मंगळवारी सायंकाळच्या सुमारास ही घटना घडली. यासंबंधीच्या वृत्तानुसार, पुण्यातील वाघोली परिसरात ही दुर्घटना घडली. एका इमारतीतील लिफ्टमधून सहा जण खाली येत होते. मात्र, अचानक लिफ्टचा वेग वाढून ती अचानक खाली कोसळली. लिफ्ट अचानक वेगाने खाली येऊन थेट जमिनीवर आदळल्याची संपूर्ण दृश्ये इमारतीतील सीसीटीव्ही कॅमेऱ्यात कैद झाली आहेत. फुटेंजमध्ये लिफ्ट अचानक वेग पकडून क्षणात कोसळल्याचे दिसत असून, लिफ्टमधील प्रवासी घाबरलेले दिसत आहेत. त्यामुळे या घटनेत चमत्कारिकरीत्या जीवितहानी टळलेली असल्याचे मानले जात आहे. अचानक घडलेल्या या प्रकारामुळे काही काळ प्रवासी आणि परिसरातील रहिवासी मोठ्या भीतीत सापडले. मुलासह सहा रहिवाशांचे प्राण थोडक्यात वाचल्याने सुखद वाटले असले, तरी या घटनेनंतर इमारतीतील लिफ्टच्या सुरक्षिततेबाबत गंभीर प्रश्नचिन्ह निर्माण झाले आहे.

पालघर एसटी आगाराची भाविकांना देवी दर्शनाची अनोखी भेट

■ महासागर प्रतिनिधी
पालघर, दि. १६ : नवरात्रोत्सव काही दिवसांवर येऊन ठेपला असून, भाविकांना महाराष्ट्रातील प्रमुख देवींच्या मंदिरांचे दर्शन घेता यावे यासाठी पालघर आगरात एक विशेष उपक्रम हाती घेतला आहे. एसटी महामंडळाने प्रथमच पालघरमधून थेट देवीच्या दर्शनासाठी विशेष बस सेवा सुरू केली आहे. यामुळे भाविकांचा प्रवास सुकर होणार असून एसटीच्या उत्पन्नाही वाढ होण्यास मदत होणार आहे. २२ सप्टेंबरपासून या विशेष बस सेवा सुरू होणार आहेत. या बस सेवा वर्णी (सजश्रुंगी गड), चांदवड (रेणुकांमता), कोल्हापूर (महालक्ष्मी मंदिर), तुळजापूर (तुळजाभवानी) आणि माहूरगड (रेणुकांमता) या प्रमुख मंदिरांकडे जाणार आहेत. या सेवेचा लाभ घेण्यासाठी नागरिकांना घटस्थापनेपूर्वी आगाऊ बुकिंग करण्याचे आवाहन पालघर आगार प्रमुख सुजित घोरपडे यांनी केले आहे.

'जेम्स अँड ज्वेलरी' क्षेत्रातील कुशल मनुष्यबळासाठी अभ्यासक्रम सुरू करणार : मुख्यमंत्री

■ महासागर प्रतिनिधी
मुंबई, दि. १६ : जेम्स अँड ज्वेलरी' क्षेत्रात रोजगाराच्या अनेक संधी आहेत. या क्षेत्रात विश्व स्तरावर नेतृत्व करण्याची भारताकडे क्षमता आहे. यासाठी राज्य शासन कौशल्य (स्किल) विद्यापीठ अंतर्गत 'जेम्स अँड ज्वेलरी' क्षेत्रात कुशल मनुष्यबळ तयार करण्यासाठी प्रमाणपत्र अभ्यासक्रम सुरू करेल. ज्यामुळे निश्चित या क्षेत्राच्या प्रगतीत सातत्य कायम राहील, असा विश्वास मुख्यमंत्री देवेंद्र फडणवीस यांनी जिओ वर्ल्ड कन्वेंशन सेंटर येथे आयोजित जेम्स अँड ज्वेलरी प्रदर्शनाच्या उद्घाटन प्रसंगी व्यक्त केला. जेम्स अँड ज्वेलरी प्रदर्शनाचे उद्घाटन मुख्यमंत्री देवेंद्र फडणवीस यांच्या हस्ते करण्यात आले. यावेळी प्रदर्शनाच्या विविध दालनांनाही मुख्यमंत्र्यांनी भेट दिली. कार्यक्रमप्रसंगी व्यासपीठावर गृह (ग्रामीण) राज्यमंत्री डॉ. पंकज भोयर, आमदार चित्रा वाघ,



जेम्स अँड ज्वेलरी असोसिएशनचे राष्ट्रीय अध्यक्ष राजेश रोकेडे, उपाध्यक्ष अविनाश गुप्ता आदी उपस्थित होते. मुख्यमंत्री फडणवीस म्हणाले की, नवी मुंबईतील महापे येथे देशातील अत्याधुनिक 'जेम्स अँड ज्वेलरी' पार्क उभारण्यात येत आहे. या पार्कच्या माध्यमातून 'जेम्स अँड ज्वेलरी' क्षेत्रातील व्यावसायिकांना, निर्यातदारांना सुविधा देऊन अधिकाधिक निर्यात वाढविण्यासाठी शासन काम करेल. तसेच हे क्षेत्र रोजगाराभिमुख बनविण्यासाठी 'जेम्स अँड ज्वेलरी' संघटनेसोबत सहकार्याची शासनाची भूमिका आहे. भारतीय आभूषणे, दागिन्यांना मोठा इतिहास आहे. जगात बऱ्याच देशांमध्ये भारतीय दागिने निर्यात होतात. जागतिक स्तरावर या क्षेत्रात भारत आघाडीवर असून ही आघाडी टिकविण्यासाठी शासनाची धोरणे त्या पद्धतीने सुसंगत करण्यात येतील. राज्य शासन 'इज ऑफ इडिंग बिजनेस'साठी नवीन उद्योगांना परवाना पद्धत, जागा खरेदी प्रक्रिया, सध्याच्या

उद्योगांचे बळकटीकरण प्रक्रिया सोपी आणि कमी कालावधीची करण्यासाठी मोठ्या प्रमाणावर सुधारणा करीत आहे. त्यासाठी मंत्रालयात 'इज ऑफ इडिंग बिजनेस' वॉर रूमही तयार करण्यात आली आहे. या माध्यमातून सुधारणा प्रकल्प कुठल्या टप्प्यावर आहे, कशा पद्धतीने करायची याबाबत नियमित आढावा घेण्यात येत असून राज्यात उद्योगस्नेही वातावरण निर्माण करण्यासाठी शासन कटीबद्ध आहे. या प्रदर्शनाच्या आयोजनामधून भारतीय दागिन्यांना आंतरराष्ट्रीय स्तरावर मान्यता मिळण्यासाठी निश्चित मदत होणार आहे. तसेच या क्षेत्रात नवीन संशोधन होणे गरजेचे आहे, असेही त्यांनी यावेळी सांगितले. कार्यक्रमाप्रसंगी गृह राज्यमंत्री डॉ. पंकज भोयर, आमदार चित्रा वाघ, संघटनेचे राष्ट्रीय अध्यक्ष राजेश रोकेडे यांनी मनोगत व्यक्त केले. कार्यक्रमाचा 'जेम्स अँड ज्वेलरी' क्षेत्रातील व्यावसायिक, व्यापारी मोठ्या संख्येने उपस्थित होते.

जालना शहरास पावसाने झोडपले

■ महासागर प्रतिनिधी
जालना, दि. १६ : जालना शहरात सोमवारी रात्रभर झालेल्या ढगफुटी सडक पावसामुळे जालना शहरातील अनेक भागांत घरे आणि दुकानांमध्ये पाणी शिरल्याने नुकसान झाले. शहरातील अनेक वस्त्यांना तलावाचे खरूप आले तर रस्त्यांना नद्यांचे स्वरूप आले. रात्रभरात जालना शहरात ८१.५ मि. मी. तर जालना तालुक्याच्या ग्रामीण भागात ८९ मि.मी. पावसाची नोंद झाली. शहरातील लालबाग भागात पावसामुळे अडकलेल्या १२ व्यक्तींची तर टांगा स्टॅण्ड भागात घरात अडकलेल्या एका महिलेची अग्निशमन विभागाच्या पथकाने सुखरूप सुटका केली. नीलम चित्रपटगृहाच्या बाजूने जाणाऱ्या नाल्याचे पाणी अनेक घरात घुसले. रेल्वेस्थानक रस्त्यावरील अनेक दुकाने आणि उपहारगृह जलमय झाले. सुखाश्रीनगर, त्रिमूर्तीनगर, सिंदखेड राजा वळण रस्ता, साठेनगर भागातील अनेक घरांमध्ये पाणी शिरले. अनेक झोपडपट्टांतील संसारोपयोगी साहित्याचे नुकसान झाले. मंठा रस्त्यावरील चौधरी नगर परिसर त्याचप्रमाणे भायनगर भागातील रस्त्यावर मोठ्या प्रमाणावर पाणी साचले. स्थानिक आमदार अर्जुन खोतकर यांनी सकाळीच जालना शहरातील लालबाग, लक्कडकोट यासह अन्य भागांची पाहणी करून महानगरपालिका प्रशासनाला सूचना केली. शहरातील सीना आणि कुंडलिका नद्यांनाही मोठे पाणी आले होते. मंगळवारी सकाळी आठ वाजता संपलेल्या चोवीस तासांत जिल्ह्यात सरासरी ४८.८ मि. मी. पाऊस झाला. जालना शहर, जालना ग्रामीण, सेवली, रामनगर, पाचन वडगाव, वरूड, परतूर, अंबड, गोंदी, वडिगोद्री, सुखापुरी, तीर्थपुरी, अंतरवाली, कुंभार पिंपळगाव, जांबसमर्थ या पंधरा महसूल मंडलांत अतिवृष्टी झाली. जोरदार पावसामुळे जिल्ह्यातील



श्री तुळजाभवानी देवी शारदीय नवरात्र महोत्सवाला महाराष्ट्राच्या प्रमुख महोत्सवाचा दर्जा : शंभूराज देसाई

■ महासागर प्रतिनिधी
मुंबई, दि. १६ : श्री तुळजाभवानी देवी शारदीय नवरात्र महोत्सवाला राज्यातील प्रमुख महोत्सवाचा प्रतिष्ठित दर्जा प्रदान केला असून हा भव्य महोत्सव २२ सप्टेंबर ते २ ऑक्टोबर, २०२५ या कालावधीत, घटस्थापनेपासून विजयादशमीपर्यंत, धाराशिव (उस्मानाबाद) जिल्ह्यातील तुळजापूर येथे साजरा होईल. या महोत्सवा दरम्यान स्थानिक लोककला, गोंधळी गीत, भारुड, जाखडी नृत्य यांसारख्या पारंपरिक कलांचे सादरीकरण होईल. गोंधळ, भजन आणि कीर्तन यांसारख्या धार्मिक-सांस्कृतिक स्पर्धा आयोजित केल्या जातील, अशी



माहिती पर्यटनमंत्री शंभूराज देसाई यांनी दिली. मंत्री देसाई म्हणाले की, महाराष्ट्रातील साडेतीन शक्तीपीठांपैकी एक असलेल्या श्री तुळजाभवानी माता अंबाबाईच्या प्राचीन मंदिरासाठी तुळजापूर हे पवित्र तीर्थक्षेत्र देशभर प्रसिद्ध आहे.

१५ पाणंद रस्त्यांसाठी ग्रामस्थांनी स्वखुशीने दिल्या जमिनी



■ महासागर प्रतिनिधी
पुणे, दि. १६ : जमिनीच्या वादावरून गावकी मधली भांडण सर्वश्रुत आहे. मात्र, गावकी ने एकत्र येऊन आपापल्या जागा पानंद रस्त्यांसाठी सोडल्याचे आदर्श उदाहरण पुणे जिल्ह्यातील आडाचीवाडी या गावाने घालून दिले आहे. एकीकडे राज्य सरकारने पाणंदरस्त्यांना प्राधान्य दिलेल्या असताना जमिनीच्या खाजगी मालकीमुळे त्यात अडचणी येत आहेत. मात्र, आडाचीवाडी ग्रामस्थांनी युदाकार घेऊन स्वतःच्या जमिनी रस्त्यांसाठी देण्याबरोबरच श्रमदान करून रस्ते उभारणीमध्ये मोठा हातभार लावला असल्याची माहिती आडाचीवाडी गावाचे माजी उपसरपंच सूर्यकांत अमतराव पवार यांनी पत्रकार परिषदेत दिली. यावेळी आडाचीवाडी, वाल्हे गावाचे माजी सरपंच दत्तात्रय यशवंत पवार, तंटामुक्त अध्यक्ष हनुमंत यशवंत पवार, सामाजिक कार्यकर्ते

नामदेव भरत पवार, अनिल गुलाब पवार, सचिन पोपट पवार, अरविंद लक्ष्मण पवार, दिलीप दुयानंदेव पवार, अभिजीत बजरंग पवार आदी उपस्थित होते. सर्व प्रथम आम्ही गावकऱ्यांनी एकत्र बसून पाणंद रस्ते खुले करण्याबाबत एक बैठक घेतली. त्यामध्ये प्रत्येक शेतकऱ्याची अडचण जाणून घेऊन, आपापसातील वाद दूर करून सर्वांनी एक मताने १५ पाणंद रस्ते खुले करण्याचे ठरवले. सदर सर्व रस्ते ज्या सर्व नंबरमधून सदर रस्त्यांना महापुरुषांची नावे देण्यात आली, सदर महापुरुषांची नावे व सैकतिक क्रमांक नमूद असलेली प्रशस्त कमान रस्त्याच्या सुरवातीस उभारण्यात येत आहे. रस्त्याच्या दुर्गम रस्त्यापासून ३ फुट अंतरावर ३ मीटर अंतराने नारळ व जांबळच्या एक हजार झाडांची लागवड करण्यात आली आहे. यामुळे रस्त्याच्या सौंदर्यात भर पडते.

राज्यात इलेक्ट्रिक दुचाकी टॅक्सीसाठी भाडेदर निश्चित

■ महासागर प्रतिनिधी
मुंबई, दि. १६ : महाराष्ट्र सरकारने 'महाराष्ट्र बाईक-टॅक्सी नियम, २०२५' अंतर्गत राज्यात इलेक्ट्रिक दुचाकी टॅक्सीसाठी भाडेदर निश्चित केले आहेत. परिवहन मंत्री प्रताप सरनाईक यांनी ही माहिती दिली असून, मोटार वाहन अधिनियम, १९८८ च्या कलम ७३ अखिला अन्वयावर वापर करून हा निर्णव घेण्यात आला आहे. हे नवीन दर तातडीने लागू होणार आहेत. परिवहन मंत्र्यांनी घेतलेल्या निर्णयानुसार, इलेक्ट्रिक दुचाकी टॅक्सीसाठी प्रति किलोमीटर १०.२७ रुपये भाडे आकारले जाईल. यात पहिला १.५ किलोमीटरचा टप्पा अनिवार्य असून, त्यासाठी किमान भाडे १५ रुपये असेल. त्यामुळे,

प्रवास कितीही कमी असला तरी प्रवाशांना किमान १५ रुपये भाडे लागतील. त्यानंतरच्या प्रत्येक किलोमीटरसाठी १०.२७ रुपये दर लागू होईल, अशी माहिती प्रताप सरनाईक यांनी दिली आहे. राज्य परिवहन प्राधिकरणाने तीन मोठ्या कंपन्यांना, म्हणजेच मे. उबेर इंडिया सिस्टीम्स प्रा. लि., मे. रॅपिडो ट्रान्सपोर्टेशन सर्व्हिसेस प्रा. लि. आणि किंलोमीटर १०.२७ रुपये शुल्क लागेल. सध्या उबेर, रॅपिडो आणि ऑर्नी टेक्नॉलॉजीज या तीन कंपन्यांना मुंबई महानगर क्षेत्रात प्रायोगिक तत्वावर सेवा सुरू करण्यासाठी तात्पुरता परवाना देण्यात आला आहे. या कंपन्यांना 'महाराष्ट्र बाईक-टॅक्सी नियम, २०२५' अंतर्गत इलेक्ट्रिक बाईक टॅक्सी सेवा चालवण्यास परवानगी मिळाली आहे.

मुंबईतून बेपत्ता झालेला जवान मृतावस्थेत आढळला

■ महासागर प्रतिनिधी
मुंबई, दि. १६ : मुंबई येथून एक धक्कादायक प्रकार उघडकीस आला आहे. कुलाबा येथील डॉक यार्ड येथे कार्यरत असलेला नौदल जवान सुरजसिंह चौहान अचानक गायब झाले होते. ७ सप्टेंबरपासून ते बेपत्ता होते. पोलिस पथक सुरजसिंह चौहान यांचा शोध घेत असताना त्यांना एक मृतदेह आढळून आला असून हा मृतदेह सुरजसिंह चौहान यांचाच असल्याचे निदर्शनास आले आहे. याबद्दल अधिकची माहिती अशी की, २९ मे रोजी कुलाबा येथील डॉकयार्ड येथे नेमणूक झालेले सुरजसिंह चौहान ७ सप्टेंबरपासून रहस्यमयरीत्या बेपत्ता झाले होते. ते त्या दिवशी पहाटे पाच वाजता घरातून बाहेर पडले होते, मात्र काही वेळाने त्यांचा फोन बंद झाल्याने नौदलाच्या अधिकाऱ्यांनी कफ परेड पोलिस ठाण्यात त्यांच्या बेपत्ता झाल्याची तक्रार दाखल केली होती.

तक्रार दाखल केल्यानंतर पोलिसांनी सुरजसिंह चौहान यांचा शोध सुरू केला. सुरजसिंह चौहान यांच्या मोबाईलचे शेवटचे लोकेशन शोधण्यात आले असता त्यांचे शेवटचे लोकेशन हे रायगड जिल्ह्यातील कर्जत तालुक्यातील भिवपूरी स्टेशन रोड परिसरात होता. त्यानुसार पोलिसांचे पथक सुरजसिंह चौहान यांचा शोध घेण्यासाठी तिथे पोहोचले व संपूर्ण परिसर पिंजून काढला. त्यानुसार काही पुरावे देखील पोलिसांना मिळत गेले.

अंजली दमानियांची पतीची सरकारी 'थिंक टँक'मध्ये नियुक्ती

■ महासागर प्रतिनिधी
पुणे, दि. १६ : राज्यातील भ्रष्टाचार आणि गैरव्यवहारावर आवाज उठवणाऱ्या सामाजिक कार्यकर्त्या अंजली दमानिया यांचे पती अनिश दमानिया यांची राज्य सरकारच्या महत्त्वाच्या 'थिंक टँक'मध्ये नियुक्ती करण्यात आली आहे. 'महाराष्ट्र इन्स्टिट्यूट फॉर ट्रान्सफॉर्मेशन' (मित्रा) या संस्थेच्या मानद सल्लागारपदी त्यांची वर्णी लागली आहे. 'मित्रा' ही संस्था राज्याच्या शाश्वत विकासासाठी धोरण ठरवण्याचे काम करते. ही नियुक्ती जाहीर झाल्यानंतर अंजली दमानिया यांच्यावर टीका सुरू झाली होती. या टीकेला अंजली दमानिया यांनी सडेतोड उत्तर देत, पतीच्या निवडीमागील संपूर्ण घटनाक्रम सांगितला आहे.

भ्रष्टाचाराविरोधात नेहमी आक्रमक भूमिका घेणाऱ्या अंजली दमानिया सरकारमधील विविध गैरव्यवहार उघड करत आल्या आहेत. संतोष देशमुख हत्या प्रकरणी देखील ठाम भूमिका घेतली होती. आता त्यांच्या पतीचीच राज्य सरकारच्या समितीत नियुक्ती झाल्यामुळे काहींनी त्यांच्यावर टीका सुरू केली आहे. या टीकेला उत्तर देण्यासाठी अंजली दमानिया यांनी पत्रकार परिषद घेऊन आपली भूमिका स्पष्ट केली. पत्रकार परिषदेत बोलताना अंजली दमानिया म्हणाल्या, मी देशासाठी व महाराष्ट्रासाठी काम करते. आता माझे पती देखील देशासाठी व महाराष्ट्रासाठी काम करणार आहेत.

राज्यात इलेक्ट्रिक दुचाकी टॅक्सीसाठी भाडेदर निश्चित

सोयीस्कर व पर्यावरणपूरक प्रवासाची सुविधा उपलब्ध होणार आहे. इलेक्ट्रिक दुचाकी टॅक्सीच्या माध्यमातून वाहतुकीवरील ताण कमी होऊन, प्रदूषणाला आव्ह बसण्यास मदत होईल, असा विश्वास प्रताप सरनाईक यांनी व्यक्त केला आहे. राज्यात इलेक्ट्रिक दुचाकी टॅक्सीसाठी किमान भाडे हे १५ रुपये असणार आहे. त्यानंतर प्रति किलोमीटर १०.२७ रुपये शुल्क लागेल. सध्या उबेर, रॅपिडो आणि ऑर्नी टेक्नॉलॉजीज या तीन कंपन्यांना मुंबई महानगर क्षेत्रात प्रायोगिक तत्वावर सेवा सुरू करण्यासाठी तात्पुरता परवाना देण्यात आला आहे. या कंपन्यांना 'महाराष्ट्र बाईक-टॅक्सी नियम, २०२५' अंतर्गत इलेक्ट्रिक बाईक टॅक्सी सेवा चालवण्यास परवानगी मिळाली आहे.

अकोला

पान 3

सेवा पंधरवडा’चा बुधवारी पालकमंत्र्यांच्या हस्ते शुभारंभ

महसूल विभागातर्फे पाणंद रस्ते, सर्वांसाठी घरे व लोकअदालतींची मोहिमस्तरावर होणार अंमलबजावणी

■ अकोला, दि १६ (प्रतिनिधी) :



राबविण्यात येणार आहे. हा उपक्रम १७ सप्टेंबर २०२५ (राष्ट्रनेता मा. पंतप्रधान श्री. नरेंद्र मोदी यांचा जन्मदिन) ते २ ऑक्टोबर २०२५ (राष्ट्रपिता महात्मा गांधी जयंती) या कालावधीत मोहिम स्वरूपात आयोजित करण्यात येणार असून, त्याचा शुभारंभ उद्या (१७ सप्टेंबर) सकाळी १० वाजता नियोजन भवन, अकोला येथे राज्याचे कामगार मंत्री तथा जिल्ह्याचे

जिल्हाधिकारी श्रीमती वर्षा मीना

यांनी आवाहन केले आहे की, महसूल विभागाच्या या उपक्रमांचा लाभ जलदगतीने व सुलभतेने नागरिकांना मिळावा यासाठी सर्व संबंधित अधिकारी-कर्मचारी यांनी जबाबदारीने कार्य करावे. नागरिकांनीही या सेवांचा लाभ मोठ्या प्रमाणावर घ्यावा.

पालकमंत्री अॅड. आकाश फुंडकर यांच्या हस्ते होणार आहे.या कार्यक्रमावेळी अकोला जिल्हाधिकारी कार्यालयातर्फे विकसित करण्यात आलेले ई-भूमिती सॉफ्टवेअरचे अनावरण देखील पालकमंत्र्यांच्या हस्ते होणार आहे. जिल्ह्यातील शासकीय जमिनींचा सुसंगत व पारदर्शक डाटाबेस तयार करण्यासाठी हे सॉफ्टवेअर विकसित करण्यात आले आहे. तसेच, कार्यक्रम स्थळी इंडिया रेड क्रॉस सोसायटी व डॉ. हेडगेवार रक्तपंढी

यांच्या संयुक्त विद्यमाने जिल्हाधिकारी कार्यालय परिसरात रक्तदान शिबिराचे आयोजन करण्यात आले आहे. सेवा पंधरवड्यातील महत्त्वाचे टप्पे : १. पाणंद रस्तेविषयक मोहीम (१७ - २२ सप्टेंबर, २०२५) शिव पाणंद रस्त्यांचे सर्वेक्षण व नोंदी अद्ययावत करणे शेतरस्त्यासाठी संमतीपत्र प्राप्त करणेप्रलंबित प्रकरणे निकाली काढणे शेतरस्त्यांची मोजणी व सीमांकन करणे अकोला जिल्ह्यातील ५२ गावे निवडून, २४८ रस्त्यांना संकेतांक देऊन सीमांकन पूर्ण करणे २. ‘सर्वांसाठी घरे’ योजना (२३ - २७ सप्टेंबर, २०२५) घरे बांधण्यासाठी उपलब्ध शासकीय जमीन कब्जेहक्काने प्रदान करणे अतिक्रमणाचे नियमन व पड्डे वाटप करणे ३. लोकअदालत व महसूली सेवा (२८ सप्टेंबर - २ ऑक्टोबर, २०२५) प्रलंबित अर्जांवर कार्यवाही करून जिवंत सातबारा अद्ययावत करणे मंडळ स्तरावर महाराजस्व अभियान आहे.

जीएमसीमध्ये दगडाने ठेचून हत्या ;सुरक्षेवर प्रश्नचिन्ह

■ अकोला, दि १६ (प्रतिनिधी) :

अकोल्यातील शासकीय सर्वोपचार रुग्णालयाच्या परिसरात आज सकाळी एका व्यक्तीचा मृतदेह आढळल्याने खळबळ उडाली. प्राथमिक तपासात किरकोळ वादातून घडलेले हत्याकांड असल्याचे स्पष्ट झाले आहे. या प्रकरणात शांताराम शिवराम गोपनारायण (रा. घुसर) यांचा जगीक मृत्यू झाला असून आरोपीला पोलिसांनी घटनास्थळावरूनच ताब्यात घेतले आहे. सर्वोपचार रुग्णालय परिसरात दररोज अनेक

भटकंती लोक रात्री झोपण्यासाठी आश्रय घेतात. सोमवारी रात्री अशाच दोन बेघर व्यक्तींमध्ये जागेवरून वाद झाला. दारूच्या नशेत वाद चिघळल्याने आरोपीने दगडाने वार करून शांताराम यांचा खून केला. या घटनेत मारेकरी रवी फिरनापुरे देखील जखमी झाला असून त्याच्यावर रुग्णालयात उपचार सुरू आहेत. शुद्ध आल्यानंतर चौकशीत त्याने गुन्हाची कबुली दिली.घटनास्थळापासून केवळ २० मीटर अंतरावर चएएडउज सुरक्षा रक्षकांची चौकी असूनही आवाज ऐकू न

आल्याने आश्चर्य व्यक्त करण्यात येत आहे. दरम्यान, सरकारी पंच अनुपलब्ध असल्याने प्रत्यक्ष पंचनामा सकाळी दहानंतरच सुरू झाला.सिटी कोतवाली पोलीस ठाण्याचे प्रभारी निरीक्षक शिरीष खंडारे पथकासह घटनास्थळी दाखल झाले. पोलिसांनी आरोपीला अटक करून गुन्हा दाखल केला आहे.घटनेनंतर रुग्णालय परिसरात सुरक्षा व्यवस्थेवर प्रश्नचिन्ह उपस्थित झाले असून, बाहेरील व्यक्तींना प्रवेश थांबविण्याची मागणी घटनास्थळी रुग्णांच्या नातेवाइकांनी केली.

अकोला येथील

दि निळकंठ सहकारी

सूतगिरणीला अर्थसहाय्य

■ अकोला, दि १६ (प्रतिनिधी) :

येथील दि निळकंठ सहकारी सूतगिरणी सूतगिरणीला खास बाब म्हणून शासन अर्थसहाय्य करण्यास आज झालेल्या मंत्रिमंडळ बैठकीत मान्यता देण्यात आली आहे. बैठकीच्या अध्यक्षस्थानी मुख्यमंत्री देवेंद्र फडणवीस होते. दि निळकंठ सहकारी सूतगिरणी ही एकात्मि क व शाश्वत वस्तोद्योग धोरण २०२३-२८ मधील तरतुदीच्या अनुषंगाने झोन-१ म्हणजेच कापूस उत्पादक क्षेत्र अशा विदर्भामध्ये येते. या सूतगिरणीची खास बाब म्हणून शासन अर्थसहाय्याच्या ५:४५:५० गुणोत्तरानुसार निवड करण्यास मान्यता देण्यात आली. हे अर्थसहाय्य सूतगिरणीस यापुर्वी दिलेले अर्थसहाय्य एकरकमी परतफेड करण्याच्या अटीवर केले जाणार आहे.

आश्रमशाळांच्या विद्यार्थ्यांचे होणार गोवर– रूबेला लसीकरण

■ अकोला, दि १६ (प्रतिनिधी) :

जिल्ह्यातील सर्व आश्रमशाळांमधील ५ ते १५ वयोगटातील विद्यार्थ्यांना गोवर व रूबेला लसीकरण मोहिम सुरू करण्यात आली असून, ती ३० सप्टेंबरपर्यंत राववली जाईल. एकही विद्यार्थी लसीकरणापासून वंचित राहणार नाही याची दक्षता घेण्याचे निर्देश जिल्हाधिकारी वर्षा मीना यांनी दिले आहेत.लसीकरणाच्या अनुषंगाने जिल्हाधिका-यांच्या अध्यक्षतेत बैठक झाली, त्यावेळी त्या बोलत होत्या. जिल्हा शल्य चिकित्सक डॉ आरती कुलवाल, आरोग्य अधिकारी डॉ.बाळीराम गाढवे, डॉ. विनोद करंजीकर आदी उपस्थित होते.गोवर–रूबेला लसीकरणाची मोहिम जिल्हाभर



विविध टप्प्यांत राबविण्यात येते. या टप्प्यात जी मुले निवासी शाळांमध्ये शिक्षणासाठी वास्तव्यास आहेत, अशा मुलांचे लसीकरण केले जाणार आहे. त्यानुसार ५ हजार २२३ विद्यार्थ्यांचे लसीकरण केले जाईल, अशी माहिती डॉ. करंजीकर यांनी दिली.लसीकरण

मोहिमेअंतर्गत निर्धारित लक्ष्य वेळेत पूर्ण करण्याचे निर्देश जिल्हाधिकारी श्रीमती मीना यांनी दिले.केद्र शासनाच्या मार्गदर्शक सूचनेनुसार गोवर व रूबेला आजाराचे निर्मूलन करण्याच्या दृष्टीने पूर्णतः लसीकरण साध्य करणे आवश्यक आहे.

अकोला जिल्हाधिकारी कार्यालयासमोर ५ प्रतिनिधिचे

आमरण उपोषणाला वाढता पाठींबा

■ अकोला, दि १६ (प्रतिनिधी) :

मराठा समाजाचे नेते मनोज जरांगे यांच्या आंदोलनानंतर राज्य सरकारने हैद्राबाद गेझिटियर लागू करून मराठा समाजाला ओबीसी समाज आरक्षणात घुसखोरी सुरू आहे आणि हा प्रकार ओबीसी समाजावर अन्याय करणारा आहे. याला थांबवीण्यासाठी लोकशाही मागाने ओबीसी समाजाच्या वतीने सोमवार १५ सप्टेंबरपासून जनार्दन हिरळकर, शंकर बापूराव पारेकर, पुण्याताई गुलवाडे, राजेश माणिकराव दोमणे, एॅड. भाऊसाहेब विठ्ठलराव मेडशिकर या पाच प्रतिनिधिनी अकोला जिल्हाधिकारी कार्यालयासमोर आमरण उपोषण सुरू केले असून आज दुसऱ्या दिवशी अनेक संघटना यांनी पाठींबा आणि नेत्यांनी भेटी देत आमरणाला समर्थन दिले.

ओबीसी समाजाला धैर्य धरण्याचे आणि कायदेशीर मागाने लढा देण्यासाठी आणि सम र्वेचे निराकरण करण्यासाठी आमरण उपोषण सुरू करण्यात आले आहे. ह्यासाठी आज सर्वपक्षीय ओबीसी राजकिय नेते आणि संघटनानी लेखी

विजेचा लपंडाव! महावितरणच्या

दुर्लक्षामुळे ग्रामस्थ हैराण

■ अडगांव बु. दि १६ (प्रतिनिधी) :

तेल्हारा तालुक्यातील अडगावात वीजपुरवठ्याचा गंभीर प्रश्न निर्माण झाला असून, वारंवार वीज खंडित होणे, फेज उडणे आणि ट्रान्सफॉर्मरवरील वाढलेला लोड यामुळे नागरिक त्रस्त झाले आहेत. गावातील टीव्ही, फ्रिज, वाॅशिंग मशीन, पाणी मोटार यांसारखी महागडी उपकरणे जळण्याच्या उंबरठ्यावर असून अनेक घरांतील वस्तू सतत बिघडत आहेत.

गावात मोठ्या प्रमाणावरवीज ग्राहकांची संख्या वाढल्याने बहुतांश डीपी वर क्षमता ओलांडून भार टाकण्यात आला आहे. परिणामी ट्रान्सफॉर्मरवर प्रचंड ताण येत असून फेज टाकल्यानंतरही उपकरणे 'स्लो मोशन' मध्ये कार्य करत असल्याचे नागरिकांचे म्हणणे आहे. गावांमध्ये एकूण असणाऱ्या डीपी ची देखभाल व दुरुस्तीसाठी कर्मचारी नेमलेले असल्यावर ही किरकोळ बिघाड झाल्यासही तासन्तास वीजपुरवठा बंद राहत असून, ग्रामस्थांना अडचणींचा सामना करावा लागत आहे. महावितरणच्या वरिष्ठ अधिकाऱ्यांकडून या समस्यांकडे दुर्लक्ष होत असून, ग्रामस्थांमध्ये तीव्र नाराजी पसरली आहे.

शहर वाहतुक शाखे मार्फत शहरातील ऑटो रिक्शा युनियन

अध्यक्ष व ऑटो चालक यांना वाहतुकीबाबत समुपदेशन

■ अकोला, दि १६ (प्रतिनिधी) :

उपविभागीय पोलीस अधिकारी मा. श्री. सुदर्शन पाटील साहेब, शहर विभाग अकोला यांचे मार्गदर्शनात पोलीस निरीक्षक मनोज बहुरे यांनी शहर वाहतुक नियंत्रण शाखा येथे शहरातील ऑटो युनिय अध्यक्ष व ५५ ऑटो चालक यांना प्रवासी वाहतुक करीत असतांना घ्यावयाची काळजीबाबत समुपदेशन केले.

समुपदेशनात ऑटो रिक्शा चालक यांनी रिक्शा चालवितांना गणवेश परिधान करणे, विना परमिट ऑटो न चालविणे, बॅच सोबत बाळगणे, बेशिस्त ऑटो रस्त्यावर उभे न करणे ऑटो पार्कींग दिलेल्या ठिकणी आपले ऑटो पार्क करणे, ऑटो चालवितांना रस्त्यावर प्रवासी चढ उतरा न करणे तसेच ग्रामीण परमीट धारक ऑटो शहरात प्रवेश न करणे याबाबत सुचना दिल्या. तसेच मुळ ऑटो मालक यांनी आपले ऑटो भाड्याने चालविण्या



करीता देतांना नशा करणारे व्यक्ती किंवा गुन्हेगारी प्रवृत्तीचे व्यक्तींना आपला ऑटो देवु नये. तसेच रात्रीच्या वेळी ऑटो मधुन कोणत्याही प्रकारच्या गुन्हेगारीस वाव देणार नाही याबाबत दक्षता घ्यावी व वाहतुक नियमांचे उल्लंघन करू नये अशा सुचना दिल्या.

वरील दिलेल्या सुचनेप्रमाणे जो कोणी ऑटो चालक सुचनांचे पालन करणार नाही त्यांचेविरूद्ध प्रादेशीक परिवहन विभाग, अकोला व शहर वाहतुक नियंत्रण

रस्ता विस्तारीकरण धिम्प्या

गतीने नागरिक त्रस्त वाहतुकीस अडथळा

■ अकोला, दि १६ (प्रतिनिधी) :

गत ७ ते ८ महिन्यांपूर्वी जुने शहरातील डाबकी रोडचे विस्तारीकरण आणि रुंदीकरणाचे काम सुरू करण्यात आले होते. सद्य परिस्थितीत सदर काम बंद पडल्याचे दिसून येत आहे. हा मार्ग वदळींचा असून त्यामुळे सकाळपासूनच या मार्गावर वाहनांची अवागमन मोठ्याप्रमाणात असते. रस्त्या रुंदीकरणाचा वेग मंदावल्याने नागरिक त्रस्त झाले आहे. सदर रस्ता रुंदीकरणाचे कामलवकरात लवकर करण्याची मागणी जोर धरू लागली आहे. रस्त्याच्या कडेला नाल्याचे बांधकाम केले असल्याने तेथील मातीचे ढिगारे आणि सिमेंटचे पाईप रस्त्याच्या कडेला पडलेले आहेत. हा मलबा लवकरात लवकर उचललावा अशी मागणीही नागरिकांमधून व्यक्त केल्या जात आहे. शिवाय या नाल्यांमधील कचरा आणि घाण तेथेच साचत असल्याने दुर्गंधीही सुटली आहे.

भागधारक सभासदांना भेट वस्तूंचे करणार वाटप : सुभाष वानखडे

■ अकोट, दि १६ (प्रतिनिधी) :

आकोट को ऑप. जिनिंग अ‍ॅन्ड प्रेसिंग फॅक्टरीचे आमसभा संस्थेच्या प्रांगणात सोल्साह पार पडली.संस्थेच्या भागधारक सभासदांना ३४००/ रुपयांपर्यंत भेट वस्तू वाटप करण्याचा महत्वपूर्ण निर्णय संस्थेच्या संचालक मंडळाने घेतला असून शासनाचे प्राधिकरणाने या निर्णयाला मान्यता दिल्याची माहिती संस्थेचे अध्यक्ष सुभाष वानखडे यांनी आमसभेत दिली.या निर्णयाचे भागधारक सभासदांनी टाळ्यांच्या कडकडात स्वागत केलेआमसभेला जेष्ठ सहकार नेते नानासाहेब हिंगणकर व हिदायत पटेल, कृउबासचे सभापती प्रशांत पाचडे,जिनिंगचे उपाध्यक्ष रामदास थारकर,खविसचे उपाध्यक्ष शेषराव पा. वसू,कृउबासचे उपसभापती अतुल



खोरे ,आदी मान्यवर उपस्थित होते. सभेत विषय पत्रिकेतील विषयावर चर्चा पार पडली. संस्थेच्या आर्थिक पत्रके , ताळेबंद व नफातोटा पत्रकांना सभेने एक मताने मंजूर दिली.आर्थिक पत्रक व्यवस्थापक राजेश सांगोला यांनी सादर केलीत.यावेळी संचालक निलेश पाचडे

व डॉ राजेश नागमते यांनी संस्थेच्या विकास व उत्पन्नाचे स्रोत वाढवण्यासाठी संस्थेने केलेल्या प्रयत्नांची तथा भेटवस्तू वितरणाच्या निर्णयाची माहिती सभेसमोर ठेवली.संस्थेने अरण्यावधीतच केलेल्या विकास,गोडावूनचे बांधकाम, रासायनिक खतांची विक्रीतून संस्थेचा

उत्पन्नाचा स्रोत वाढविल्या बद्दल तथा बहू प्रतिक्षेत असलेल्या भेटवस्तू वितरणाच्या संचालक मंडळाच्या भवि्र कामगिरी बद्दल संस्थेचे अध्यक्ष सुभाष वानखडे व उपाध्यक्ष रामदास थारकर यांचा सभासदांच्या वतीने याप्रसंगी हृद्य सत्कार करण्यात आला. वार्षिक आमसभेला संस्थेचे संचालक नंदकुम र थारकर,देविदास कराळे, राजेश फणुंडकर, अभिजित अग्रवाल,मनोज शिवपूरकर, ताहेरउल्ला पटेल,रुपारव म्हैसणे, भास्करराव काळंके, वाम नराव बानेरकर,सौ रमाताई गजाननराव गावंडे,सौ.मंगलाताई विजयराव पांडे , पुरुषोत्तम मुरकुटे, गजानन डांगे,कैलास कवटकर, हरिदास चेडे,निलेश हांडे, डॉ मनोहर चाकोते तथा संस्थेचे भागधारक उपस्थित होते.

प्रभातचा यश काटकर बॉक्सींग

मध्ये राज्यस्तरावर तिसरा

अकोला : प्रभात किड्स स्कूलचा यश काटकर या खेळाडूने महाराष्ट्र



व ३२ ते ३४ वजनगटामध्ये कांस्य पदक पटकाविले. जळगाव येथे दि. १७ ते २० ऑगस्ट दरम्यान झालेल्या स्पर्धे त यश काटकरने घवघवीत यश प्राप्त केले. प्रभातचे क्रीडा प्रशिक्षक राहुल वानखडे व रिशा ताराम यांचे मार्गदर्शन लाभले.प्रभातच्या प्राचार्य वृषाली वाघमारे, उपप्राचार्य अर्चना बेलसरे, समन्वयक मो. आसिक, क्रीडा विभाग प्रमुख सप्पनील मांदाळे व उप विभागप्रमुख आशिष बेलोकार यांच्यासह शिक्षक तथा शिक्षकेतर कर्मचाऱ्यांनी यश काटकरचे कौतुक केले.

महासागर

अकोला

●बुधवार,दि.१७ सप्टेंबर २०२५

पान
६

वीज बिल भरण्याला प्रतिसाद न दिल्यास होणार वीज पुरवठा खंडित : मुख्य अभियंता,राजेश नाईक

२४६ कोटी रुपयाच्या वसूलीसाठी वरिष्ठ अधिकारीही रस्त्यावर

■अकोला,दि १६ (प्रतिनिधी) :

महावितरणच्या अकोला परिमंडळातील वीज ग्राहकांचे वीजबिल भरण्याकडे होत असलेले दुर्लक्ष महावितरणची चिंता वाढविणारा आहे. परिणामी २४६ कोटी रुपयाच्या थकीत वीजबिलाच्या वसूलीसाठी मुख्य अभियंता राजेश नाईक यांच्या मार्गदर्शनात वीज बिल वसूली मोहिम तीव्र करण्यात आली असून वरिष्ठ अधिकारीही रस्त्यावर उतरले आहे.

वीजबिल वसूली हा महावितरणचा एकमेव आर्थिक स्रोत असल्याने प्रत्येक महिन्यात १०० टक्के वसूली होणे अपेक्षित आहे,परंतु तसे होत नसल्याने महावितरणला कारवाईसाठी मोहिम तीव्र करावी लागली. मोहिमेत थकबाकीदार वीज ग्राहकांचा वीज पुरवठा खंडित करण्याचे निर्देश देण्यात आले असून प्रत्येक कर्मचाऱ्याला कारवाईचे



उध्दीष्ट निश्चित करण्यात आले आहे. परिमंडळाअंतर्गत अकोला,बुलडाणा आणि वाशिम जिल्ह्यातील ५ लाख ३ हजार ५३७ घरगुती ग्राहकाकडे १९९ कोटी ७२ लाख थकीत आहे,तसेच वाणिज्यिक वर्गावारीतील ३२ हजार ८८६ ग्राहकाकडे २२ कोटी ३४ लाख रुपयाचे वीजबिल

थकले असून सार्वजनिक सेवा आणि इतर वर्गवारील ७ हजार ६६७ वीज ग्राहकांकडे १० कोटी रुपये वीजबिलाचे थकीत आहे. वीज ग्राहकांना अखंडित सेवा देण्यास महावितरण जबाबदार असून,वीजेचे बिल वेळेत भरण्याची जबाबदारी वीज ग्राहकांनी घ्यावी,तसेच महावितरणच्या प्रत्येक कर्मचारी यांनी आपल्या क्षेत्रातील थकबाकीदार वीज ग्राहकांना वेळेेत आणि प्राधान्याने बिल भरण्याची सवय लावावी,अन्यथा प्रतिसाद न देणाऱ्या ग्राहकांचा वीज पुरवठा खंडित करून त्याची नोंद ऑनलाईन प्रणालीत करावी,तसेच संबंधित ग्राहकाची थकबाकी वीज ग्राहकाच्या सुरक्षा ठेवीतून वसूल करून थकबाकी,पुनर्जडणी शुल्क आणि सुरक्षा ठेव भरल्याशिवाय त्या वीज ग्राहकाचा वीज पुरवठा पुर्ववत न करण्याचे निर्देश मुख्य अभियंता यांनी दिले आहे.

तुळसाबाई कावल विद्यालयाचे हॉलीबॉल संघाची जिल्हा स्तरावर झेप



■पातुर,दि १६ (प्रतिनिधी) :

तुळसाबाई कावल माध्यमिक व उच्च माध्यमिक विद्यालय पातुर येथील खेळाडूंची हॉलीबॉल स्पर्धेमध्ये जिल्हा स्तरावर निवड झालेली आहे.क्रीडा व युवक संचालनालय पुणे व जिल्हा क्रीडा अधिकारी कार्यालय अकोला यांच्या संयुक्त विद्यमाने, तालुका क्रीडा संकुल पातुर येथे पार पडलेल्या तालुकास्तरीय हॉलीबॉल स्पर्धेत तुळसाबाई कावल विद्यालयाच्या विद्यार्थ्यांनी यश मिळवले व जिल्हास्तरीय स्पर्धेसाठी ते पात्र झाले आहेत. या स्पर्धेमध्ये तुळसाबाई कावल विद्यालय पातुर येथील

CHANGE IN NAME
I Have Change My Name in My Passport No is - (H4215867)
-----From-----
MOHAMMAD JAFAR SHAMSUDDIN
-----TO-----
MOHAMMAD JAFAR SAMSUDDIN
My Residential Address is - Vidut Nagar Paras At Post. Paras Tq. Balapur Dist. Akola 444109.

CHANGE IN NAME
I Have Change My Name in My Passport No is - (J9742401)
-----From-----
SAYYED IFRAN SAYYED TALEB
-----TO-----
SYED IFRAN SYED TALIB
My Residential Address is - Patti Amrai Patur, iatur Akola 444501

जाहीर नोटीस
सर्व सामान्य लोकांना सूचित करण्यात येते की, माझे पक्षकार नामे सुनील रामदास निघोट यांचे वतीने सादर जाहीर नोटीस देतो ती येणेप्रमाणे.
मिळकतीचे वर्णन: मौजे-कुरुम, शेत सर्वे. २५७ (२५७/अ), प्लॉट क्र. ९, ता. मुर्तिजापूर जिल्हा. अकोला.
सदर मिळकत माझे पक्षकार नामे सुनील रामदास निघोट, यांच्या मालकीचे आहे. तदनंतर, त्यांनी JMFHLL JM Financial Home Loans Limited, BR. AMRAVATI. येथे गृह कर्जासाठी अर्ज केला असता, सदर मिळकतीचे पूर्वीचे मूळ खरेदीखत दि. २५/०९/२००८ रोजीचे दस्त क्र. ११८ सदर मूळ दस्त गहाळ झालेले आहे. तसेच सदर दस्त कोणाला सापडल्यास किंवा कुठे गहाण, पत्रसंस्था / राष्ट्रीयकृत / सहकारी अथवा खाजगी बँक, संस्था बोजा, या मालमतेविषयी शासकीय-निमशासकीय काही भानगड, कोणाचा मालकी किंवा वारस हक्क असल्यास, इतर कोणती हरकत असल्यास त्यांनी खाली दिलेल्या माझ्या मोबाईल क्र. वर हि जाहिरात प्रसिद्ध झाल्याच्या ७ दिवसांच्या आत पुराव्यानिशी हजरत नोंदवावी. तदनंतर कोणतीही हरकत शाब्द धरल्या जाणार नाही हि विनंती.
दि. १५/०९/२०२५

आपला
ऑनडोकेट
रवींद्र क. वाटणे
STAMP
स्नेहगंधा कानोनी, अमरावती
मो. नं. ९८२३६९८७५

जिल्हा परिषद अध्यक्षपदाचे आरक्षण जाहीर झाल्याने राजकीय हालचाली वेगात

कुटासा : राज्यात बहुप्रतिक्षित अशा जिल्हा परिषद निवडणुकांचे बिगुल अखेर वाजले असून, आता राजकीय हालचालींना वेग आला आहे. राज्य निवडणूक आयोगाने जिल्हा परिषदेच्या अध्यक्षपदाचे आरक्षण जाहीर केले असून, त्यामुळे अकोला जिल्ह्यात राजकारणाची समीकरणे मोठ्या प्रमाणात बदलली आहेत. नागाल अनेक वर्षांपासून प्रलंबित असलेल्या या निवडणुकांना अखेर म्यागालयीन अडथळ्यांवर मात करून मुहूर्त मिळाल्याने सर्वच राजकीय पक्षांनी कंबर कसली आहे. निवडणुका खडल्यामुळे ग्रामविकास योजनांचे नियंत्रण व अनेक महत्वाच्या प्रलंबित कामांवर परिणाम झाला होता. आता निवडणुका होणार निश्चित झाल्याने स्थानिक विकासाला गती मिळेल, अशी अपेक्षा नागरिक व्यक्त करत आहेत. राज्य निवडणूक आयोगाने यापूर्वीच जिल्हा परिषद व पंचायत समित्यांची अंतिम प्रभागारचना जाहीर केली होती. त्यानंतरच्या महत्वाच्या टप्प्यात जिल्हा परिषद अध्यक्षपदाचे आरक्षण जाहीर झाल्याने निवडणूक रणशिग फुकले गेले आहे.

विश्वमांगल्य सभेच्या महिषासुरमर्दिनी स्त्रोत पठन प्रशिक्षणास मातृशक्तीचा उत्स्फूर्त प्रतिसाद

■अकोला,दि १६ (प्रतिनिधी) : भारतात धर्म हा राष्ट्राचा प्राण आहे, हाच मूलाधार आहे, हीच जीवनाची आधारशिला आहे, ह्याच दृष्टि ने मातृशक्ति धर्म जागृत करिता विश्व मांगल्य सभा द्वारे,गण एक महिन्यापासून महानगराच्या अनेक भागात सुरू असलेल्या महिषासुर मर्दिनी स्त्रोत पठन प्रशिक्षण शिबीराचे समापन करण्यात आले. यास मातृशक्तीनी उत्स्फूर्त प्रतिसाद दिला.रामदास पेठ येथील श्रीनाथ दत्त मंदिर सभागृहात संपन्न या समारोपीय



सोहळ्यात प्रमुख अतिथी म्हणून डॉ.आशाताई निकते,सभेच्या विदर्भ प्रांत सचिव निशाताई टावरी,अ.भा.धर्म संस्कृती शिक्षा विभागाच्या प्रशिक्षण प्रमुख श्रध्दाताई मोकाशी,

धर्म संस्कृती शिक्षा विभाग अकोला संयोजिका शुभांगीताई कुलकर्णी,धर्म संस्कृती शिक्षा विभाग यात्रा प्रमुख सौ. अपर्णाताई धोत्रे आदी मान्यवर उपस्थित होत्या.

उबाठासेना महिला आघाडीचे‘माझं कुंकू माझा देश’ आंदोलन

अकोला : एप्रिल २०२५ मध्ये झालेल्या पहल्याम येथील दहशतवादी हल्ल्यात २६ लोकांची हत्या झाली.त्यात कित्येक भगिनींचे सौभाग्य हिरावून घेतल्या गेले .यानंतर ऑपरेशन सिंदूर म्हणून दहशतवादाचा लढा भारताने लढविला ..पाकिस्तान सोबत चे सर्व व्यवहार तोडण्याची घोषणा झाली पण ...पण मात्र नेहमीच राहिला इतकं समळं होऊनही भारताने भारत पाकिस्तान या दोन देशातील क्रिकेटर बंदी का घातली नाही ?? पहलगाम येथे निष्पाप लोकांचे बळी घेणाऱ्या पाकिस्तान सोबत १४ सप्टेंबर २५ रोजी भारत देश क्रिकेटास सामना खेळत असून त्यामुळे आम्हा भगिनींच्या सिंदूर म्हणजे सौभाग्याचा अपमान करण्याचे काम करत आहे .याचा तीव्र निषेध करण्याकरता आज दिनांक १४ सप्टेंबर २०२५ रोजी उबाठासेना महिला आघाडी अकोट ,जिल्हा अकोला च्यावतीने



स्थानिक हनुमान चौक ,हनुमान नगर अकोट या ठिकाणी शिवसेना नेते मा खा. अरविंदजी सावंत यांच्या आदेशाने उपनेते आ.नितीनबापू देशमुख, महिलाआघाडी संपर्क संपटिका मा सौ.वैशालीताई घोरपडे यांच्या मार्गदर्शनाने शिवसेना उध्दव बाळासाहेब ठाकरे पक्षाच्या महिला आघाडी आणि पदाधिकाऱ्यांच्या सहकार्याने ज्ञ माझं कुंकू माझा देशज्ञ आंदोलन अकोट, जिल्हा संपटिका प्रा.सौ माया म्हैसेने यांच्या नेतृत्वात उपजिल्हा संपटिका श्रीमती उषा गिरणाले, शहर संपटिका सौ निता गोंडगरे उपस्थित होते.

जानोरकर मंगल भवनातील कीर्तन सोहळ्यास उत्स्फूर्त प्रतिसाद

■अकोला,दि १६ (प्रतिनिधी) :

पितृपक्षाच्या पावन पर्वावर पितृसेवा भागवत कथा आयोजन समितीच्या वतीने रिंग रोड येथील जानोरकर मंगल कार्यालयात सात दिवसीय श्रीमदब भागवत व किर्तन उत्सवास भक्तांचा उत्स्फूर्त प्रतिसाद मिळत आहे. सोमवारी रात्रीच्या कीर्तन उत्सवात अमानी येथील विजय महाराज शास्त्री यांचे कीर्तन संपन्न झाले.यात हभप प्रशांत महाराज ताकोते यांच्या मार्गदर्शनात हभप विजय महाराज शास्त्री यांनी कीर्तन सादर करीत संत महिमा प्रतिपादित केली.

संत हे भक्तांचे पथप्रदर्शक असतात. त्यांना भक्तांची अधोगती सहन होत नाही.एवढेच नव्हे तर संतांना जगाची पण अधोगती सहन होत नाही. सर्व जगताचे सदा कल्याण हीच परिभाषा संतांची असते.संतांच्या घरी साक्षात



भगवंत आपली सेवा देऊन संतांचे महात्मा जगाला सांगित असतात. म्हणून अशा संतांचा सत्संग करून भगवंतांचा आशीर्वाद प्राप्त करण्याचा हितोपदेश हभप विजय म हाराज शास्त्री यांनी करून पितृ पक्षाची महती सांगितली.या सत्रात विठ्ठल आश्रम धोतराडी चे हभप सदानंद महाराज गावडे,संत नाम देव महाराज मंदिर वाशिम चे हभप नामदेव परिभाषा संतांची असते.संतांच्या घरी साक्षात

सोयाबीन पिकावरील कीड,रोग सल्ला याबाबत शेतीशाळामध्ये शेतकऱ्यांना मार्गदर्शन

अकोला : प्रधानमंत्री कृषी सिंचन योजना पाणलोट प्रकल्प (२.०) अंतर्गत मौजे येथील ता.अकोला येथे सोयाबीन पिकाची शेतीशाळा आयोजित करण्यात आली.यावेळी प्रमुख मार्गदर्शक डॉ पंजाबराव देशमुख कृषी विद्यापीठाचे कीटकशास्त्रज्ञ डॉ जी के लांडे,(आत्मा) यंत्रणाचे तालुका तंत्र व्यवस्थापक व्ही एम शेगोकार,उपकृषी अधिकारी विजय महाजन,सहाय्यक कृषी अधिकारी अशोक करवते,नितेश घाटोळ,नाना वाघमारे,विनोद देशमुख यांची प्रामुख्याने मंचकावर उपस्थिती होती. त्यानंतर उपस्थित शेतकऱ्यांना प्रक्षेत्रावर जाऊन सदर शेतीशाळेत सोयाबीन पिकाचे एकात्मिक कीड व्यवस्थापन कीड व अळी व्यवस्थापनामध्ये कामगंध सापळ्यांचे महत्व समजावून सांगताना ,कामगंध सापळे शेतामध्ये

कशाप्रकारे उपयोगी पडतात ते कसे बसवायचे याचे प्रात्यक्षिक व मार्गदर्शन कीटकशास्त्रज्ञ डॉ जी के लांडे यांनी केले त्याचप्रमाणे ज्या ठिकाणी हुमणी अळी आढळून आले असेल त्या शेतकऱ्यांनी तज्ज्ञांचा सल्ला घेऊन फवारणी करावी याविषयी तांत्रिक मार्गदर्शन केले.तर श्री शेगोकार यांनी सोयाबीन पिक काढणीच्या अवस्थेत घ्यावयाची काळजी याविषयी मार्गदर्शन केले. विजय महाजन यांनी कृषी विभागामार्फत राबविण्यात येणाऱ्या विविध योजनाबाबत मार्गदर्शन केले.सरतेशेवटी अशोक करवते यांनी पोकरा योजना,पाणलोट योजना याविषयी सविस्तरपणे माहिती दिली.या कार्यक्रमाचे सूत्रसंचालन व्ही एम शेगोकार यांनी केले तर आभार प्रदर्शन अशोक करवते यांनी केली.

मुर्तिजापूरत १२ वर्षीय मुलीचा पाठलाग

अश्लील इशान्याने संताप

मुर्तिजापूर : शहरातील अल्पवयीन मुलींवरील छेडछाड प्रकरात पुन्हा एक धक्कादायक घटना घडली. लहरिया प्लॉट येथे राहणारी १२ वर्षीय भूमीका ज्ञानेश्वर कोळवले हिचा आज १६ सप्टेंबर रोजी दुपारी ११.३० वाजता गाडगे महाराज विद्यालयासमोर पाठलाग करून गलिच्छ हातवारे व अश्लील इशारे करण्यात आले. आरोपी रोशन ज्ञानेश्वर काळसपूर (वय २४, रा. गवारीपुरा) याने वारंवार पाठलाग करून छेडछाड केल्याने संतापलेल्या पीडितेने भावाला माहिती दिली. तत्काळ घटनास्थळी आलेल्या भावाने नागरिकांच्या मदतीने आरोपीला पकडून पोलिसांच्या स्वाधीन केले.या घटनेवरून पिंपळखुटा पोलिस ठाण्यात अप. क्र. ४१८/२०२५ अंतर्गत कलम ७४, ७८ भादवि नोंद केला.

दारू-जुगार मटक्याचा बाजार धडाक्यात



महिलांची पोलिस ठाण्यावर धडक

■अकोला,दि १६ (प्रतिनिधी) :

जिल्ह्यात पोलीस अधीक्षक अर्चित चांडक यांनी ऑपरेशन प्रहार अंतर्गत अवैध धंद्यांविरुद्ध कारवाईची मोहीम सुरू ठेवली असली तरी बार्शिटकाळी पोलिस ठाण्याच्या हाकेच्या अंतरावर असलेल्या पिंपळखुटा गावात दारू विक्री, वली-मटका व जुगाराचे अड्डे बेधडक सुरू आहेत. संसार उद्ध्वस्त होत आहेत, तरणाई गुन्हेगारीच्या मागावर वळत आहे. या विरोधात सरपंच सोनू गणेश बोबडे, कोमल मोरे, ग्रामपंचायत सचिव गीता चव्हाण, कांताबाई मोरे, विमलाबाई शेलार, शोभा निंबाळकर, चंदा शेलार, शारदाबाई नलवडे, ताराबाई गायकवाड, स्वाती शेलार, दीपाली मोरे, सोनाली शिंदे, विमल चव्हाण, मनीषा चव्हाण,

राधा शिंदे, संगीता शेलार, पूजा घाडगे, प्रीती शिंदे, रेखा जामनिक आदी महिला १५ सप्टेंबर रोजी थेट पोलिस ठाण्यावर धडकल्या आणि अवैध धंदे बंद करण्याची तक्रार दाखल केली.गाव सभेत दारू- जुगारबंदीचा ठराव झाल्यानंतर महिलांनी पोलिस ठाण्यावर जाऊन संतस आवाज उठविला. दारू- जुगारामुळे घर उद्ध्वस्त, कुटुंबे कर्जबाजारी, शिक्षण बुडालेली, तरणाई भरकटलेली, भांडण-माराम न्याचे वातावरण वाढलेले - या साऱ्या परिस्थितीला पोलीस प्रशासन जबाबदार आहे, असा थेट रोष महिलांनी नोंदविला.एकीकडे जिल्हाभर ऑपरेशन प्रहार गाजत असताना, दुसरीकडे बार्शिटकाळी पोलिस ठाण्याच्या छायेतच अवैध धंदे थाटामाटात सुरू राहणे हे मोहिमेतील उघड कमकुवतपणाचे व पोलिसांच्या निष्क्रियतेचे धक्कादायक चित्र महिलांच्या या धडक कारवाईमधून स्पष्ट झाले

पोलीस अधीक्षक अकोला यांच्या मार्गदर्शनाखाली पोलीस दलाला ‘प्रोजेक्ट AI कवच’ अंतर्गत उहरीं GPT प्रशिक्षण कार्यशाळा



अकोला जिल्ह्याचे सर्वोतोपरी संरक्षणासाठी तपात पध्दतींमध्ये अश्र वापर करून गुन्हेगारीवर नियंत्रण करणे आता शक्य आहे होणार आहे.

आले होते. या कार्यशाळेत श्री. किशन पनपालिया हे आज अश्र आणि मार्केटिंग क्षेत्रातील जागतिक स्तरावर प्रसिद्ध चेहरा आहेत. त्यांना F\$orbes under ३०, IMPACT Under ३० यांसारख्या सन्मानांनी

अकोट फाईल पुलावर वाहतुकीची कोंडी

■अकोला,दि १६ (प्रतिनिधी) :

अकोट फाईल पुलावर ऐन घाई गडबडीच्या वेळी शेंकडो वाहने दोन्ही बाजूला उभी राहतात. परंतु वाट मोकळी नसल्याने दररोजच्या त्रासाला नागरिक कंटाळले आहेत. या मार्गावर नेहमी वदळं राहते. विशेष म्हणजे एकही वाहतूक शिपाई रहदारी नियंत्रित करण्यासाठी उपलब्ध नसतात. त्यामुळे रस्ता मोकळा होण्याची वाट पाहण्याशिवाय लोकांच्या हाती काहीही नसते. या गंभीर विषयाकडे लक्ष वेधले जात आहे. अकोट फाईल दहीहंडा, पुलावरून अकोट, अचलपूर इतकेच नाही तर मध्यप्रदेश कडे जाणारी वाहतूक सतत सुरू असते. रात्री उशिरापर्यंत हा मार्ग वाहता असतो. परंतु गेल्या काही दिवसांपासून या भागात सतत जम लागत आहे. रोजच्या मनःस्तापाला लोक कंटाळले आहेत. वाहतूक शाखा पोलिसांनी याकडे लक्ष द्यावे तसेच रोजची डोकेंदुखी संपवावी अशी मागणी केली जात आहे. लोक आता संतापाची भाषा बोलू लागले आहेत. तसेच ही समस्या तातडीने सुटली नाही तर आंदोलन करू असा इशारा दिला आहे.

तालुकास्तरीय इंग्रजी वकृत्व स्पर्धा तेल्हारा येथे संपन्न

■तेल्हारा,दि १६ (प्रतिनिधी) :

मा.शिक्षणाधिकारी माध्यमिक जि.प. अकोला व महाराष्ट्र इंग्रजी शिक्षक संघटना (मेटा) जिल्हा अकोला च्या वतीने तालुकास्तरीय इंग्रजी वकृत्व स्पर्धा दिनांक १५/ ९ /२०२५ ला कडकर गोपाळराव खेडकर महाविद्यालय येथे संपन्न झाली.स्पर्धेचे उद्घाटन पं. स. तेल्हाराच्या गटशिक्षणाधिकारी मा. सौ सुनीता तळोकार (बकाल) मंडम यांच्या हस्ते करण्यात आले. प्रमुख अतिथी म्हणून डॉ. गोपाळराव खेडकर महाविद्यालयाचे प्राचार्य डॉ. गोपाल ढोले व प्रा. योगेश कोरेपे सर होते. तसेच मेटाचे विभागीय उपाध्यक्ष श्री बळवंत गावडे सर व मेटा चे तेल्हारा तालुका अध्यक्ष समाधान भालतिलक उपस्थित होते स्पर्धेकरिता तालुक्यातील मराठी माध्यमाच्या एकूण ३० विद्यार्थ्यांनी भाग घेतला तर इंग्रजी माध्यमाच्या एकूण सहा विद्यार्थ्यांनी भाग घेतला. गट अ करिता ‘जलसाक्षरता काळाची गरज’ तर गट ब करिता ‘जीवनातील विनोदाचे महत्व ‘हे विषय ठेवण्यात आले होते. यामध्ये मराठी माध्यमाच्या गटातून प्रथम क्र. हनुमान प्रसादसहा जनता विद्यालय दानापूर ची विद्यार्थिनी कु.पंखुडी घनश्याम फाफट तर द्वितीय क्र. सैय्यद कमरुद्दीन उर्दू हायस्कूल तेल्हारा ची कु.आयुष्या खानम शेख आसिफ हिने तर तृतीय क्रमांक निळकंठ सपकाळ विद्यालय पाथर्डी ची कु. दिव्या सुनील मेसरे हिने मिळवला.तर ब गट मधून सावित्रीबाई फुले विद्यालय बेलखेड ची कु.आदिती एस वानखडे द्वितीय क्र. हनुमान प्रसादसहा जनता विद्यालय दानापूर ची कु.आस्था भटकर हिने तर तृतीय क्रमांक नवयुग विद्यालय वाडी अदमपूर ची कु. प्राजक्ता नागे हिने मिळवला इंग्रजी माध्यमाच्या अ गटातून वेळेवर चिड्डी काढून विषय देण्याच्या वकृत्व स्पर्धेकरिता प्रथम क्र. सेंट पॉल स्कूल हिवरखेड ची विद्यार्थिनी कु. खुशबू तत्रा हिने पटकविला.

प्रभातचा अनय तायडे सीबीएसई राष्ट्रीय

ऑरोबिक्समध्ये देशात दुसरा



अकोला : सीबीएसई राष्ट्रीय ऑरोबिक्स स्पर्धेत प्रभात किड्स स्कूलचा अनय तायडे ह्याने शिर्डी येथे झालेल्या स्पर्धेत आपल्या खेळाची चमक दाखवून सिल्वर पदकाचा मानकरी ठरला. विद्यार्थ्यांमध्ये क्रीडा गुणांचा विकास व्हावा या उद्देशाने आयोजित करण्यात आलेल्या ऑरोबिक्स राष्ट्रीय अर्जिक्यपद २०२५ फ्लोअर एक्सरसाईझ या प्रकारामध्ये रौप्य पदक मिळवून अकोला जिल्ह्याचे नावलौकीक प्राप्त केले. सीबीएसई राष्ट्रीय ऑरोबिक्स स्पर्धेचे आयोजन दि. १० ते १४ सप्टेंबर २०२५ रोजी शिर्डी येथे ट्रोगन अकादमीने आयोजित केलेल्या या स्पर्धेमध्ये अनय तायडेने घवघवीत यश मिळविले.

महाराष्ट्र जीवन प्राधिकरण विभाग, अकोला
मुर्तिजापूर रोड, अकोला - 444001
वेब पत्ता : mjp.maharashtra.gov.in
ई-मेल : ee.akola@mjp.gov.in, eemjpda@rediffmail.com

जा.क्र./निविदा/२२३२/२०२५ दिनांक १६/०९/२०२५

ई-निविदा सुचना क्र. २४ सन २०२५ - २०२६ (दुसरी वेळ)

लंघापूर व ५७ खेडी पादेशिक पाणी पुरवठा योजनेचे देखभाल व दुरुस्ती अंतर्गत वेगवेगळ्या व्यासाच्या पाईपलाईनची दुरुस्ती करणे व मनुष्यबळ पुरविणे बाबत. ता. मुर्तिजापूर, जि. अकोला या कामाची निविदा म.जो.प्रा. विभाग, अकोला यांचे कडुन मागविण्यात येत आहे. सदर कामाची अंदाजीत किंमत रु. १,०६,९९,२०७/- आहे. सदर कामाची ई-निविदा म.जो.प्रा. कडुन मागविण्यात येत आहे. सदर निविदाचा सविस्तर तपशील दि. १७.०९.२०२५ पासुन www.mahatenders.gov.in या वेबपोर्टलवर उपलब्ध राहील.

ई-निविदा प्रक्रिया कार्यक्रमाचा सर्व तारखा www.mahatenders.gov.in या वेबपोर्टलवर अपलोड करण्यात आलेल्या ऑनलाईन निविदा सुचनेनुसार राहतील.

दिनांक :

कार्यकारी अभियंता
मजोप्रा विभाग, अकोला

राष्ट्रनामा



सुकृत खांडेकर
०९५१४२२४०००
sukritforjayo@gmail.com

भाजपा हा जगातील सर्वात मोठा राजकीय पक्ष असल्याचा दावा केंद्रीय गृहमंत्री अमित शहा आणि पक्षाचे राष्ट्रीय अध्यक्ष जे. पी. नड्डा यांनी केला असला तरी त्यामागे नरेंद्र मोदींच्या लोकप्रियतेचे वलय व पाठोपाठ निवडणुका जिंकण्याचे कौशल्य आहे. वयाची पंचाहत्तरी झाली म्हणून पक्षातील लालकृष्ण अडवाणी , मुरली मनोहर जोशी आदी दिग्गजांना सत्तेच्या पदावरून दूर ठेवले गेले व त्यांची मार्गदर्शक मंडळात स्वागामी करण्यात आली. पण नरेंद्र मोदी यांनी वयाच्या पंचाहत्तरीत पदार्पण केले असले तरी पक्षातील कोणीही त्यांना आता निवृत्त व्हा, असे सांगत नाही. याचे एकच कारण म्हणजे भाजपाला देशात व राज्यांमध्ये सत्ता मिळवून देण्याचा मंत्र त्यांच्याकडे आहे.

मोदी यांचा पक्षात व सरकारमध्ये कमालीचा दुरास व धाक आहे. त्यांना कोणी प्रश्न विचारू शकत नाही आणि त्यांना प्रश्न विचारलेले आवडत नाहीत. आपले सरकार जे काम करीत आहे ते लोकांपर्यंत पोचवा एवढेच त्यांचे पक्षाचे लोकप्रतिनिधी, पदाधिकारी व कार्यकर्ते यांना सांगणे असते. सरकारमधील मंत्र्यांनी कामाचे मुक्त स्वातंत्र्य नाही, पंतप्रधानांना जे अभिप्रेत आहे, तेच काम मंत्र्यांना करावे लागते. सतरा सप्टेंबर हा मोदींचा वाढदिवस. मोदी वयाची पंचाहत्तरी झाल्यावर निवृत्त होणार का ? याची चर्चा गेले काही महिने माध्यमातून होत राहिली. पण मोदी देशाच्या सर्वोच्च पदावरून हटणार नाहीत व त्यांची मातृसंस्था असलेल्या राष्ट्रीय स्वयंसेवक संघातील कोणीही त्यांना निवृत्त व्हा किंवा यापुढे मार्गदर्शक मंडळात जा असे सांगितलेले नाही.

निवडणुकीच्या राजकारणात मोदी नावाची जादू आजही बऱ्यापैकी चालते. सलग अकरा वर्षे पंतप्रधानपदावर राहिलेल्या नरेंद्र मोदी यांना वयाच्या पंचाहत्तरीनंतरही देश पातळीवर पर्याय उभा राहिलेला नाही. संघस्वयंसेवकते पंतप्रधान असा मोदींचा प्रवास थकू करणारा आहे. त्यांनी कधी ग्रामपंचायतीची निवडणुकीही कधी लढवली नसताना ते २००१ मध्ये गुजरातचे मुख्यमंत्री झाले. चार वेळा मुख्यमंत्रीपदाची शपथ घेतली. ते कधीही खासदार किंवा केंद्रात मंत्री झाले नसताना २०१४ मध्ये त्यांनी थेट पंतप्रधानपदाची शपथ घेतली.

मोदी हे सातत्याने आपल्या भाषणातून काँग्रेसला टागेट करीत असतात. काँग्रेसपासून देशाला धोका आहे, काँग्रेस पक्ष पाकिस्तान धार्मिजा आहे, काँग्रेसच्या काळात दहशतवाद व भ्रष्टाचार वाढला वगैरे वगैरे ते सतत सांगत असतात. जवाहरलाल नेहरू, इंदिरा गांधी, राजीव गांधी असे एका परिवाराने देशाला तीन पंतप्रधान दिले. सोनिया गांधी व राहुल गांधी आणि प्रियंका वज्रा या तिघांची नावे देशात घराघरात ठाऊक आहेत. काँग्रेस हा एकच राष्ट्रीय पक्ष असून तोच भाजपाला देश पातळीवर आव्हान देऊ शकतो याची जाणीव मोदींना असल्याने ते काँग्रेस व गांधी परिवारावर नेहमीच मन भरत असतात.

पक्षाच्या कार्यकर्त्यांना सतत कार्यक्रम देणे, वेगवेगळे उपक्रम व मोहीमा राबविणे, केवळ भाजपाच तुमच्यासाठी काम करीत असतो असे जनतेच्या मनात बिंबवणे, पक्षाचे बनर- होर्डिंग मोदी- शहांच्या तसेच मुख्यमंत्री व प्रदेशाध्यक्षांच्या फोटोसह मोक्याच्या जागी बारा महिने झळकत ठेवणे या बाबतीत कोणताही पक्ष भाजपाशी बरोबर करू शकणार नाही. देशात एकच पक्ष व एकच नेता आहे हे ठसविण्याचा भाजपाचा सतत प्रयत्न असतो. मोदी हे सर्वसामान्य जनतेला आकर्षित करणारे नेतृत्व आहे तर संघटना बांधणी व कामाचे नियोजन याची सर्व जबाबदारी अमितभाई शहांवर आहे. मोदी व शहा हे दोघे गुजरातचे आहेत. जनतेला आकर्षित करायचे व विरोधकांना पराभूत करायचे या दोन्ही गोष्टी ही जोडी एकाच वेळी करीत असते.

स्वातंत्र्याचा अमृतमोहातस्व मोदींनी देशभर एक मोठा



उत्सव म्हणून साजरा करून दाखवला, या उत्सवात घर घर तिरंगा ही घोषणा दिली व जनतेने त्याला उदंड प्रतिसाद दिला. कोविड काळातही त्यांनी मेणबत्या लावा, घंटा वाजवा, थाळ्या वाजवा असे आवाहन केले त्यालाही जनतेने भरघोस प्रतिसाद दिला. त्यांच्या घंटा व थाळ्या वाजवा याची टिंगल टवाळी बरीच झाली. पण आपले विरोधक काय म्हणतात, याकडे मोदी कधीच लक्ष देत नाहीत, त्यांना जे पाहिजे तेच ते करीत असतात. बिहारमधील काँग्रेसच्या सभेत तिथल्या मंचावरून कोणी तरी मोदींच्या आईबद्दल आक्षेपार्ह वक्तव्य केले, त्यावेळी कोणाही मंचावर जबाबदार नेता हजर नव्हता. पण काँग्रेसने

पंतप्रधानांच्या आईचा अपमान केला, म्हणजे हा भारत मातेचा अपमान केला, असे सांगत भाजपने बिहार बंद पुकारला. यापुर्वी मोदींनी त्यांच्या भाषणात सोनिया गांधीबाबत काय भाषा वापरली होती, याचा पाढा नंतर काँग्रेसने वाचायला सुरूवात केली. पण आपल्या आईचा अपमान केला म्हणून राहूल किंवा प्रियंका यांना देशात कुठे बंद पुकारावा असे सुचले सुध्दा नव्हते यापुर्वी अटल बिहारी वाजपेयी तीन वेळा पंतप्रधान झाले. लालकृष्ण अडवाणी हे उपपंतप्रधान झाले. पण त्यांना जे जमले नाही ते मोदींनी करून दाखवले. अयोध्येत राम मंदिर उभारून दाखवले, जम्मू-

काश्मीरला विशेषाधिकार देणारे ३७० वे कलम रद्द केले, तिहेरी तलाक पध्दत रद्द केली, लोकसभा व विधानसभा निवडणुकीत महिलांना ३३ टक्के आरक्षण देणारा कायदा केला. समान नागरी कायदा आणि एक देश एक निवडणूक यासाठी वाटचाल चालू आहे. नवीन संसद भवन उभारले. देशभर एकच कर प्रणाली असलेला जीएसटी लागू झाला, उज्वला गस योजनेचा लाभ ११ कोटी घरात मिळाला, ८१ कोटी गरीबांना दरमहा ५ किलो धान्य मिळू लागले, स्वच्छ भारत, आयुष्यमान भारत, मेक इन इंडिया, स्टार्ट अप इंडिया, कोविड काळात सर्व देशवासियांना मोफत लस, लखपती दीदी, बंदे भारत ट्रेन, इशान्येकडील राज्यात व काश्मीरच्या खोऱ्यात रेल्वेचा विस्तार, तेवीस शहरांत मेट्रोचे जाळे, ८ नवीन आयआयएम, ४९० नवीन विद्यापीठे रस्ते व महामार्गांची वेगवान बांधणी अशा कल्याणकारी व पायाभूत सुविधा निर्माण करणाऱ्या अनेक गोष्टी मोदींच्या कारकिर्दीतच कार्यान्वित झाल्या आहेत. डिजिटल क्रांतीने तर देशाच्या अर्थव्यवस्थेला विलक्षण गती मिळाली आहे.

पंडित जवाहरलाल नेहरूंच्या नंतर सर्वाधिक काळ पंतप्रधानपदावर राहण्याचा मान मोदींनी मिळवला आहे. २६ मे २०१४ रोजी त्यांनी पहिल्यांदा पंतप्रधान म्हणून शपथ घेतली. ४८०० दिवसांपेक्षा जास्त दिवस ते या पदावर आहेत. पंडित नेहरू हे १९४७ ते १९६४ या काळात ६१२६ दिवस पंतप्रधान होते. इंदिरा गांधी १९६६ ते १९७७ या काळात ४०७७ दिवस पंतप्रधान होत्या. डॉ. मनमोहन सिंग हे २००४ ते २०१४ या काळात ३६५६ दिवस पंतप्रधान होते. अटल बिहारी वाजपेयी पहिल्यांदा तेरा दिवस, नंतर तेरा महिने व नंतर पाच वर्षे पंतप्रधान होते, राजीव गांधी ८८५७ दिवस पंतप्रधानपदावर होते.

मोदी भाजपाचे राष्ट्रीय सचिव व प्रवक्ते असताना पत्रकारांना नेहमी भेटत असत. गुजरातचे मुळमंत्री झाल्यावरही ते पत्रकारांशी संघर्ष करीत. पंतप्रधान झाल्यापासून त्यांनी अकरा वर्षात एकदाही पत्रकार परिषद घेतली नाही, याचे कारण तेच सांगू शकतील. ते कधी तरी माध्यमांना मुलाखती देतात मग पत्रकार परिषद घेणे का टाळतात ? देशात त्यांना विश्वगुरू

म्हटले जाते पण पहलगाम हल्ल्याकांडानंतर भारताने पाकिस्तानात घुसून दहशतवादी तळ नष्ट केले तेव्हा भारताची बाजू जगातील एकाही देशाने उघडपणे घेतली नाही, याचे कारण काय ? ऑपरेशन सिंदूर संपलेले नाही असे सांगायचे, सिंधु नदीचे पाकिस्तानाला वाहून जाणारे पाणी बंद केल्यावर रक्त व पाणी एकाच वेळी वाहू शकत नाही म्हणायचे, मग पाकिस्तानबरोबर भारतीय क्रीकेट संघाला टी ट्वेंटी खेळायला पाठवायचे हा विरोधाभास कसा ? मणिपूरमध्ये असंतोष खंदखंदत असताना देशात व विदेशात अनेक ठिकाणी दौरे करणारे मोदी तब्बल दोन वर्षांनंतर त्या राज्यात गेले, हा विलंब कशासाठी ? जगातील सर्वात मोठी संसदीय लोकशाही असलेल्या भारतावर रशिया व चीन या दोन हुकुमशाही देशांबरोबर सलीग करण्याची वेळ आली व अब की बार टूटून सरकार अशी घोषणा देणारे मोदी आता त्यांना टाटले लागले आहेत. २०१४ मध्ये केंद्रात भाजपा सत्तेवर आल्यानंतर काँग्रेसमुक्त भारत अशी घोषणा दिली गेली, मोदींच्या वलयापुढे काँग्रेसला पाठापाठ पराभव पत्करावे लागले. पण आज लोकसभेत काँग्रेसचे शंभर खासदार आहेत व लोकसभा व राज्यसभेत विरोधी पक्षनेतेपद काँग्रेसकडे आहे, याकडे दुर्लक्ष कसे करता येईल ? सर्वेस्तरावर भ्रष्टाचार कमालीचा वाढला आहे पण त्याविषयी सत्ताधारी कोणीच बोलत नाही. आज देशातील बहुसंख्य मिडिया मोदींचे गुणगान करतो, असा प्रमुख आक्षेप घेतला जातो. याचे कारण माध्यमांच्या समुहात मोदी हे मोदीवादी आहेत व देशात विरोधी पक्ष तुल्यबळ नाही आणि प्रबळही नाही. ग्रामपंचायतीपासून लोकसभेपर्यंत (पंचायत ते पार्लमेंट) सर्वस्तरावर सत्ता भाजपाची असली पाहिजे, हा भाजपाचा अजेंडा आहे. जिथे भाजपा कमी आहे तिथे मित्र पक्षांची मदत घेतो व भाजपा ताकतवान झाल्यावर नंतर त्याच मित्र पक्षांची कशी फरफट होते हे देशभर बघायला मिळते. मोदींचा करिष्मा हा भाजपाचा हुकमी एका आहे. गाजपेयी- अडवाणीपेक्षा मोदी-शहांचा भाजपा वेगळा आहे. २०२९ ची लोकसभा निवडणूक मोदींच्या डोळ्यापुढे आहे. सत्तेच्या दिशेने नेणारा मोदी हेच भाजपाचे पांवर हाऊस आहे.

कोणतीच अपेक्षा न ठेवता निस्वार्थ समाजकार्य करा... मराठवाडा मुक्ती संग्राम दिन

आजकाल समाजकार्य करण्याची स्पर्धा सर्वत्र जोमाने सुरू आहे. प्रत्येकजण समाजकार्य करण्यासाठी निस्वार्थ भावनेतून व कोणतीच अपेक्षा न ठेवता समाजकार्य करत असल्याचे मला तर काही दिसत नाही. समाजकार्य करण्यामागे प्रत्येकाचा एक स्वार्थी अजेंडा लपलेला आहे, असेच म्हणावे लागेल. कारण आजकाल प्रत्येकजण समाजिक जाणीवेतून गोरगरीब, तळागाळातील माणसांच्या उन्नतीसाठी व भल्यासाठी तळमळीने समाजकार्य करताना दिसत नाही. फक्त स्वतःचा स्वार्थी डाव साधण्यासाठी किंवा स्वतःचे नाव समाजसेवक व जनसेवक म्हणून मिरवण्यासाठी अथवा भविष्यात एखादे इलेक्शन लढण्यासाठी, नाहीतर सामाजिक कार्याबद्दल विविध पुरस्कार मिळाले म्हणून आजकालच्या लोकांची सामाजिक कार्य करण्याची धडपड वेगाने चालू असताना दिसत आहे. प्रत्येक जण स्वार्थपायी समाजसेवा करत असल्याचे चित्र आपल्याला दिसत आहे. मान्य आहे की, तुम्ही समाजकार्य करत आहात, गोरगरीब जनतेच्या भल्यासाठी लढत आहात, गावच्या विकासासाठी झटत आहात परंतु हे समाजकार्य करण्यामागे तुमचा उद्देश निस्वार्थ व प्रामाणिक असला पाहिजे. तरच तुमच्याबद्दल जनतेच्या मनात कायम आदराचे स्थान असेल. तुमचा उद्देश केवळ आणि केवळ सामाजिक सेवा आणि गोरगरीबांचे कल्याण आणि अडीअडचणीत सापडलेल्या लोकांना मदत करणे हाच असला पाहिजे. स्वतःचे नाव मोठे व्हावे म्हणून अथवा लोकांनी समाजसेवक व जनसेवक म्हणावे म्हणून, भविष्यात एखाद्या इलेक्शनला उभे करावे म्हणून किंवा गावकऱ्यांनी आपल्याला

मानसन्मान द्यावा म्हणून सामाजिक कार्य करणे हे आजकालच्या लोकांचे स्वार्थी धोरण बनले आहे. मित्रांनो तुम्ही कोणतीच स्वार्थी अपेक्षा न ठेवता निरपेक्षपणे जर समाजकार्य करू लागलात तर खरोखर तुम्हाला गावकरी मोठे करतील आणि तुम्ही जर केवळ स्वार्थीसाठी समाजकार्य आणि समाजसेवा करत असाल तर लोकांना कधीच मानपास देणार नाहीत, तुम्ही जरी भविष्यात एखाद्या इलेक्शनला उभे टाकालत तर तुम्हाला गावकरी कधीच निवडून देणार नाहीत किंवा तुमच्या समाजसेवेला म्हणावे तेवढे प्राधान्य देणार नाहीत. कारण त्यांना माहित असते की, तुम्ही जी समाजसेवा व समाजकार्य करत आहात म्हणजेच संकटात व अडीअडचणीत सापडलेल्या लोकांना मदत करत आहात, गावच्या विकासासाठी विविध योजना आणत आहात, म्हणून तुम्हाला लोक निवडून देतील किंवा तुमच्या नावाचा उदो उदो करतील असे मला तर वाटत नाही. गावकरी व समाज बांधव खूप शुभार असतात. त्यांना तुम्ही करत असलेल्या कामाबद्दल तुमचा खरा उद्देश आणि तुमचे टागेट काय आहे ? तेव्हाच चुकते. तुम्ही समाजासाठी कार्य करत नसून आपल्या स्वतःचे नाव मोठे व्हावे आणि आपण भविष्यातही एखादे इलेक्शन जिंकाले म्हणून समाज कार्य करत आहात हे लोकांना माहीत असतेच. म्हणून आपण इलेक्शनला जरी थांबालत, तरी लोक तुम्हाला निवडून देतील याची शास्वती मी तर देत नाही. कारण लोकांना माहीत असतेच, हा व्यक्ती केवळ स्वार्थी आहे. हा केवळ स्वार्थीसाठी व पुढील स्वार्थी अजेंडा डोळ्यासमोर ठेवून समाजाची कामे करण्याचा प्रयत्न करत आहे. मला आपण निवडून दिल्यावर हा माणूस

गावातील विकास कामे काहीच करणार नाही, तो केवळ स्वतःचे घर भरेल आणि समाजाला वाऱ्यावर सोडेल. कारण त्याचा मुख्य उद्देश व अजेंडा हा स्वतःसाठी पैसा कमावणे आणि स्वतःचे नाव मोठे करणे हा असतो. म्हणून त्यांना सुजान गावकरी इलेक्शनमध्ये दणदणीत पराभूत करतात. आणि जो व्यक्ती कोणतीच अपेक्षा न ठेवता व कोणताच स्वार्थ न बाळगता खरोखर तन-मन-धनातून तळमळीने समाजकार्य व समाजसेवा करत राहो. त्याच्या अंगी जन्मजात समाजसेवा व समाजकार्य भिन्नलेले आहे, म्हणून तो केवळ समाजकार्य भल्यासाठी निरपेक्षपणे समाज कार्य करत राहो, त्याला समाज सुद्धा सलाम करतो. आणि त्याच्या पाठीमागे राहून त्याला गावचा प्रतिनिधी म्हणून सरपंचकीला किंवा पंचायत समितीला भरघोस मतांनी निवडून देतो. आणि तो सुद्धा निवडून आल्यावर गावचा विकास व गावची विकास कामे पोर्टिटडिने करतो. परंतु अशी माणसे काय समाजात फार कमी आहेत. बॅनर बाजी, पेपर बाजी आणि टीव्हीवर बातम्या देऊन प्रसिद्धी करायची आणि स्वतःचे नाव मोठे करायचे हा हेतू आताच्या राजकीय लोकांचा झाला आहे. जो व्यक्ती निरपेक्षपणे व निस्वार्थपणे समाजसेवा करत राहो तो आपला व्यक्तीच्या मागे गावकरी सुद्धा एकमताने व एक दिलाने उभे राहतात. आणि त्यांना कोणत्याही निवडणुकीत प्रचंड मतांनी विजयी करतात. आपल्या देशात अनेक महामानव होऊन गेले. त्यांनी कोणतीच अपेक्षा न ठेवता किंवा कोणताच स्वार्थ न बाळगता केवळ समाजासाठी व देशासाठी स्वतःचे जीवन वाहून नेले. अनेक समाजकंटकांचा विरोध सहन करीत ते आपले कार्य निरपेक्षपणे व निस्वार्थपणे जोमाने करतच

राहिले. म्हणूनच त्यांना समाजाने, देशाने, नव्हे तर जगाने महापुरुष, महामानव, समाजसेवक व निस्वार्थ राजकारणी ही उपाधी दिली आहे. त्यांना या जगातून जाऊन कित्येक वर्षे होत आहेत तरी सुद्धा अजूनही त्यांच्या कार्याचा व सामाजिक योगदानाचा उदो उदो केला जात आहे. शांतीचे व अहिंसेचे प्रतीक तथागत गौतम बुद्ध, छत्रपति शिवाजी महाराज, महात्मा ज्योतिबा फुले, राजर्षी शाहू महाराज, भारत भूषण व विश्वरत्न डॉ. बाबासाहेब आंबेडकर आणि अण्णाभाऊ साठे या महापुरुषांनी कोणताच स्वार्थ न पाहता, स्वतःच्या घरादाराचा विचार न करता आपल्या घरावर तुळशीपत्र ठेवून देशासाठी, समाजासाठी आणि दिनदलित, कष्टकरी, शोषित, पीडित आणि वंचितांच्या भल्यासाठी शरीर रक्ताच शेवटचा थेंब असेपर्यंत आपले आयुष्य खर्ची घालते. म्हणूनच या महापुरुषांचा इतिहासात खरे समाज सुधारक व समाजसेवक म्हणून गौरव केला आहे. हेच खरे समाजसुधारक व समाजसेवक म्हणून ओळखले जातात. या महापुरुषांची प्रेरणा घेऊन आताच्या नववयकांनी समाजसेवेचे कंगण हाताशी बांधून निस्वार्थपणे व कोणतीच आशा अपेक्षा न बाळगता मोठ्या मनाने व तळमळीने समाज कार्य करावे. प्रसिद्धीपासून चार हात लांब राहावे. आपण स्वतःच समाजसेवेचे व सामाजिक कार्यकर्ता म्हणून मिरवण्यापेक्षा लोकांनी आपल्याला समाजसेवक म्हणावे आणि आपल्या कार्याचा सन्मान करावा एवढेच मला वाटते...

बुधभूषण चंद्रकांत कांबळे
खंडाळी ता. अहमदपूर जिह्ला लातूर
मो. ७४९८७९५६६९

आज १७ सप्टेंबर, आजचा दिवस मराठवाडा मुक्ती संग्राम दिन म्हणून साजरा केला जातो. १५ ऑगस्ट १९४७ रोजी भारताला स्वातंत्र्य मिळाले मात्र मराठवाडा प्रांत हा पारतंत्र्यात होता. पूर्वी मराठवाडा हैदराबाद संस्थानात विलीन होता. हैदराबाद संस्थानात निजाम उल मुल्क आसफजाह याचे राज्य होते. निजामाने हैदराबाद संस्थान भारतात विलीन करण्यास स्पष्ट नकार दिला होता. मात्र हैदराबाद संस्थानातील जनता भारतात सामील होण्याच्या बाजूने होते. निजामाच्या संस्थानातून मुक्त होऊन भारतीय संघ राज्यात सामील होण्यासाठी स्वामी रामानंद तीर्थ यांच्या नेतृत्वाखाली संपूर्ण हैदराबाद संस्थानात मुक्ती संग्राम आंदोलन सुरू झाले. हैदराबाद संस्थानाची लोकसंख्या त्यावेळी दीड कोटीच्या वर होती. या संस्थानात तेलंगणा, मराठवाडा आणि कर्नाटकचा काही भाग होता. मुक्ती संग्राम सुरू झाल्यावर निजामाचा सेनापती कासीम रिझवी याने जनतेवर खूप अत्याचार केले. दुसऱ्या बाजूला स्वामी रामानंद तीर्थ, गोविंदभाई श्रॉफ, रविनारायण रेड्डी, बाबासाहेब परांजपे यांचा नेतृत्वाखाली स्वातंत्र्य संग्राम वेगात सुरू होता. मराठवाडा मुक्ती संग्राम मराठवाड्यातील गावागावात लढला जात होता. यात हजारो स्वातंत्र्य सैनिक पुढे आले. स्वातंत्र्य सैनिकांच्या प्रदीर्घ लढ्यानंतरही निजाम शरण येत नाही उलट जनतेवरील अन्याय अत्याचार वाढतच आहे हे पाहून

१३ सप्टेंबर १९४८ रोजी भारत सरकारने हैदराबाद संस्थानात पोलीस कारवाई सुरू केली. सरदार वल्लभभाई पटेल हे त्यावेळी भारताचे गृहमंत्री होते. ते खूप धाडसी होते त्यांच्या धाडसी आणि अचूक निर्णयाने जनतेस त्याच मिळाला. मुख्य फौजा सोलापूरकडून घुसल्या. पहाटे चार वाजता कारवाई सुरू झाल्यावर, परभणी ते मणीगड, कनेरगाव भारतीय फौजांनी सर केले. चाळीसगावहून निघालेल्या फौजेने कन्नड, दौलताबाद काबीज केले. १५ सप्टेंबर रोजी औरंगाबाद सर करून भारतीय फौजा पुढे निघाल्या. भारतीय फौजांपुढे निजामाच्या फौजेचे काही चालले नाही. अखेर १७ सप्टेंबर १९४८ रोजी निजामाचा सेनाप्रमुख जनरल अल इंद्रीस याने शरणागती पत्करली. सेनाप्रमुख शरण गेल्याने निजामही शरण आला. १७ सप्टेंबर १९४८ रोजी हैदराबाद संस्थान निजामाच्या गुलामीतून मुक्त झाले. हैदराबाद मुक्ती संग्राम यशस्वी झाला. हैदराबाद संस्थानावर तिरंगा फडकला. हैदराबाद संस्थानातील निजामाच्या अन्यायी राजवटी विरुद्धचा लढा मराठवाड्यातील जनतेने यशस्वी केला. तेंव्हापासून आजचा दिवस म्हणजे १७ सप्टेंबर हा दिवस मराठवाडा मुक्ती संग्राम म्हणून साजरा केला जातो. मराठवाडा मुक्ती संग्रामात ज्या ज्ञात अशात स्वातंत्र्य सैनिकांनी आपल्याला जखमी आहुती दिली त्या स्वातंत्र्य सैनिकांना मानाचा मुजरा. सर्व मराठवाडा वासीयांना मराठवाडा मुक्ती संग्राम दिनाच्या हार्दिक शुभेच्छा !



श्याम बसप्पा ठाणेदार
दौंड, जिल्हा पुणे
९९२२५४६२९५

छत्रपतींच्या स्वराज्यात धर्माधारित वसाहत होणे योग्य की अयोग्य

मुंबई पासून ७० किलोमीटर अंतर असलेल्या कर्जत शहरात सुकून एम्पायर नावाची केवळ मुसलमानांसाठीची एक वसाहत बांधण्यात येत आहे. येथे हलाल जिवनशैली विकसित केली जाणार आहे. विशेष म्हणजे याला र्हा म्हणजेच रियल इस्टेट रेग्युलेशन अँड डेव्हलपमेंट कायद्याच्या अंतर्गत प्रशासनाने संमती दिली आहे. हलाल जीवन शैली म्हणजे इस्लामच्या नियमानुसार अनुमती असणारी गोष्ट. धर्माधारित वसाहती बांधणे हे संविधानाच्या तत्वांची पायमल्ली करण्यासारखे आहे सरकार चर याला अनुमती देत असेल तर ही अत्यंत चिंतेची बाब आहे. कर्जत शहरात ८०% हिंदू आहेत व १३% मुसलमान आहे. सुकून एम्पायर सारख्या वसाहती निर्माण झाल्या आणि त्यातून मुसलमानांचे किंवा घुसखोरांचे संघटन झाले तर हे प्रमाण उलट होण्यास वेळ लागणार नाही. हलाल प्रमाणित वसाहती म्हणजे मुसलमानांसाठी एक प्रकारे पायघड्या घालण्यासारखे आहे. राज्यात अनेक असे भाग आहेत जिथे कधीकाळी हिंदू बहुल वस्ती होती पण आता तिथे मुसलमान बसल वस्त्या झाल्या आहे. आम्हाला हिंदू त्यांच्या वसाहती घर देत नाही, आमच्या समाजासमोर असंघर्ष प्रश्न अडचणी, संकटे असतात आम्हाला अनेक तडजोडी करायला लागतात इकडे आम्हाला सुरक्षित जीवन जगता येईल म्हणून असे निर्णय घ्यावे लागतात मग हिंदूंना संघर्ष नसतो का उलट अनेकदा मुसलमानांकडून अन्याय, अत्याचार, विकृती हे सहन करायचे वासनांद नजरांची शिकवण घ्यावे त्यांचा उदमपणा निमूट सहन करायचा हे केवळ आणि केवळ हिंदूच करत असतो. सुकून एम्पायरला आता हलाल जीवनशैलीचे जोड मिळाल्यावर याहून वेगळे काय होणार ? धर्मनिरपेक्ष भारतात धर्माधारित आरक्षण दिले, धर्माधारित सुविधा दिल्या, धर्माधारित कायदे दिले म्हणूनच मुसलमानांनी धर्माधारित अर्थव्यवस्था हलाल चालू केली आणि आता धर्माधारित वसाहत सुकून एम्पायर. भारत सरकारच्या राष्ट्रीय मानवाधिकार आयोगाने एक पोस्ट प्रसारित केली आहे आणि त्यात ते म्हणतात धर्मा धर्मात भेद करणारे हे बांधकाम म्हणजे एक प्रकारे विष आहे. हे राष्ट्रांतर्गत मोठे षडयंत्र असून याप्रकरणी सरकारला नोटीस बजावली आहे. मानव अधिकार आयोगाने याची तातडीने नोंद घेतली हे निश्चितच स्तुत्य आहे पण केवळ नोटीस बजावून न थांबता सरकारकडून या प्रकणात कारवाई होईपर्यंत हे प्रकरण आयोगाने धरून लावायला हवे. या वसाहतीचा ताबा एप्रिल २०३० मध्ये मिळेल असे विज्ञानात दिले आहे तोपर्यंत न थांबता अपेक्षित कारवाई व्हायलाच हवी. ज्या छत्रपती शिवाजी महाराजांनी परकीय आक्रमकांशी लढून हिंदवी स्वराज्य स्थापन केले आणि रायगडाला ज्याची राजधानी बनविले त्या राजधानीत सुकून एम्पायर उभे राहणे हे धोकादायक आणि लाजिवाणे आहे. देशात मिमी पाकिस्तान निर्माण करण्यासारखेच आहे. १९४७ साली धर्माच्या आधारावर देशाची फाळणी झाली. अशाप्रकाराच्या वसाहती निर्माण करून देशाची परत फाळणी करण्याचा धाट घातला जात आहे का ?

लीना मकरंद गाडगीळ
पनवेल.

इतिहास, भूगोल आणि प्रेरणादायी वारसा : किल्ले शिवनेरी

सह्याद्रीच्या हिरव्यागार कुशीत वसलेली शिवनेरी किल्ला केवळ एक किल्ला नाही, तर महाराष्ट्राच्या इतिहासातील अद्वितीय स्मृतिचिन्ह आहे. जुन्नर शहराच्या उत्तरेला उभा असलेला हा गड जणू त्या भूमीचा रक्षक बनुन शतकांनुशतका उभा आहे. इथे प्रत्येक दगड, प्रत्येक कडा, प्रत्येक तट इतिहासाची गाथा सांगतो. इ.स. सहाव्या शतकापासून अस्तित्वात असलेला शिवनेरी किल्ला महाराष्ट्राच्या इतिहासातील एक महत्त्वाचा साक्षीदार आहे. सुरुवातीला हा किल्ला एक महत्त्वाचा लष्करी ठाणे म्हणून उभारण्यात आला होता. अनेक राजवटींनी या किल्ल्यावर आपले वर्चस्व गाजवले. मात्र, बोर्सेल घराण्याच्या काळात याला खऱ्या अर्थाने ऐतिहासिक महत्त्व प्राप्त झाले. १५९५ मध्ये मालोजीराजे भोसले यांच्या ताब्यात हा गड आला. याच ठिकाणी, १९ फेब्रुवारी १६३० रोजी, छत्रपती शिवाजी महाराज यांचा जन्म झाला. या किल्ल्याच्या साक्षीने त्यांचे बालपण घडले. ज्या किल्ल्यावर एका युगपुरुषाने पहिला श्वास घेतला, तो किल्ला स्वाभाविकच असामान्य तेज आणि पावित्र्य लाभलेला ठरतो. बासलेव्यात त्यांनी राज्यकारभार, युद्धकला आणि मुत्सद्देगिरीचे धडे येथेच गिरवले. शिवनेरीचा निर्माणसंघर्ष परिसर, मजबूत तटबंदी आणि सुरक्षिततेच्या दृष्टिकोनातून केलेली रचना पाहिल्यास शहाजी राजांनी हा किल्ला निवडण्यामागे महत्त्व लक्षात येते. शिवनेरीवर झालेल्या संस्कारामुळे शिवाजी महाराजांना स्वराज्य स्थापनेची प्रेरणा मिळाली. शिवनेरीचे महत्त्व केवळ त्याच्या संरक्षणात्मक रचनेत नाही तर त्याच्या सामरिक स्थानातही दडलेले आहे. नाणेघाट आणि माळशेज घाट या प्राचीन व्यापारी मार्गावर नजर ठेवल्याने या किल्ल्यामुळे येथील सत्ताधारांच्या व्यापारावर नियंत्रण ठेवणे सहज शक्य होत असे. सातवाहन्यांच्या काळापासून या घाटखिंडी पश्चिम किनाऱ्यावरील समृद्ध बंदरांना देशाच्या आतील प्रदेशाशी जोडत होता. त्यामुळे या परिसरावर नियंत्रण म्हणजे व्यापार, सत्ता आणि सामरिक बळ या तिन्ही गोष्टींवर पकड मिळविणे होय. म्हणूनच, पुढे कुठलाही राजवंश आला तरी शिवनेरीवर नियंत्रण मिळवणे हे त्यांच्यासाठी अनिवार्यच होते. शिवनेरीची रचना ही युद्धकौशल्याचे अद्वितीय उदाहरण आहे. डोंगरकड्यांचे नैसर्गिक बळ आणि त्याला जोडलेली भक्कम चिरेबंदी, तटबंदी यामुळे हा

किल्ला जवळपास अभेद्यच मानला जात असे. साधारणपणे साडेतीन हजार फूट उंचीवर वसलेल्या या किल्ल्यापर्यंत पोहोचण्यासाठी सात दरवाजांतून जावे लागते. हे दरवाजे वळणदार व गुंतागुंतीच्या पद्धतीने बांधलेले असल्यामुळे शत्रू गोघळू न जाई, त्याचा वेग मंदावला जाई आणि मग गडावरून हल्ला चढविणे सोपे होई. किल्ल्याच्या माथ्यावर पोहोचल्यानंतर एक विस्तीर्ण पसर दिसते. त्यात निवासासाठी घरे, धान्यासठ्याची कोठारे, तसेच प्रस्तरात खोदलेली पाण्याची मोठी टाकी आहेत. उन्हाळ्यातील उष्णतेत किंवा शत्रूच्या दीर्घकाळ चालणान्या वेढ्यातही या पाणीसाठ्यामुळे गडाची स्वायत्तता टिकून राहायची. किल्ल्याच्या उत्तरेला कडेलोट नावाचा उग्र कडा आहे, जिथून शत्रूंना खाली फेकले जात असे. किल्ल्याच्या आत शिवाई देवीचे मंदिर आहे. शिवनेरी हा केवळ तैत्त्यदृष्ट्या महत्त्वाचा गड नाही, तर धार्मिक आणि सांस्कृतिक दृष्ट्याही पूज्य मानला जातो. आजही शिवनेरी महाराष्ट्राच्या लोकमानसात अणार आदराचे स्थान राखतो. दरवर्षी १९ फेब्रुवारी रोजी छत्रपती शिवाजी महाराजांची जयंती येथे मोठ्या उत्साहात साजरी केली जाते. हजारो शिवभक्त, शाळकरी मुले, इतिहासप्रेमी व पर्यटक या दिवशी गडावर एकत्र येतात. शिवनेरीचा गगनभेदी निनाद त्यांना धैर्य, शौर्य आणि स्वराज्याच्या विचारांनी प्रेरित करतो. शिवनेरी किल्ल्याचा प्रवास केवळ ऐतिहासिक सफर नसून, त्याच्या आसपासच्या परिसरात अनेक अद्भुत दृश्याणे आहेत. इथे इतिहास, अध्यात्म आणि निर्माणसौंदर्य यांचा अनोखा संगम पाहायला मिळतो. किल्ल्यापासून अवघ्या पाच किलोमीटरवर लेण्याद्री लेण्या आहेत. या प्राचीन बौद्ध लेण्यात उत्कृष्ट शिल्पकलेचे दर्शन घडवतात. याच गुंफांमध्ये असलेले गिरीजात्मज मंदिर अष्टविनायकांपैकी एक असून, गणेशभक्तांसाठी हे पवित्र स्थळ आहे. निर्माणसौंदर्य मन मोहून टाकते. शिवनेरीपासून दहा किलोमीटरवर असलेली ओझर आणि गिरीजात्मज गणपती मंदिरे भक्तांसाठी विशेष आकर्षण आहेत. विदर्भहरणेशाला सर्मापति असलेले ओझर मंदिर देखण्या भक्तां कलेसाठी प्रसिद्ध आहे. इथली शांत आणि शक्तिमय वातावरण प्रार्थनेसाठी पोषक आहे. निर्माणप्रेमींसाठी माळशेज घाट हे रमणीय

स्थळ शिवनेरीपासून तीस किलोमीटरवर आहे. धुक्याने वेढलेले डोंगर, वाहणारे धबधबे आणि जैव विविधतेने नटलेला परिसर इथे पाहायला मिळतो. पावसाळ्यात तर हा संपूर्ण प्रदेश हिरव्यागार शालूत राहतो. साहस प्रेमींनी नाणेघाटाला भेट द्यायलाच हवी. हा प्राचीन व्यापारी मार्ग आणि दरेकिनचे प्रसिद्ध ठिकाण पर्यटन किलोमीटरवर आहे. इथल्या कोरीव शिला लेखांमधून शतकापूर्वीच्या व्यापाऱ्यांच्या आठवणी जपल्या आहेत. नाणेघाटाला पोहोचल्यानंतर पर्वतरांगांचे विस्मयकारक दृश्य दिसते. केवळ सहा किलोमीटरवर जुन्नर लेण्या आहेत. दोन हजार वर्षांपूर्वी कोरलेल्या या बौद्ध लेण्यांमध्ये वैश्यागृह आणि विहारंचा समावेश आहे. कोरीव चैत्यगृह, प्राचीन काळातील भिक्षूंचे वास्तव्य आणि शिल्पकला यामुळे हे ठिकाण विशेष आहे. इतिहास, अध्यात्म आणि निसर्ग यांचा सुंदर मिलाफ असलेल्या शिवनेरी आणि त्याच्या आजूबाजूच्या ठिकाणांना भेट देण्याचा अनुभव अविसरणीय ठरतो. युनेस्कोच्या जागतिक वारसा मानांकन यादीत छत्रपती शिवाजी महाराजांच्या १२ किल्ल्यांचा समावेश करण्यात आला असून, शिवनेरीलाही त्या समानांशी श्रेणीमध्ये स्थान मिळाले आहे. त्यामुळे शिवनेरीला जागतिक स्तरावरही ऐतिहासिक आणि सांस्कृतिक वारसा म्हणून विशेष ओळख प्राप्त झाली आहे. खरे तर, शिवनेरी हा केवळ दगड आणि मातीचा किल्ला नाही तर तो आहे धैर्याचा स्रोत, चारित्र्याचा आधार आणि महाराष्ट्राच्या अस्मितेचे प्रतीक. शिवनेरी किल्ला हा केवळ ऐतिहासिक वारसा नसून महाराष्ट्राच्या अभिमान, शौर्य आणि परंपरेचे प्रतीक आहे. इतिहासप्रेमी, दरेकिनसाठी उत्सुक किंवा संस्कृतीचा अभ्यास करणारे पर्यटक इथे एक अद्वितीय अनुभव घेऊ शकतात. किल्ल्याच्या भव्यतेचा अनुभव घेत असताना, ज्या महान युगाचा साक्षीदार होण्याची संधी लाभते, त्या काळाने भारताच्या भवितव्याला आकार दिला. इथल्या सुळक्यांवर उभे राहून सह्याद्रीच्या शिवनेरी रांगांचे सौंदर्य डोळ्यांत साठवता येते. शिवनेरीचा प्रत्येक दगड, प्रत्येक तटबंदी आणि प्रत्येक वाट इतिहासाचे सोनेरी पान उलगडते.

संजय डी. ओरकरे

विभागीय संपर्क अधिकारी,
माहिती व जनसंपर्क महासंचालनालय,
मंत्रालय, मुंबई

भगवद्गीतेत जीवनाचा प्रवाह : स्वामी देवेंद्रानंदगिरी

भगवद्गीतेत जीवनाचे सत्य दडले असून जीवनात येणाऱ्या अडचणींचे कारण व

ओप्पो इंडियाने एफ३१ ५जी मालिका लाँच केली



नागपूर, १६ सप्टेंबर : ओप्पो इंडियाने एफ३१ ५जी मालिका लाँच केली आहे, जी तिच्या लोकप्रिय एफ लाइन–अपमधील नवीनतम आहे, जी भारतातील टिकाऊपणा आणि सुखीत कामगिरीची मागणी पूर्ण करण्यासाठी डिझाइन केलेली आहे. नवीन मालिका तीन मॉडेल्स ऑफर करते एफ३१ प्रो+, एफ३१ प्रो,आणि

एफ३१ जे की मजबूत बिल्ड, दीर्घकाळ टिकणाऱ्या बॅटरी, सुधारित उष्णता व्यवस्थापन आणि प्रगत कनेक्टिव्हिटी सह तयार केले गेले आहे. या सुधारणांसह, एफ३१ ५जी मालिका भारतातील ३५,००० च्या अंतर्गत सर्वात स्मूथ आणि टिकाऊ स्मार्टफोन श्रेणी म्हणून स्थानबद्ध आहे.

अलीकडील काउंटरपॉइंट संशोधन सर्वेक्षणात असे आढळून आले आहे की ७९% खरेदीदारांनी टिकाऊपणाला त्यांचा टॉप खरेदी घटक मानला आहे, अर्ध्याहून अधिक लोकांनी त्यांचे फोन वारंवार पाडल्याचे मान्य केले आहे. एफ३१ ५जी मालिका ही अडचण थेट संबोधित करते. या मालिकेत ३६०ओ आर्मर बॉडी आहे ज्यामध्ये मल्टी–लेयर एअरबॅग रचना आहे जी अंतर्गत घटकांना प्रभावापासून दूर ठेवते. एरोस्पेस–ग्रेड एएम०४ ॲल्युमिनियम मिश्र धातुची प्रेम त्याच्या पूर्ववर्तीपेक्षा १०% मजबूत आहे आणि एजीसी डीटी–स्टार डी+ रलास प्रबलित स्क्रीन संरक्षण देते. उपकरण तिहेरी–प्रमाणित आयपी, आयपी, आणि आयपी६९ आहेत, ज्यामुळे ते धूळ, पाण्यात बुडवण्यास आणि ८०ओ पर्यंत तापमानात उच्च–दाब वॉटर जेट्सला प्रतिरोधक बनवतात.

वास्तविक वापरात, याचा अर्थ असा आहे की पावसाळ्यात पकडलेला डिलिव्हरी रायडर, तेलकट बोटांनी फोन वापरणारा दुकानदार किंवा गर्दीच्या बाजारपेठेतून पिळून निघालेला व्यापारी फोन काम करत राहील अशी अपेक्षा करू शकतो. एफ३१ चहा, कॉफी, दूध आणि डिजिटल पाण्यासह १८ देादिन द्रवपदार्थांना देखील प्रतिकार करते, जे भारतीय वातावरणासाठी त्याची रचना प्रतिबिंबित करते.

कॅनन इंडियाच्या रिटेल उत्सव या राष्ट्रव्यापी रिटेल एंजेजमेंट मोहिमेचा शुभारंभ



मुंबई, १६ सप्टेंबर : आपले रिटेल पार्टनर नेटवर्क प्रबळ करण्यासाठी उचललेले एक गतीशील पाऊल म्हणून, तसेच आगामी सणासुदीच्या मोसमासाठी मंच सिद्ध करण्यासाठी कॅनन इंडियाने, ४५ हून अधिक शहरांतल्या ४००० हून अधिक रिटेलर्सना सहभागी करून घेण्याच्या उद्देशाने आखलेल्या रिटेल उत्सव या अत्यंत प्रभावी, व्यापक स्तरावर राबविता येण्याजोग्या पार्टनर आउटरीच कार्यक्रमाला सुरुवात केली आहे. दिल्ली, मुंबई, बेंगळुरू आणि कोलकाता या चार प्रमुख महानगरांमध्ये सुरू करण्यात आलेला व नागपूर येथे नुकतीच

सांगता झालेला हा कार्यक्रम आता भारतातील आणखी शहरांमध्ये विस्तारण्यास सज्ज आहे. उत्साह निर्माण करण्यासाठी, समुदाय–आधारित प्रोत्साहनास खतपाणी देण्यासाठी व उपलब्ध प्रमुख उत्पादने, चालू कार्यक्रम व त्यांचे फायदे यांची माहिती एका उत्सवी व संवादात्मक स्वरूपामध्ये पोहोचविण्याच्या दृष्टीने या उपक्रमाची रचना करण्यात आली आहे.

या उपक्रमाविषयी बोलताना कॅनन इंडियाच्या प्रोडक्ट अँड कन्सुमिकेशन सेंटरचे सीनियर डायरेक्टर श्री. सी. सुकुमारन म्हणाले, ‘रिटेल उत्सव म्हणजे कॅननच्या विकासाच्या वाटचालीमध्ये आमच्या रिटेल पार्टनर्सनी दिलेल्या खंबीर योगदानाला दर्शवतो. त्यांना प्रत्यक्ष उपक्रमस्थळी भेटण्याची, त्यांचे विचार ऐकण्याची, त्यांना यशस्वी होण्यासाठीच्या साधनांनी सुसज्ज करण्याची आणि कॅननच्या नवनव्या उत्पादनांना भारतभरातील ग्राहकांपर्यंत पोहोचविण्यातील त्यांच्या अनमोल भूमिकेचा सोहळा साजरा करण्याची ही एक सुसंधी आहे. आमच्या मेगार्टनट प्रिंटर्सच्या दशकपूर्तीच्या वर्षी आयोजित केला गेलेला रिटेल उत्सव सणासुदीचा उल्लास व अर्थपूर्ण व्यावसायिक संधी यांना एकत्र आणतो व येथ्या उत्सवी मोसमामध्ये असलेल्या प्रचंड शक्यतांचा लाभ घेण्यासाठी सज्ज असलेली अधिक भक्कम, अधिक चांगल्या प्रकारे जोडली गेलेली रिटेल परिसंस्था उभारण्याप्राती आमची बांधिलकी पुनःप्रस्थापित करतो.

रिटेल उत्सवच्या माध्यमातून कॅनन केवळ माहितीच पुरवित नाही तर ज्ञानाची देवाणघेवाण, संवादात्मक भेटीगाठी आणि बक्षिसे यांना एकत्र आणत रिटेल पार्टनर्सना प्रेरणाली पुरवितो व सणासुदीच्या काळात मागणीमध्ये उसळी आली असताना परस्परत्यांचा वाढीसाठी एक भक्कम पाया निर्माण करतो. भारतभरातील ४५ शहरांमध्ये गुवाहाटी, भोपाळ, नागपूर, सुरत, कोचीन, कोझंबतूर, उदयपूर, चंदिगढ आणि आगरतला अशा काही शहरांचा समावेश करण्यात आला आहे– जेणेकरून स्थानिक पातळीवर अधिक खोलवर संपर्क साधला जावा व पार्टनर्सना व्यापक स्तरावर सहभागी करून घेता यावे.

मिडास हॉस्पिटलमधील टीमने एंडोस्कोपिक शस्त्रक्रिया करून रुग्णाच्या अन्ननलिकेत अडकलेला रेझर ब्लेड बाहेर काढला

नागपूर, १६ सप्टेंबर : मिडास हॉस्पिटलमधील सिनियर गॅस्ट्रोएंटरोलॉजिस्ट डॉ. सौरभ मुकेवार आणि त्यांच्या टीमने मिळून, एका रुग्णावर गुंतागुंतीची एंडोस्कोपिक शस्त्रक्रिया यशस्वीरित्या केली. या शस्त्रक्रियेद्वारे रुग्णाच्या अन्ननलिकेत (इसोफॅगस) अडकलेला रेझर ब्लेड काढण्यात आला. रुग्णाकडून हा रेजर ब्लेड उपचारासाठी येण्याच्या सुमारे दोन आठवडे आधी गिळण्यात आला होता.

४० वर्षांचा पुरुष रुग्ण, ज्याला १५ वर्षांपासून स्किझोफ्रेनिया आहे, जवळजवळ एका आठवड्यापासून अन्न गिळताना त्रास होत असल्याच्या तक्रारीसह मिडास हॉस्पिटलमध्ये दाखल झाला. तपासणीनंतर एंडोस्कोपीमध्ये रुग्णाच्या अन्ननलिकेत (इसोफॅगस) पूर्ण–थराचे छिद्र (फुल–थिकनेस पफोरेशन) असल्याचे आढळले.

डॉ. मुकेवार आणि एंडोस्कोपी टीमने ८ मार्चला एक नाजूक शस्त्रक्रिया केली. या शस्त्रक्रियेदरम्यान त्यांनी एंडोस्कोप अन्ननलिकेत टाकून रुग्णाच्या शरीरात दोन आठवड्यांहून अधिक काळ अडकलेला रेजर ब्लेड काळजीपूर्वक बाहेर काढला. ब्लेड पूर्णपणे अन्ननलिकेतून बाहेर काढण्यात आला आणि अन्ननलिकेतील छिद्र मेटल बॅट वसवून बंद करण्यात आले.

क्रेड इंडसइंड बँक रुपे क्रेडिट कार्ड: सर्व प्रकारच्या ई–कॉमर्समध्ये बंधनमुक्त, अमर्यादित रिवॉइर्स अनुभव

मुंबई, १६ सप्टेंबर : सर्व प्रकारच्या ई–कॉमर्सवर रिवॉइर्स आणि फ्लाइट्स, हॉटेल्स, शेकडो व्यापारी आणि हजारो उत्पादनांवर तत्काळ, लवचिक रिडेम्पशन यांसह क्रेडेने एक नवीन क्रेडिट कार्ड प्रोग्राम सुरू केला आहे. या प्रोग्राममधील पहिले सादरीकरण म्हणजे क्रेड इंडसइंड बँक रुपे क्रेडिट कार्ड. क्रेड सदस्य हे अनेक क्रेडिट कार्ड्स असलेले आणि ज्यांची जीवनशैली मोठ्या प्रमाणात ऑनलाइन शॉपिंगवर अवलंबून आहे असे सुसंस्कृत डिजिटल नेटिव्ह आहेत. या सुसंस्कृततेची किंमत म्हणजे तडजोड: काही विशिष्ट व्यापाऱ्यांपुरते मर्यादित रिवॉइर्स; ऑप्टिमायझेशनच्या प्रयत्नात रिडेम्पशनच्या मार्गांनी मर्यादित खरेदी. यावर उपायसुविधा म्हणून प्रथम क्रेडेने आपल्या संस्थेला अनुसरू, सुसंगत समग्र सेवा सुरू केली. यामध्ये ऑनलाइन शॉपिंगवर जास्त रिवॉइर्स आणि क्रेड इंडोसिस्टममध्ये सोपे विनाअडथळा रिडेम्पशन मिळते.

बहुतांश क्रेडिट कार्डधारक कुठे शॉपिंग करायचे आणि पॉइंट्स कसे वापरायचे यावर प्रभाव टाकणाऱ्या गुंतागुंतीच्या नियमानुसार वागतात. पण क्रेड इंडसइंड बँक रुपे क्रेडिट कार्डधारक आपल्या पसंतीच्या ठिकाणी खर्च, कमाई आणि रिडेम्पशन करू शकतात. कार्डधारकांना सर्व ई–कॉमर्सवर केलेल्या खर्चावर ५% इतके पॉइंट्स आणि ऑफलाइन व्यवहारावर १% पॉइंट्स मिळतात. त्यामध्ये क्रेड कॅव्हन अँड पे याचाही समावेश आहे. हे पॉइंट्स ते क्रेड इकोसिस्टममध्ये रिडीम करू शकतात. त्यामध्ये खास कार्डधारकांसाठी बनवलेली नवीन फ्लाइट्स आणि हॉटेल्स उत्पादनेही आहेत.

केएफसी इंडियाने संपूर्ण नव्या चटपटा चना बर्गरसह प्रोटीनची पातळी वाढवली

मुंबई, १६ सप्टेंबर : केएफसी+ चना? या समीकरणाचा अर्थ लावण्याचा जर तुम्ही प्रयत्न करत असाल, तर तुम्हाला नक्की एक सप्राइज मिळणार आहे! हा २०२५ च्या कहानीमघला ट्रिस्ट आहे, ज्याचा कुणालाही अंदाज आला नव्हता! सादर करत आहे, केएफसी चा संपूर्ण नवीन प्रोटीन पॅटी बर्गर चटपटा चना. भारताच्या या पहिल्या चना बर्गरची किंमत अवघी ६९ रु. असून त्यात चना पॅटी आहे व भारतीय हर्ब आणि मसाल्यांनी त्याचे सीझनिंग केले आहे.

चटपटा चना बर्गर मेन्यूमध्ये नवीनता आणण्याबाबत केएफसी ची वचनबद्धता दर्शवतो. मात्र नावीन्य आणताना आपल्या ग्राहकांसाठी ते खूप आकर्षक पर्याय सादर करतात आणि हा ब्रँड ज्याबद्दल ओळखला जातो त्या चवदारपणात कोणतीही तडजोड करण्यात येत नाही. आजचा ग्राहक सदाच आणि पोषण यांचे संतुलन साधणारे पर्याय शोधत असतो. अशावेळी, चटपटा चना बर्गर हा चविष्ट प्रोटीन पॅटी बर्गर केएफसी इंडियाने बदलत्या आवडी-निवडींना दिलेले उत्तर आहे. केएफसी च्या या नवीन ऑफरिंगबाबत उत्साहाने बोलताना केएफसी इंडिया अँड पार्टनर कॅटरीजच्या सीएमओ अपर्णा भवाल म्हणाल्या, आम्ही जे काही करतो, त्याच्या केंद्रस्थानी उपभोक्ता आहे. आजच्या उपभोक्त्याला सगळे काही हवे आहे–असे खाद्यपदार्थ जे चविष्ट, नजरेला आकर्षक दिसणारे आणि पोषण देणारे असतील!



आमचा चटपटा चना बर्गर हे सारे काही देतो. हा भारताचा पहिला चना बर्गर आहे, जो ६९/- रुपयांत उपलब्ध आहे. हा असा पदार्थ आहे, ज्याची अपेक्षा केएफसी कडून कोणीच केली नसेल आणि तेही या किंमतीत! चटपटा चना बर्गरमध्ये प्रोटीन पॅटी असून तो अत्यंत स्वादिष्ट, खमंग आणि चिकन प्रेमींना देखील चटक लावेल असा आहे. आम्ही हे जाणतो की केएफसी चे व्हेज हे कानाला काहीसे अनुचित वाटते, पण बोल्ड चटपटा चना बर्गरचा एक घास घेतलात की तुम्हाला उमगेल की तो आमच्या मेन्यूमध्ये का आहे? आम्हाला खात्री आहे की, आमच्या

निश्चाना केएफसी चाहत्यांना हा बर्गर सुखद आणि चविष्ट सप्राइज देईल आणि आमच्यासाठी एक नवीन समुदाय तयार करेल ज्यांनी चविष्ट बर्गर खाण्यासाठी केएफसी मध्ये येण्याचा यापूर्वी कधी विचारही केला नसेल!

संपूर्ण नवीन प्रोटीन पॅटी चटपटा चना बर्गर भारतातील सर्व १३००+ केएफसी रेस्टॉरंटमध्ये डाईन–इन आणि टेकअवे स्वरूपात उपलब्ध आहे. तसेच केएफसी ॲप, वेबसाइट (एचटीटीपीएस://ऑनलाइन.केएफसी.को.इन/) किंवा आपाडीच्या फूड डिलिव्हरी ॲपवर देखील तो उपलब्ध आहे. केएफसी चे चाहते डाईन–इन दरम्यान लांबलचक रांग टाळण्यासाठी आणि वेळ वाचवण्यासाठी केएफसी ॲपवरून आधीच ऑर्डर करू शकतात आणि भारताचा पहिला चना बर्गर अवघ्या ६९/- रुपयांत मिळवू शकतात.

डॉ के जी देशपांडे मेमोरियल सेंटरमध्ये ७८ वर्षीय रुग्णावर प्रगत तावी प्रक्रियेने यशस्वी उपचार

नागपूर, १६ सप्टेंबर : नागपूर येथील डॉ. के.जी. देशपांडे मेमोरियल सेंटरमध्ये प्रगत नेकस्ट–जनरेशन व्हॉल्व्ह वापरून ट्रान्सकॅथेटर ऑर्टिक व्हॉल्व्ह इम्प्लांटेशन (तावी) प्रक्रियेद्वारे गंभीर ऑर्टिक स्टेनोसिसने ग्रस्त असलेल्या ७८ वर्षीय रुग्णावर यशस्वी उपचार करण्यात आले. ही भारतातील पहिली आणि सार्क देशांमध्येही पहिली हायब्रिड लॅंब आहे.



रुग्णाला वारंवार चक्रर येणे आणि श्वास घेण्यात त्रास होणे यासारखी लक्षणे होती. न्युरोलॉजिकल समस्या नसल्याचे स्पष्ट झाल्यानंतर त्याला ऑर्टिक स्टेनोसिस असल्याचे निदान झाले. रुग्णाच्या असामान्य कोरोनरी धमन्यांमुळे ओपन–हार्ट सर्जरी करण्याचा धोका जास्त होता, परंतु तावी प्रक्रिया त्याच्यासाठी एक योग्य पर्याय सिद्ध करण्यात यशस्वी ठरली.

प्रक्रिये दरम्यान, डॉक्टरांनी कोरोनरी आर्टरी डिसीज देखील ओळखला आणि त्यावर तात्काळ स्टेट लावून एकाच वेळी संपूर्ण उपचार केले.

प्रक्रिये दरम्यान डॉक्टरांनी रुग्णामध्ये कोरोनरी आर्टरी डिसीज असल्याचेही निदान केले आणि त्यावर लगेच स्टेट बसवून उपचार करण्यात आले. यामुळे एकाच वेळी संपूर्ण उपचार शक्य झाले.

इस्टॉल केलेल्या प्रगत तावी वाल्वचे फायदे:

७ वर्षांपर्यंत ९९.७% वाल्व खराब होणार नाही सामान्य टिप्पणी वाल्वचा तुलनेत ४०% जास्त टिकाऊ वाल्वचे आयुष्य वाढवण्यासाठी अ‍ॅट्री–कॅल्सिफिकेशन उपचार ही प्रक्रिया डॉ. स्पर्चीन देशपांडे आणि त्यांच्या हृदय तज्ज्ञांच्या टीमने डॉ. के.जी. देशपांडे मेमोरियल सेंटरमध्ये यशस्वीरित्या पार पाडली. त्यांनी रुग्णांच्या सुरक्षिततेसाठी हायब्रिड लॅंब आणि शस्त्रक्रियेची पूर्ण तयारी असणे आवश्यक असल्याचे सांगितले.

तावी उपचार आणि प्रगत वाल्व तंत्रज्ञान ऑर्टिक स्टेनोसिसने त्रस्त रुग्णांच्या उपचारामध्ये क्रांतिकारी बदल घडवत आहेत. हे उपचार पारंपरिक ओपन–हार्ट सर्जरीपेक्षा अधिक सुरक्षित, मिनिमील इनवेसिव्ह आणि दीर्घकाळ टिकणारा पर्याय देतात.

एअरटेलच्या फसवणूकविरोधी लढ्यामुळे त्यांच्या ग्राहकांचे आर्थिक नुकसान सुमारे ७०% ने कमी झाले आहे

नवी दिल्ली, १६ सप्टेंबर : आज भारती एअरटेलने जाहीर केले की, त्यांच्या फसवणूकविरोधी उपक्रमांमुळे सायबर गुन्हांच्या तक्रारींमध्ये मोठ्या प्रमाणात घट झाली आहे आणि यास गृह मंत्रालयाच्या अंतर्गत भारतीय सायबर क्राईम कोऑर्डिनेशन सेंटर (आय४सी) कडून प्राप्त ताज्या माहितीद्वारे आणखी पुष्टी मिळाली आहे. एमएचए–आय४सी नुसार, एअरटेल नेटवर्कवरील आर्थिक नुकसानीच्या मूल्यात तब्बल ६८.७% घट झाली आहे आणि एकूण सायबर गुन्हांच्या घटनांमध्ये १४.३% घट झाली आहे. त्यामुळे सायबर गुन्हे रोखण्यासाठी आणि ग्राहकांसाठी सुरक्षित नेटवर्क निर्माण करण्यासाठी एअरटेलच्या फसवणूक आणि स्पॅम शोध उपाययोजनांची प्रभावकारिता सिद्ध झाली आहे. एमएचए–आय४सी ने केलेल्या विश्लेषणात, सप्टेंबर २०२४ (जेव्हा एअरटेलची फसवणूक आणि स्पॅम शोध उपाययोजना सुरू झाली नव्हती) आणि जून २०२५ मधील महत्त्वाचे सायबर गुन्हे दर्शाक तुलनात्मक स्वरूपात मांडले आहेत. या उपक्रमाबद्दल भाष्य करताना भारती एअरटेलचे उपाध्यक्ष आणि व्यवस्थापकीय संचालक गोपाल विठ्ठल म्हणाले, आमच्या ग्राहकांसाठी स्पॅम आणि आर्थिक फसवणुकींचे उच्चाटन करणे हे आमचे ध्येय आहे. मागील एका वर्षात, आमच्या एआय–सक्षम नेटवर्क उपाययोजनांनी ४८.३ अब्जांहून अधिक स्पॅम कॉल्स ओळखले आहेत आणि ३.२ लाख फसव्या लिंक ब्लॉक केल्या आहेत. तथापि, आम्ही याकडे एका मोठ्या लढ्यातील छोटा टप्पा म्हणून पाहतो. आमचे नेटवर्कस डिजिटल स्पॅम आणि स्कॅमपासून पूर्णपणे मुक्त होईपर्यंत आम्ही या क्षेत्रात सातत्याने नवनवीन प्रयोग करत राहू आणि मोठ्या प्रमाणावर गुंतवणूक करू. भारतीय सायबर क्राईम कोऑर्डिनेशन सेंटर (आय४सी) – गृह मंत्रालय यांनी सामायिक केलेला परिणाम आम्हाला प्रचंड प्रेरणा देतो आणि या मोहिमेत आमच्या प्रयत्नांना मान्यता देतो. स्पॅम आणि फसवणूकीला आळा घालण्यासाठी केलेल्या उपक्रमांबद्दल मी एमएचए–आय४सी आणि DoT यांचे कौतुक करतो आणि सायबर गुन्हे व फसवणुकीच्या धोक्यांचे उच्चाटन करण्यासाठी आम्ही अधिकार्यांशी सखोल सहकार्य करण्यास उत्सुक आहोत., असे विठ्ठल थॉनी पुढे सांगितले.

कार्यालय नगरपंचायत एटापल्ली जिल्हा गडचिरोली

निविदा २०२५-२०२६/१ (पहिली वेळ)

मुख्याधिकारी नगरपंचायत एटापल्ली, जिल्हा गडचिरोली यांचे वतीने कामाच्या बि-१ दोन लिफाफा ई-निविदा पध्दतीने महाराष्ट्र शासनाच्या सार्वजनिक बांधकाम विभाग यांच्याकडे नोंदणीकृत कंत्राटदाराकडून निविदा मागविण्यात येत आहे. वरील कामाची निविदा केवळ ई-निविदा पध्दतीने सादर करावयाच्या आहे. निविदेचा विस्तृत नमुना व कामाचा तपशील तसेच सविस्तर अटी व शर्ती महाराष्ट्र शासनाच्या <https://mahatenders.gov.in> या वेवसाईटवर दिनांक १६/०९/२०२५ पासून पाहण्यास उपलब्ध आहे.

मुख्याधिकारी
नगरपंचायत एटापल्ली

राशीभविष्य

मे़ष : राजकारणात गुंतलेल्या लोकांना उच्च पद मिळू शकते. धनलाभ होण्याची शक्यता आहे. आजचा दिवस तुमच्यासाठी आनंदाचा असेल. तुम्हाला जास्त मेहनत करावी लागणार नाही. परिस्थिती अनुकूल असेल.

वृषभ : आज तुमची काही पूर्वीची प्रलंबित कामे पूर्ण होण्याची शक्यता आहे. कामाच्या ठिकाणी येणारे अडथळे कमी होतील. उत्पन्नाचे स्रोत वाढतील. शिक्षण आणि कृषी क्षेत्रात फायदेशीर संधी मिळतील.

मिथुन : आज तुमचे धैर्य आणि शौर्य वाढेल. तुम्ही काही धोकादायक काम करण्यात यशस्वी व्हाल. सैन्याशी संबंधित लोकांना महत्त्वाचे यश मिळेल. व्यवसायात नवीन प्रयोग फायदेशीर ठरतील.

कर्क : तुमच्या विचारांना सकारात्मक दिशा द्या. कोणाच्याही प्रभावात येऊ नका. तुमच्या शत्रूंपासून सावध रहा. ते तुमच्या कमकुवतपणाचा फायदा घेण्याचा प्रयत्न करू शकतात.

सिंह : आज कामाच्या ठिकाणी अडथळे कमी होतील. उत्पन्नाचे स्रोत वाढतील. व्यवसायीकांचा नवीन व्यवसायात रस वाढेल. सामाजिक क्षेत्रात काम करणाऱ्या लोकांना समन्वय निर्माण करायचा लागेल.

कन्या : आज नोकरीत बढती मिळण्याची शक्यता आहे. व्यवसायात तुम्हाला नवीन भागीदार मिळतील. तुमच्या व्यवसायाची परिस्थिती सुधारेल. तुम्ही नवीन व्यवसायात व्यस्त राहाल.

तुळ : राजकारणात तुम्हाला महत्त्वाचे पद किंवा जबाबदारी मिळू शकते. तुमच्या मुलांप्राती असलेली तुमची जबाबदारी पार पाडली जाईल. निरुपयोगी गोष्टी टाळा. काम आणि व्यवसायातील ताणतणाव संपतील.

वृश्चिक : सरकारी मद्दतीने कोणत्याही महत्त्वाच्या कामातील अडथळे दूर होतील. सुरक्षा क्षेत्रात कार्यरत लोकांना विशेष यश मिळेल. राजकारणात तुमचे स्थान आणि प्रतिष्ठा वाढेल.

धनु : आज जमिनीशी संबंधित कामात गुंतलेल्या लोकांना कठोर परिश्रमानंतर यश मिळेल. नोकरीत स्थान बदलण्याची शक्यता आहे. किंवा तुम्हाला स्थान बदलाशी संबंधित चालंाली बातमी मिळेल.

मकर : आज तुम्हाला जवळचा मित्र भेटेल. कामाच्या ठिकाणी नोकरदारांचा आनंद वाढेल. कुटुंब आणि मित्रांच्या मदतीने व्यवसायातील अडथळे दूर होतील. वडिलोपार्जित संपत्ती मिळण्याचा मार्ग मोकळा होईल.

कुंभ : नोकरदार लोकांना त्यांच्या गोड स्वभावामुळे आणि गोड बोलण्यामुळे त्यांच्या कनिष्ठाकडून कौतुक मिळेल. आज तुमच्या मनात सकारात्मक विचार जास्त असतील. कामावर लक्ष केंद्रित करा.

मीन : परराष्ट्र सेवेशी संबंधित लोकांना महत्त्वाचे यश मिळेल. सरकारी आणि सत्तेशी संबंधित बाबींमध्ये तुम्हाला यश मिळेल. वाहन खरेदी करण्याची इच्छा पूर्ण होईल. व्यवसायात नवीन प्रयोग फायदेशीर ठरतील.

शब्दकोडे क्रमांक २२१९

१	२	३	४	५	६	७	८	९
		१०		११			१२	
१३	१४	१५	१६			१७	१८	
१९		२०		२१			२२	
	२३		२४	२५	२६	२७	२८	
२९	३०			३१				
३२		३३	३४	३५	३६	३७		
	३८				३९		४०	
		४१		४२				४३
४४	४५			४६	४७	४८	४९	
	५०		५१	५२				
५३		५४		५५	५६	५७	५८	
५९	६०		६१	६२	६३			
	६४	६५				६६	६७	
६८		६९		७०		७१		

आढवे शब्द :-

१) डोळे झाडून भिडू
शोधण्याचा मुलांचा एक खेळ

६) स्वतःच्या मर्जीने

१०) संताप

११) दौत

१२) उपस्थित

१३) धोका

१५) हात घुसण्याचे छोटे वस्त्र

१७) दहावी तिथी

१९) परीक्षा घेणारा, तपासनीस

२१) नाजूक

२३) अधिक श्रेष्ठ

२५) सर्व, एकूणएक

२६) निर्नाशकी स्थिती

२९) फणसाचा एक प्रकार

३१) सोने

३२) अडचणीत कसातरी चालविलेला संस्वार

३६) सध्या

३८) संगीतातील ठेका

३९) प्रफुल्लित

४०) जननी

४२) तारण

४३) महामार्ग

४५) अस्मारी

४७) गतिमान

४९) ओळ

५०) खाण्यासाठी भाजलेले मांसाचे गोळे

५२) अरण्य

५३) नंतर

५४) आजच्या आधीचा दिवस

५५) धमकी

५७) दाट मैत्री

५८) अंगरखा

५९) उत्सवाचे दिवस

६१) नवला करणारा

६३) वजन

६४) गोठ्याची राजधानी

६६) जमीनदार

६८) सिद्ध

६९) रंग

७०) वैरभाव, शत्रुत्व

७१) चांदी

उभे शब्द:-

२) देवांचा वैद्य

३) न वापरलेला

४) घोड्याचे बछडे

५) भविष्यकथनाचा एक प्रकार

६) पायापासून डोव्यापर्यंत

७) टपाल

८) रोज, सद्योदित

९) तपावळ

१३) एखादे जुने दुःख उकरून काढणे

१४) दानव

१६) फांत, केवळ

१८) आंगवर येणारा काटा

२०) हात

२१) फार गरम वा थंड नसलेले (पाणी)

२२) आकडा, मांडी

२४) कमळ

२५) चंदनाचे खोड उगाळण्याचे साधन

२६) अवास्तव

२७) उग्र, अत्यंत तिखट

२८) काही

काळापुरता, हंगामी



पोटफुगीवर कया हे उपाय

अन्न आणि पचनाशी संबंधित समस्या आहे. जेव्हा आपल्या पोटाला जास्त गॅस तयार होऊ लागतो, जेव्हा आपण वेगाने जेवतो कवा आपल्याला एखाद्या गोष्टीची लर्जी असते, तेव्हा पोट फुगते. याशिवाय, बदकोष्टता आणि पचनाच्या समस्यांमुळे देखील फुगणे होऊ शकते.

पण ते कसे बरे करावे ?

बडीशेप: बडीशेपमध्ये दाहक-विरोधी गुणधर्म असतात. ते पोट फुगण्याची समस्या कमी करण्यास मदत करतात. जर तुम्ही पाण्यात बडीशेप घालून ते उकळून दरोज पिण्यास सुरुवात केली, तर ते पोट निरोगी ठेवण्यास मदत करेल. यासोबतच, बडीशेप चहा तोंडाची दुर्गंधी दूर करण्यासाठी देखील फायदेशीर आहे.

जिरे आणि ओवा पाणी

जिरे आणि ओवा पोटच्या समस्यांसाठी फायदेशीर असतात. पोटफुगीच्या समस्यांपासून मुक्त होण्यासाठी, एका ग्लास पाण्यात अर्धा चमचा जिरे आणि सेलेरी घाला आणि ते उकळू द्या. पाणी अर्धे झाल्यावर गॅस बंद करा आणि हे पाणी चहासारखे प्या. यामुळे पोटफुगी कमी होण्यास मदत होईल.

आले आणि हंग पाणी

जेव्हा जेव्हा एखाद्याला पोटचा त्रास होतो तेव्हा तो हंग खातो कवा आल्याचा तुकडा चघळायला लागतो; पण जर तुम्ही हे



आरोग्य चर्चा

दोन्ही पाण्यात उकळून ते पाणी प्यायले, तर पोटफुगीची समस्या दूर होऊ शकते. तसेच, पोटशी संबंधित इतर समस्या दूर करण्यासाठी हा उपाय फायदेशीर आहे. या तेलाने करा मालिश तुम्ही तुमच्या पोटच्या खालच्या आणि सुजलेल्या भागाला एरंडेल तेलाने मसाज करू शकता. हा उपाय पोटफुगीची समस्या अगदी सहजपणे दूर करू शकतो. थंड तेलाला एवजी कोमट तेल वापरणे चांगले.

योगासनांचा सराव

तुम्हाला पोटफुगीची समस्या असेल तर काही योगासनांचा सराव करू शकता. जे पोट फुगी कमी करण्यासाठी तुमच्यासाठी फायदेशीर ठरू शकतात. बालासन आणि पवनमुक्तासन करू शकता. ■ ■

पित्ताशयाचा कर्करोग हा एक दुर्मिळ प्रकारचा कर्करोग आहे. तो पित्ताशयामध्ये विकसित होतो. पित्ताशयाचा कर्करोग त्याच्या सुरुवातीच्या टप्प्यात आढळून येत नाही, म्हणून त्याला सायलेंट किलर म्हटले जाते. म्हणूनच याबाबत जागरूकता, वेळीच निदान आणि उपचार गरजेचे आहे.

पित्ताशय हा यकृताखालील एक लहान अवयव आहे, जो पित्त साठवतो आणि बाहेर सोडतो. बऱ्याचदा त्याची कोणतीही लक्षणे दिसून येत नाहीत कवा अगदी सौम्य लक्षणे दिसून येतात. निदानास विलंब झाल्यास उपचार पर्याय देखील मर्यादित होतात. पित्ताशयाचे खडे आणि पित्ताशयाचा कर्करोग ही देशातील आरोग्यविषयक चर्चेची बाब ठरत आहे. भारतात पित्ताशयाचा कर्करोग आणि पित्ताशयातील खडे ही एक गंभीर समस्या आहे आणि संपूर्ण जगभरातील एकूण प्रकरणांपैकी दहा टक्के प्रकरणे केवळ भारतात आढळून येतात. उत्तर, ईशान्य, मध्य आणि पूर्व भारतात हा आजार मोठ्या प्रमाणात आढळतो. पश्चिमेकडील देशांच्या विपरीत, भारतात पित्ताशयाचा कर्करोग तरुण व्यक्तींना प्रभावित करतो. ५० ते ६०

पित्ताशयाचा कर्करोग बनतोय सायलेंट किलर


वयोगटातील व्यक्तीमध्ये याचे प्रमाण अधिक आहे.

जोखीम घटक

पित्ताशयाच्या कर्करोगाचे नेमके कारण समजलेले नाही; परंतु यासंबंधी अनेक जोखीम घटक आढळतात.

पित्ताशयाचे खडे, पित्ताशयाची सूज, पित्ताशयाचे पॉलीप्स, लठ्ठपणा, वृद्धापकाळ (विशेषतः ६० वर्षांपेक्षा जास्त वय), पित्ताशयाच्या आजाराचा कौटुंबिक इतिहास, संसर्ग कवा पित्त नलिकांच्या विकृती..

या घटकांमुळे पित्ताशयाच्या अस्तरात बदल होऊ शकतात. त्यामुळे कालांतराने कर्करोग होण्याची शक्यता वाढते. त्वरित निदान आणि उपचारांसाठी कर्करोगाची लक्षणे जाणून घेणे गरजेचे आहे. पित्ताशयाचे खडे खूप सामान्य असले, तरी पित्ताशयाचा कर्करोग तुलनेने दुर्मिळ आहे. पित्ताशयाचे खडे कवा पित्ताशयाला सूज असलेल्या सर्वच लोकांना कर्करोग होत नाही. तथापि, पित्ताशयाच्या आजाराचा इतिहास असलेल्या व्यक्तीमध्ये,



विशेषतः पित्ताशयाच्या खड्यांचा इतिहास असलेल्या व्यक्तीमध्ये, पित्ताशयाचा कर्करोग होण्याचा धोका हा पित्ताशयाच्या खडे नसलेल्या व्यक्तीच्या तुलनेत पाचपट अधिक आहे.

काय आहेत लक्षणे ?

सुरुवातीच्या टप्प्यात, पित्ताशयाच्या कर्करोगाची स्पष्ट लक्षणे दिसून येत नाहीत. तो जसजसा वाढत जातो तसतसे खालील लक्षणे दिसून येतात:

- ऑटीपोटाच्या वरील उजव्या बाजूस सतत वेदना
- मळमळ कवा उलट्या
- कावीळ (त्वचा आणि डोळे पिवळे होणे)

आरोग्य वार्ता

डॉ. सतीश सोनवणे

सुरुवातीच्या काळात जवळच्या ऊर्तीसह पित्ताशयाचे खडे शस्त्रक्रियेने काढून टाकणे बरे होऊ शकते. जर कर्करोग पसरला असेल, तर केमोथेरपी, रेडिएशन थेरपी, टार्गेटेड थेरेपी, पॅलिएटिव्ह केअर यासारखे उपचार पर्यायांचा आधार घ्यावा लागेल.

वेळीच निदान आवश्यक

पित्ताशयाचा कर्करोग लवकर बरा होण्यासाठी वेळीच निदान आवश्यक आहे. पित्ताशयाचे खडे, पित्ताशयाच्या दीर्घकालीन समस्या कवा पोट्याच्या समस्यांची अस्पष्ट लक्षणे असलेल्या कोणालाही त्यांच्या आरोग्याकडे दुर्लक्ष न करता वेळीच मदत घ्यावी. ■ ■

जीवनसत्त्वाअभावी झोपेत व्यत्यय

का

हीची झोप वारंवार खंडित होते. लोक हा तणाव कवा थकव्याचा परिणाम मानतात; परंतु शरीरात काही जीवनसत्त्वांची कमतरता हे झोपेच्या समस्यांचे एक प्रमुख कारण असू शकते. चांगल्या आणि गाढ झोपेसाठी केवळ आरामदायी पलंगच नाही तर योग्य पोषणदेखील आवश्यक आहे.

डी जीवनसत्त्व आपल्या झोपेच्या चक्रावर नियंत्रण ठेवते. त्याच्या कमतरतेमुळे शरीरात थकवा आणि निद्रानाशाची समस्या वाढते. विशेषतः जे सूर्यप्रकाशापासून दूर राहतात कवा पुरेसा सूर्यप्रकाश मिळत नाही, त्यांना झोपेचा जास्त त्रास होतो. व्हिटॅमिन बी १२ व्हिटॅमिन बी १२ मॅग्नेशियम मज्जासंस्था निरोगी ठेवते. त्याच्या कमतरतेमुळे मेलाटोनिन हार्मोनचे संतुलन बिघडू शकते, जे झोप आणण्यात महत्वाची भूमिका बजावते. मॅग्नेशियम हे जीवनसत्त्व नसून एक खनिज आहे; परंतु त्याचा झोपेशी संबंध आहे. मॅग्नेशियम मनाला शांत करते आणि स्नायूंना आराम देते. त्याच्या कमतरतेमुळे झोपेची गुणवत्ता बिघडते. ■ ■



आरोग्यवेध

डॉ. मेघा पठारे

घट्ट मोजे घालताय ?

बु

टांसोबत मोजे घातले जातात. खेळताना तसंच कार्यालयात मोजे घालावे लागतात. अनेकांच्या पायात दिवसभर मोजे असतात. मात्र पायात बराच काळ मोजे घालून ठेवल्यास त्रास होऊ शकतो. म्हणूनच मोज्यांची निवड करताना काळजी घ्यायला हवी.

खूप घट्ट मोज्यांमुळे पायांना सूज येऊ शकते. घट्ट मोज्यांचा स्क्वाभिसरणवावर परिणाम होतो. तसंच अचानक उकडायला लागतं.

बराच काळ घट्ट

मोजे घालून ठेवल्यामुळे पाय आखडू शकतात.

टाच आणि पावलांना मुंग्या येण्याची शक्यता असते.

बराच काळ मोजे घातल्यामुळे पायांना घाम येतो.

या घामाच्या आर्द्रतेमुळे जंतूसर्गांचा धोका वाढतो. त्वचेचे विकार होऊ शकतात.

मोज्यांमुळे पायांना खाज येते. जास्त वेळ खाजवल्यास त्वचा लाल होते. ■ ■

कुठे चुकतो आपण ?



‘एआय’च्या रेडिओलॉजीतील वापरामुळे गोपनीयता धोक्यात

प्रत्येक क्षेत्रात कृत्रिम बुद्धिमत्ता (एआय) चा वापर वाढत आहे आणि वैद्यकीय क्षेत्रही यापेक्षा वेगळे नाही. विशेषतः रेडिओलॉजीमध्ये म्हणजेच एक्स-रे, एमआरआय सारख्या चाचण्यांमध्ये ‘एआय’चा वापर झपाट्याने वाढत आहे. तथापि, यासोबतच रुग्णांच्या गोपनीयतेबद्दल आणि डेटाच्या सुरक्षिततेबद्दलही प्रश्न उपस्थित केले जात आहेत.

‘एआय’चा वापर वाढत आहे; परंतु त्याची योग्य तपासणी आणि मूल्यांकन तितक्या वेगाने होत नाही. जर ‘रेडिओलॉजी’मध्ये ‘एआय’चा योग्य वापर करायचा असेल, तर त्यासाठी टप्प्याटप्प्याने धोरण आखण्याची गरज आहे.

‘एआय’ कशी मदत करत आहे ?

रेडिओलॉजीमध्ये ‘एआय’ आणि मोठ्या भाषेतील मॉडेल्स (एलएलएम) चा वापर अनेक प्रकारे केला जात आहे. हे तंत्रज्ञान डॉक्टरांना अहवाल तयार करण्यास, रुग्णांची तपासणी करण्यास आणि रुग्णालयाचे काम सोपे करण्यास मदत करत आहेत. उदाहरणार्थ, ‘एआय’च्या मदतीने एक्स-रे कवा एमआरआय प्रतिमा जलद आणि अचूक समजू शकतात. या तंत्रज्ञानामुळे केवळ वेळ वाचत नाही, तर डॉक्टरांना चांगले निर्णय घेण्यास देखील मदत होते. तथापि, यामध्ये काही आव्हाने आहेत. सर्वात मोठी चंता म्हणजे रुग्णांच्या डेटाची सुरक्षा.

आरोग्यतंत्र

डॉ. विक्रम गरूड

रुग्णालयाचे काम सोपे करण्यास मदत करत आहेत. उदाहरणार्थ, ‘एआय’च्या मदतीने एक्स-रे कवा एमआरआय प्रतिमा जलद आणि अचूक समजू शकतात. या तंत्रज्ञानामुळे केवळ वेळ वाचत नाही, तर डॉक्टरांना चांगले निर्णय घेण्यास देखील मदत होते. तथापि, यामध्ये काही आव्हाने आहेत. सर्वात मोठी चंता म्हणजे रुग्णांच्या डेटाची सुरक्षा.

समस्येचे कारण काय आहे ?

‘एआय’ मॉडेल्स क्लाउडवर काम करतात, तेव्हा रुग्णांची वैयक्तिक माहिती, जसे की त्यांचा वैद्यकीय इतिहास कवा चाचणी अहवाल देशाच्या सीमेबाहेर जाऊ शकतात. यामुळे गोपनीयता धोक्यात येऊ शकते. भारताचा डिजिटल वैयक्तिक डेटा संरक्षण कायदा २०२३ स्पष्टपणे सांगतो, की रुग्णांचा संवेदनशील डेटा त्यांच्या संमतीशिवाय परदेशात पाठवता येत नाही. ‘एआय’ मॉडेल स्थानिक पातळीवर म्हणजेच रुग्णालयाच्या आत तयार केले पाहिजे आणि चालवले पाहिजे. यामुळे डेटा सुरक्षित राहील आणि कायदेशीर नियमांवेदधील पालन केले जाईल.

‘एआय सिस्टम’ योग्य आणि सुरक्षितपणे काम करत आहे, याची खात्री करणे महत्वाचे आहे. जेव्हा रुग्णालयात एआय सिस्टमचा वापर सुरू होतो, तेव्हा ते नियंत्रित पद्धतीने अंमलात आणले पाहिजे. ■ ■

रोगप्रतिकारशक्ती वाढवण्यासाठी...

स

ध्या कोरोना व्हायरसने कहर केला आहे. सगळीकडे याच आजाराची चर्चा आहे. कोरोना व्हायरसची

लागण होऊ नये, यासाठी आपण प्रत्येकानेच योग्य ती खबरदारी घ्यायला हवी. मुख्य म्हणजे शरीराची रोगप्रतिकारक शक्ती वाढवायला हवी. फक्त कोरोना व्हायरसच नाही तर इतर आजारांना रोखण्यासाठीही प्रतिकारशक्ती गरजेची असते.

प्रतिकारशक्ती वाढवण्यासाठी काही घटकांचा समावेश आहारात करायला हवा.

अळशी म्हणजे जवस खूप गुणकारी

आहे. यात सिलियम आणि ओमेगा ३ फॅटी अॅसिड मुबलक प्रमाणात असतं. दरोज चमचाभर अळशी खाल्ल्यामुळे

रोगप्रतिकारशक्ती वाढू शकते. अळशी दुधासोबतही खाता येईल.

तुळशीच्या गुणांबद्दल आपण जाणतोच. सकाळी उठल्यावर रिकाम्या पोटी

तुळशीची पानं खावीत. तुळशीची पाच पानं आणि मध यांच्या एकत्रित

सेवनाने रोगप्रतिकारक क्षमता वाढू शकते.

सूर्यफुलाच्या बियांमध्ये जवसाप्रमाणे सेलेनियम असतं.



काय खावं ?

तुळशीची पानं खावीत. तुळशीची पाच पानं आणि मध यांच्या एकत्रित सेवनाने रोगप्रतिकारक क्षमता वाढू शकते.

सूर्यफुलाच्या बियांमध्ये जवसाप्रमाणे सेलेनियम असतं.

ब्रे

न ट्यूमर म्हणजे मेंदूमध्ये कवा आजूबाजूच्या पेशींची असामान्य वाढ.

या वाढलेल्या पेशी एक प्रकारची गाठ कवा सूज तयार करतात, ज्याला आपण ट्यूमर म्हणतो. ब्रेन ट्यूमर केवळ मेंदूच्या आतच नाही, तर त्याच्या सभोवतालच्या नसा, पिट्यूटरी ग्रंथी, पाइनल ग्रंथी आणि मेंदूला झाकणाऱ्या पडद्या (मेनिन्जेस) मध्ये देखील होऊ शकतो.

मायोक्लिनिकनुसार, ब्रेन ट्यूमरचे दोन मुख्य प्रकार आहेत. एक म्हणजे सौम्य ट्यूमर जो कर्करोगासहित असतो. तो हळूहळू वाढतो; परंतु कालांतराने तो मेंदूच्या ऊर्तीवर दबावदेखील टाकू शकतो. त्यामुळे लक्षणे उदभवू शकतात. दुसरा म्हणजे घातक ट्यूमर जो प्राणघातक असतो. हा कर्करोगाचा असतो जो वेगाने वाढतो आणि

वारंवार डोकेदुखीमुळे ब्रेन ट्युमर

आजूबाजूच्या ऊर्तींना नुकसान पोहोचवू शकतो. कधी कधी ट्यूमर शरीराच्या इतर भागांमधून फुफुसे कवा स्तनातून मेंदूत पसरतो, ज्याला दुय्यम ब्रेन ट्यूमर म्हणतात.

ब्रेन ट्युमर का होतो ?

ब्रेन ट्यूमर होण्यामागे कोणतेही निश्चित कारण नाही; परंतु काही संभाव्य कारणे या समस्यांसाठी जबाबदार असू शकतात. पेशींच्या डीएनएमधील बदलांमुळे, पेशी अनियंत्रितपणे वाढू लागतात. काही दुर्मिळ रोगप्रतिकारक विकारांमुळे देखील ट्यूमर होण्याची शक्यता वाढू शकते. बहुतेक प्रकरणांमध्ये ट्यूमर का तयार

सायक्लिक वॉमिटिंग सिंड्रोमविषयी...

उ

लटी ही तशी सर्वसामान्य बाब मानली जाते. एखाद्या व्यक्तीला उलटी झालीच तर त्याकडे फारसं गांभीर्याने पाहिलं जात नाही. घरगुती औषधांवर निभावून नेलं जातं. पण सलग दोन ते तीन वेळा उलटी झाल्यानंतर आपण त्यामागची कारणं शोधण्याचा प्रयत्न करतो. लहान मुलं कवा प्रौढांना सतत उलटी होत असेल तर त्याकडे अजिबात दुर्लक्ष करू नये. कारण ही साधी उलटी नसून सायक्लिक वॉमिटिंग सिंड्रोम असू शकतो.

सायक्लिक वॉमिटिंग सिंड्रोम हा अत्यंत दुर्मिळ अशा आजार आहे. हा आजार लहान मुलांमध्ये



आरोग्यवेध

अधिक प्रमाणात आढळून येतो. या आजारात सतत मळमळणं आणि उलट्या असा त्रास होत राहतो. यामुळे मुलांना काही खाताही येत नाही. या आजारामागचं नेमकं कारण सांगता येत नसलं तरी काही खाद्यपदार्थांच्या सेवनामुळे हा त्रास होऊ शकतो. या आजारात पोटालाही बऱ्याच वेदना होतात. चार ते आठ या वयोगटातल्या मुलांमध्ये सायक्लिक वॉमिटिंग सिंड्रोम आढळण्याचं प्रमाण बरंच जास्त असतं. अगदी सहा दिवसांच्या बाळापासून आठ वर्षांच्या मुलांपर्यंत हा आजार होताना दिसतो. प्रौढांना सत्तरीनंतर हा त्रास होऊ शकतो. ■ ■

व्याधी विचार

डॉ. दिलीप शिरसाट



कोणती लक्षणे ?

वारंवार होणारी तीव्र डोकेदुखी, उलट्या कवा मळमळ ही लक्षणे

व्याधी विचार


डॉ. दिलीप शिरसाट

आढळतात. डोकेदुखी हेदेखील मायग्रेनचे कारण असू शकते; परंतु सकाळी सतत डोकेदुखी ही मेंदूतील ट्युमरचे लक्षण असू शकते. कधीकधी एखाद्याचे नाव कवा तारीख विसरणे सामान्य आहे; परंतु जर तुम्ही अलीकडील घटना वारंवार विसरण्यास सुरुवात केली असेल, गोष्टी लक्षात ठेवण्यास त्रास होत असेल, तर हे मेंदूच्या कार्यावर परिणाम होण्याचे लक्षण असू शकते. जर तुम्हाला बोलण्यात अडचण येत असेल, शब्द तोंडावर थांबत असतील कवा तुम्ही जे काही बोलत आहात, ते चुकीच्या पद्धतीने बाहेर पडत असेल आणि तुम्ही काय बोलण्याचा प्रयत्न करत आहात आणि लोकांना ते समजत नसेल, तर हे मेंदूच्या त्या भागावर परिणाम होण्याचे लक्षण असू शकते. ■ ■

नवसंशोधन

स्मार्टफोनमुळे वाढतो डोकेदुखीचा त्रास!

स्मार्टफोनच्या अतिवापराचे बरेच दुष्परिणाम आहेत. त्यातच आता एक नवी बाब समोर आली आहे. स्मार्टफोनमुळे डोकेदुखीचा त्रास वाढू शकतो, असं ‘एम्स’च्या शास्त्रज्ञांचं म्हणणं आहे. नियमित डोकेदुखी तसंच मायग्रेनची समस्या असणाऱ्या स्मार्टफोन वापरकर्त्यांचा त्रास दुपटीने वाढल्यामुळे ते वेदनाशामक औषधं घेऊ शकतात. यामुळे त्रास कमी होण्याऐवजी वाढू शकतो, असं शास्त्रज्ञांचं म्हणणं आहे. ‘न्यूरोलॉजी : क्लिनिकल प्रॅक्टिस’ या जर्नलमध्ये हे संशोधन प्रसिद्ध झालं आहे. या संशोधनात ४०० लोकांचा अभ्यास करण्यात आला. ■ ■




डोळ्यांचं आरोग्य

डोळे का होतात लाल ?

डोळे लाल होणं ही सर्वसाधारण समस्या मानली जाते.

डोळे लाल होण्यामागे काही कारणंही असतात. डोळ्यांमध्ये पुरेशा प्रमाणात अश्रूंची निर्मिती झाली नाही तर ते कोरडे पडतात. याला वैद्यकीय भाषेत ड्राय आय असं म्हणतात. ओलाव्याच्या कमतरतेमुळे डोळ्यांमध्ये अस्वस्थता जाणवते. यामुळे डोळे लाल दिसू लागतात. पापण्यांलागत होणाऱ्या दाहामुळेही डोळे लाल होऊ शकतात. स्मार्टफोन, कॉम्प्युटर स्क्रीनमुळे डोळ्यांवर प्रचंड ताण येतो. डोळे थकून जातात आणि लालसर दिसू लागतात. ■ ■



जपणूक केसांची

कारणं केस गळण्याची...

केस गळण्याला अनेक गोष्टी कारणीभूत ठरू शकतात. शरीरात लोहाची कमतरता असल्यास केस गळू शकतात. लोहाच्या कमतरतेमुळे ऑनिमिया होऊ शकतो. शरीरात रक्ताची कमतरता निर्माण झाल्यास केस गळू शकतात. वजन कमी करण्यासाठी बरेचजण डाएटिंग करू लागतात. आहारातून अनेक पोषक घटक वर्ज्य केले जातात. यामुळे शरीरात जीवनसत्त्वं, खनिजं यांची कमतरता निर्माण होऊन केस गळू लागतात. उराविक वयानंतर महिलांचे केस गळू लागतात. थायरॉइडची समस्याही केस गळण्याला कारणीभूत ठरू शकते. ■ ■



आजीबाईचा बटवा

बहुगुणी कापूर

धार्मिक कार्यक्रमांमध्ये कापराचा वापर होतो. मात्र हाच कापूर औषधीही आहे. कापरातल्या जंतूनाशक गुणांमुळे बरेच लाभ होऊ शकतात. कापरामुळे सौंदर्यवृद्धी होऊ शकते. कापरासह त्याचं तेलही खूप गुणकारी असतं. कापराचं तेल चेहऱ्यावर लावल्यामुळे फोड, मुरुमं, पुटकुळ्या बऱ्या होतात. चेहऱ्यावरचे डाग घालवण्याची क्षमताही या तेलात आहे. कापराच्या तेताने मसाज केल्यास ताण कमी होऊ शकतो. पायांचा जंतूसंसर्गी कापराच्या वापरामुळे दूर होऊ शकतो. ■ ■



नागरी सुविधेसह स्वच्छतेला प्राधान्य द्या

मनपा आयुक्त डॉ. अभिजीत चौधरी व जिल्हाधिकारी डॉ. विपिन इटनकर यांनी संयुक्तपणे केली परिसराची पाहणी

■ महासागर प्रतिनिधी

नागपूर, दि. १६ :

येत्या २ ऑक्टोबरला होणाऱ्या धम्मचक्र प्रवर्तन दिन मुख्य समारंभ आणि इतर दिवशी देखील दीक्षाभूमीवर दाखल होणाऱ्या बौद्ध अनुयायांसाठी नागरी सुविधा आणि आरोग्याच्या दृष्टीने संपूर्ण दीक्षाभूमी परिसरामध्ये स्वच्छतेसह नागरी सुविधा पुरविण्याला प्राधान्य द्या, असे निर्देश मनपा आयुक्त तथा प्रशासक डॉ. अभिजीत चौधरी यांनी दिले.

धम्मचक्र प्रवर्तन दिनासाठी मनपाद्वारे करण्यात येत असलेल्या व्यवस्थेचा आढावा घेण्यासाठी मनपा आयुक्त तथा प्रशासक डॉ. अभिजीत चौधरी आणि जिल्हाधिकारी डॉ. विपिन इटनकर यांनी मंगळवारी (ता.१६) दीक्षाभूमी परिसराला येथे भेट दिली. यावेळी प. पु. डॉ. बाबासाहेब आंबेडकर स्मारक समितीचे पदाधिकारी यांच्यासमवेत आयुक्त आणि जिल्हाधिकारी यांनी संपूर्ण परिसराची पाहणी केली.

याप्रसंगी अतिरिक्त आयुक्त वसुमना पंत, अतिरिक्त आयुक्त वैष्णवी बी, पोलीस उपायुक्त एच



ऋषिकेश रेड्डी, मुख्य अभियंता मनोज तालेवार, उपायुक्त मिलिंद मेथ्राम, उपायुक्त राजेश भगत, मनपाचे मुख्य अग्निशमन अधिकारी तुषार बाराहाते, मुख्य स्वच्छता अधिकारी डॉ. गजेंद्र महल्ले, वैद्यकीय आरोग्य अधिकारी डॉ. दीपक सेलोरकर, लक्ष्मीनगर झोनचे सहायक आयुक्त सतीश चौधरी, कार्यकारी अभियंता सर्वश्री रवींद्र बुंधाडे, श्रीकांत वाईकर, नागपूर सुधार प्रत्यासचे कार्यकारी अभियंता चिमुरकर, डॉ. बाबासाहेब आंबेडकर स्मारक समितीचे डॉ. सुधीर फुलझेले, विलास गजघाटे,

मनपाचे विभागीय स्वच्छता अधिकारी लोकेश बासनवार, लक्ष्मीनगर झोनचे झोनल अधिकारी ऋषिकेश इंगळे यांच्यासह आदी उपस्थित होते. नागपूरचे पालकमंत्री चंद्रशेखर बावनकुळे यांनी निर्देशित केल्याप्रमाणे आयुक्त, जिल्हाधिकारी व पोलीस उपायुक्त यांनी दीक्षाभूमी परिसराची पाहणी केली. येत्या २ ऑक्टोबर रोजी धम्मचक्र प्रवर्तन दिनानिमित्त लाखो बौद्ध अनुयायी डॉ.बाबासाहेब आंबेडकर यांच्याप्रति कृतज्ञता व्यक्त करण्यासाठी दीक्षाभूमीवर येणार आहेत. त्यानुसार

३० सप्टेंबर ते ४ ऑक्टोबर या कालावधीमध्ये नागपूर महानगरपालिका द्वारा दीक्षाभूमीवर अनुयायांसाठी आवश्यक त्या सर्व नागरी सुविधा उपलब्ध करून देण्यात येत आहेत. लाखोंच्या संख्येत येणाऱ्या बौद्ध अनुयायांना आरोग्यपूर्ण सुविधा मिळव्यात यासाठी संपूर्ण दीक्षाभूमी परिसरामध्ये स्वच्छतेला विशेष प्राधान्य देण्याबाबत आयुक्त डॉ. अभिजीत चौधरी यांनी प्रशासनाला निर्देश दिले. तसेच नासुप्रद्वारे दीक्षाभूमी परिसरात सुरू असलेल्या कार्याला गती देत

लवकरात लवकर मैदान मोकळे करावे, असेही निर्देश आयुक्त यांनी नासुप्रच्या अधिकाऱ्यांना दिले.

यावेळी आयुक्त व जिल्हाधिकारी यांनी इतर अधिकाऱ्यांसोबत दीक्षाभूमीचा संपूर्ण परिसर, मुख्य समारंभाचे ठिकाण, डॉ. आंबेडकर इन्स्टिट्यूट ऑफ मॅनेजमेंट स्टडीज अँड रिसर्च येथील इमारतीच्या मागील बाजूस असलेल्या जागेत तात्पुरत्या शौचालयांची व्यवस्था, माता कचेरी परिसर आणि शासकीय औद्योगिक प्रशिक्षण केंद्र (आयटीआय), सामाजिक न्याय भवन परिसरातील पार्किंगच्या जागेवर शौचालयाची व्यवस्था व अन्य नागरी सुविधा या सर्व व्यवस्थेची पाहणी केली. दीक्षाभूमी स्तूप, तसेच सर्व मार्ग आणि शौचालयांच्या ठिकाणी वीज पुरवठा निरंतर सुरू राहील याकडे कटाक्षाने लक्ष देणे तसेच प्रसाधनगृहांमध्ये वीज पुरवठ्यासोबतच निरंतर पाणी पुरवठा देखील ठेवणे आणि सर्व शौचालयांच्या ठिकाणी स्वच्छतेसाठी हॅण्डवॉशची व्यवस्था करण्याचे निर्देश मनपा आयुक्तांनी दिले.

जन्म दाखला अभियानाचे आयोजन



■ महासागर प्रतिनिधी

नागपूर, दि. १६ :

नागपूरच्या मोमिनपुरा परिसरात एका विशेष जन्म दाखला (जन्म प्रमाणपत्र) अभियानाचे आयोजन केले. ज्या नागरिकांकडे जन्म प्रमाणपत्र नाही किंवा ज्यांना ते मिळवण्यात अडचणी येत आहेत, त्यांच्यासाठी हा विशेष जागरूकता कार्यक्रम आयोजित करण्यात आला होता.

नागरिकांना त्यांचे मूलभूत कायदेशीर हक्क मिळवून देणे आणि त्यांना सरकारी योजनांचा लाभ घेण्यासाठी मदत करणे, हा या उपक्रमाचा मुख्य उद्देश आहे. जन्म दाखल्याच्या अभावी अनेक लोक शिक्षण, आरोग्यसेवा आणि इतर सरकारी सुविधांपासून वंचित राहतात. हा जागरूकता कार्यक्रम

मोमिनपुरा येथील मजीदिया गल्स हायस्कूल मध्ये घेण्यात आला, ज्यात मोठ्या संख्येने नागरिकांनी सहभाग घेतला.

या कार्यक्रमाचे अध्यक्षस्थान मुंबई उच्च न्यायालयाचे वरिष्ठ अधिवक्ता आसिफ कुरेशी यांनी भूषवले आणि त्यांनी नागरिकांना मार्गदर्शन केले. नागपूर महानगरपालिकेचे वैद्यकीय अधिकारी व जन्म-मृत्यू विभागाचे उपनिबंधक डॉ. अतीकुर रहमान खान यांनी नागरिकांना अर्ज भरण्यासाठी आणि आवश्यक कागदपत्रे जमा करण्यासाठी मदत केली.

यावेळी त्यांनी सर्व कायदेशीर औपचारिकता व्यवस्थित आणि योग्यरित्या पूर्ण होतील, याची खात्री केली. सेवानिवृत्त मुख्याध्यापक

वकील नजीब यांनीही नागरिकांना जन्म दाखला काढण्यासाठी प्रोत्साहित केले आणि आवाहन केले. या कार्यक्रमाचे सूत्रसंचालन रिजवान अन्सारी यांनी केले, तर आभार प्रदर्शन अॅड. अतीकुर रहमान यांनी केले.

हे अभियान यशस्वी करण्यासाठी अॅड. खलिफ अंसर, शाहिद अन्सारी यूसफी, डॉ. मोहम्मद शाहिद, शोएब अन्सारी, नौशाद अन्सारी, मो. फहीम अन्सारी, वकार हनीफ, शाहिद अमीन, मुश्ताक जहीर, आसिम अन्सारी, शाहबाज शेख, नावेद शेख, परवेज अहमद, फैयाज अन्सारी, अबूबकर अन्सारी, उमर शेख, फैयूज रहमान, एहतेशाम कुरेशी, मो. सईद अन्सारी, मोहसिन शाही, आदींनी मोलाचे योगदान दिले.

सहकारी पत संस्थेची ३६ वी वार्षिक सर्वसाधारण सभा



■ महासागर प्रतिनिधी

नागपूर, दि. १६ :

फॉरस्ट डेव्हलपमेंट कॉर्पोरेशन कर्मचारी सहकारी पतसंस्था मर्या. नागपूरची ३६ वी वार्षिक सर्व साधारण सभा संस्थेचे कार्यालय परीसर एफडीएसएम भवन, ३५९-बी, हिंगणा रोड, अंबाझरी, नागपूर येथे पतसंस्थेचे अध्यक्ष डॉ. के. एच. चिंचखेडे यांच्या अध्यक्षतेखाली घेण्यात आली.

वार्षिक सर्वसाधारण सभेला प्रमुख पाहुणे टी.टी.पेटकर, माजी

अध्यक्ष व विशेष अतिथी पी. एम. नाईकवाडे, माजी खजिनदार यांना सभेला निमंत्रित करण्यात आले. टी.टी. पेटकर, माजी अध्यक्ष व विशेष अतिथी पी.एम. नाईकवाडे, माजी खजिनदार यांना श्रीफळ शॉल देवून पदाधिका-यांचे हस्ते सत्कार करण्यात आला. संस्थेचे संचालक मंडळातील सर्व पदाधिकारी व सचालकांचे सत्कार करण्यात आला. सभेमध्ये निधन झालेल्या सभसदनां प्रमुख पाहुणे, विशेष अतिथी, व्यवस्थापन समिती व

माननीय सभासद सभागृहाने श्रध्दांजली अर्पण केली. वार्षिक सर्व साधारण सभेस १७१ सभासद हजर होते. पतसंस्थेचेतर्फे दरवर्षीप्रमाणे माध्यमिक व उच्च माध्यमीक शालांत परिक्षेत प्राविण्य प्राप्त सभासद पांल्याचा बक्षीस, सर्टीफिकेट व झाड देवून सत्कार करण्यात आला. वार्षिक अहवालावर, आर्थिक पत्रकावर चर्चाकरून आर्थिकपत्रके मंजूर करण्यात आले.

२ ट्रकांमध्ये धडक, एक चालक ठार

■ महासागर प्रतिनिधी

नागपूर, दि. १६ :

आऊटर रिंगरोडवर वेळ्याहरी परीसरात दोन ट्रकांमध्ये जबर धडक होऊन एका ट्रकच्या चालकाचा मृत्यू झाला. आरिफ सुब्बी खान (३८) रा. डिग, राजस्थान असे मृताचे नाव आहे. आरिफ एफडीएस कंपनीत कामाला होता. बिलासपूर येथून ट्रक क्र. एचआर-५५/एएसए-२२३७ मध्ये माल भरून बंगळूरला जात होता. आऊटर रिंगरोडवर वेळ्याहरी

परिसरात त्याने समोर जात असलेल्या ट्रक क्र. जीजे-०३/बीव्ही-७३२५ ला जबर धडक दिली. यात आरिफच्या ट्रकचे कॅबिन पूर्णतः चक्काचूर झाले आणि तो आतमध्येच अडकून पडला. नागरिकांनी घटनेची माहिती पोलीसांना दिली. पोलीस घटनास्थळी पोहोचले, मात्र तोपर्यंत आरिफचा मृत्यू झाला होता. पोलीसांनी अकस्मात मृत्यूची नोंद करून तपास सुरू केला आहे.

आजपासून सुरू होणार सेवा पंधरवडा

■ महासागर प्रतिनिधी

नागपूर, दि. १६ :

छत्रपती शिवाजी महाराज महाराजस्व अभियानांतर्गत राष्ट्रनेता पंतप्रधान नरेंद्रजी मोदी यांचा जन्मदिन १७ सप्टेंबर ते राष्ट्रपिता महात्मा गांधी यांच्या जयंती २ ऑक्टोबर या कालावधीत संपूर्ण राज्यभर सेवा पंधरवाडा साजरा केला जात आहे. या सेवा पंधरवाडा कालावधीत नागपूर जिल्ह्यात शासकीय सुविधांच्या प्रभावी अंमलबजावणीवर आधारित सेव्हन स्टार महसूली गाव अभियान राबविले जाणार असून जिल्हास्तरीय कार्यक्रम नागपूर ग्रामीणमधील

विहीरगाव येथे होणार असल्याचे जिल्हाधिकारी डॉ.विपीन इटनकर यांनी सांगितले. महसूल व जिल्हा परिषदेअंतर्गत गावपातळीपर्यंत सर्व सामान्य जनतेची शासनासंदर्भात असलेली कामे सुरळीत मार्गी लागतील, जनतेला उत्तम सेवेचा प्रत्यय यावा यावर सर्व संबंधित अधिकारी व कर्मचाऱ्यांना स्पष्ट निर्देश त्यांनी दिले. सेव्हन स्टार महसूली गाव अभियानामध्ये प्रत्येक गावासाठी पाणंद रस्ता, पात्र असलेल्या गरजूंना पट्टे वाटप, अर्धन्यायिक प्रकरणासंदर्भात स्थानिक पातळीवरच सुलभ न्यायनिवाडा व्हावा यासाठी

विशेष लोक अदालत, गरजूंना प्रमाणपत्र वाटप, तक्रार निवारणातून समाधान दिवस, जिवंत सातबारा व फेरफार, संजय गांधी निराधार योजनेतून अधिकाधिकंना न्याय या सात कार्यक्षेत्रांवर केलेल्या कामांचे मूल्यमापन करून अशा गावांना सेव्हन स्टार महसूली गाव जाहीर केले जाणार आहे. पंधरवाड्या दरम्यान पट्टे वाटप करणे, पाणंद रस्ते मोकळे करणे या कामास प्राधान्य दिले जाणार असून राज्य शासनामार्फत राबविण्यात येणाऱ्या पर्लिंगशिप योजनांचा सुध्दा पंधरवाड्यात समावेश करण्यात आला आहे

कवितेच्या घराचे बापुरावजी पेटकर काव्य पुरस्कार जाहीर

■ महासागर प्रतिनिधी

नागपूर, दि. १६ :

महाराष्ट्राच्या काव्यक्षेत्रात नवनव्या उपक्रमांसाठी चचेर्वा विषय असलेल्या कवितेच्या घराच्या वतीने देण्यात येणाऱ्या सन २०२५ च्या बापुरावजी पेटकर राज्यस्तरीय उत्कृष्ट काव्य पुरस्काराची घोषणा नुकतीच करण्यात आली आहे.

यात बापुरावजी पेटकर उत्कृष्ट कवितासंग्रह पुरस्कार प्रभू राजगडकर (नागपूर) यांच्या 'येथे आमचाही श्वास कोडतो आहे' या कविता संग्रहाला, बापुरावजी पेटकर उत्कृष्ट गझलसंग्रह पुरस्कार गजानन वाघमारे (यवतमाळ) यांच्या 'भुकेचा केद्रबिंदू' या गझलसंग्रहाला आणि उत्कृष्ट बालकवितासंग्रह पुरस्कार प्रसेनजित गायकवाड (नागपूर) यांच्या 'काय तसे मी काय करू?' या बालकवितासंग्रहाला जाहीर झाला आहे. बापुरावजी पेटकर राज्यस्तरीय विशेष काव्य पुरस्कारासाठी किरण भावसार (नाशिक) यांच्या घामाचे संदर्भ हा कवितासंग्रह, नंदकिशोर वाघमारे (अमरावती) यांचा किनारे सरकत आहेत हा गझलसंग्रह तसेच मोहन काळे (नवीमुंबई) यांचा एकदा आपणच व्हावे मोर हा बालकवितासंग्रह निवडण्यात आला आहे. राज्यस्तरीय उत्कृष्ट काव्य

पुरस्कारासाठी प्रत्येकी ५,००० रुपये रोख राशी, मानपत्र व सन्मानचिन्ह असे पुरस्काराचे स्वरूप आहे. तर विशेष पुरस्कारासाठी सन्मानचिन्ह व मनपत्र असे पुरस्काराचे स्वरूप आहे. या पुरस्कारासाठी महाराष्ट्र आणि महाराष्ट्राबाहेरील कवींकडून कडून व प्रकाशकांकडून १५८ काव्यसंग्रह प्राप्त झाले होते.

पुरस्कार निवड समितीचे परीक्षक म्हणून अकोला येथील प्रसिद्ध साहित्यिक व समीक्षक डॉ. अशोक इंगळे, वर्धा येथील प्रसिद्ध गझलकार संजय इंगळे तिगावकर तसेच मुंबई येथील साहित्य अकादमी पुरस्कार विजेते कवी एकनाथ आहाड यांनी उत्कृष्ट ग्रंथांची पुरस्कारांसाठी निवड केली. शनिवार दि. ४ ऑक्टोबर २०२५ रोजी सकाळी १०.३० वाजता कवितेचे घर, शेगांव(बु.), त. वरोरा, जि. चंद्रपूर येथे आयोजित पुरस्कार विवरण सोहळ्यात मान्यवर साहित्यिकांच्या हस्ते पुरस्कार प्रदान करण्यात येईल असे कवितेच्या घराचे श्रीकांत पेटकर, कार्यवाह प्रा. डॉ. प्रमोद नारायण, संकल्पनाकार किशोर पेटकर, कार्यक्रम प्रमुख डॉ. संदीप भेले, संयोजक विकास जवादे व सूर्यकांत पाटील यांच्या वतीने कळविण्यात आले आहे.

महासागर प्रभाग वार्ता

प्रमोद जांभुळकर, नागपूर दि. १६
प्रभाग क्रमांक २ मधील इंदोरा कडवी चौकापासून मंगळवारी बाजाराकडे जाणाऱ्या पुलावर मोठे व धोकादायक खड्डे निर्माण झाले असून, त्यामुळे नागरिकांचे जीव धोक्यात आले आहेत. पुलावरील खड्डे इतके खोल व जिवघेणे झाले आहेत की लोखंडी सळ्याखाली उघड्या झाल्या असून, एखादी गंभीर दुर्घटना घडण्याचा धोका सतत निर्माण झाला आहे.या रस्त्याचा वापर दरोज हजारा नागरिक, शाळा-



महाविद्यालयीन विद्यार्थी आणि नोकरदार करतात. परंतु या मार्गावरून जाताना अक्षरशः जीव मुठीत घेऊन प्रवास करावा लागत आहे. स्थानिक रहिवासी रवींद्र वालदे यांनी तीव्र नाराजी व्यक्त करत प्रशासनाला सवाल केला आहे, प्रशासन झोपले आहे का? त्यांना हे खड्डे दिसत नाहीत का? नागरिक भुवनेश्वर उके म्हणतात, या पुल-वरून धाईट जाणे म्हणजे

मृत्यूला आमंत्रण देण्यासारखे झाले आहे.अपघात घडण्याआधी प्रशासनाने तत्काळ लक्ष द्यावे, अशी नागरिकांची मागणी आहे.प्रभू गजभिघे, अमोल गजभिघे, राजेश राऊत, पवन सहारे, राजेश वासनिक, अनुप राहाटे, सुधीर खोब्रागडे, सचिन कांबळे, संजय फुलझेले,हेमराज जांभुळकर, प्रशांत साखरे, राजन शेंडे, विनोद मुंडवाईक शैलेश बोदिले, शैलेंद्र बेहरे, मंगेश नागबौध्द आदी नागरिकांनी पुलाच्या दुरुवस्थेबाबत चिंता व्यक्त करत तात्काळ दुरुस्तीची मागणी केली आहे.

गायत्री पार्क २ ते झेंडा चौक मुख्य मार्गापर्यंत रस्त्याची दयनीय अवस्था



प्रफुल्ल पाटणकर, नागपूर दि. १६

हिंगणा : वाघधरा अंतर्गत येणाऱ्या इसासनी ग्रामपंचायत हद्दीत असलेल्या रॉयल गायत्री पार्क २ ते झेंडा चौक पोहोच रस्त्यावर मोठमोठे

खड्डे पडले असून रस्त्याची विकट अवस्था झाली आहे. थोडा पाऊस झाला की रस्त्यावरची माती वाहून जाते व वाहन घसरू लागतात. त्यामुळे अनेक अपघात घडले आहेत. शाळेत जाणारी मुलंही या रस्त्यामुळे त्रास सहन करताना दिसली. क्षेत्रफळाच्या दृष्टीने हा भाग मोठा असला तरी संबंधित शासन-प्रशासनाने अधिकारी अजिबात लक्ष देत नाहीत. रहिवाशांनी ग्रामपंचायत सरपंच व अधिकाऱ्यांकडे त्वरीत समस्या सोडविण्याची मागणी केली असता सरपंच अरविंद ढोणे यांनी समस्येचा पाठपुरावा करण्याचे आश्वासन दिले आहे.

धरमपेठ म्हाडा कॉम्प्लेक्ससमोर साचले पाणी

प्रमोद जांभुळकर, नागपूर दि.१६
धरमपेठ येथील म्हाडा कॉम्प्लेक्ससमोर पावसाचे पाणी साचल्यामुळे यात्रेकरूंना मोठ्या त्रासाला सामोरे जावे लागत आहे. परिसरात अनेक ट्रॅव्हल्स कंपन्यांची कार्यालये असून, रोज शेकडो प्रवासी येथे आगमन आणि प्रस्थान

करतात. मात्र, साचलेल्या पाण्यामुळे प्रवाशांची गैरसोय वाढली आहे. पावसाचे पाणी निचऱ्याची योग्य व्यवस्था नसल्यामुळे रस्त्यावर मोठ्या प्रमाणात साचत आहे. ठिकाणी चिखलाचे साम्राज्य पसरले असून, अपघात होण्याची शक्यताही वाढली आहे.स्थानिक

हातात घेऊनच प्रवास करावा लागत आहे. यामुळे वृद्ध नागरिक, महिला आणि लहान मुलांना अधिक त्रास होत आहे. काही ठिकाणी चिखलाचे साम्राज्य पसरले असून, अपघात होण्याची शक्यताही वाढली आहे.स्थानिक

दुकानदार आणि ट्रॅव्हल्स चालकांनी या समस्यांबाबत वारंवार तक्रारी करूनही अद्याप कुठलाही ठोस उपाय करण्यात आलेला नाही. "दरवर्षी हीच समस्या उद्भवते. आम्ही प्रशासनाला अनेकदा



कळवले, पण काहीही उपाय केला जात नाही," अशी प्रतिक्रिया एका ट्रॅव्हल्स चालकाने दिली.यात्रेकरूंना होणारा त्रास लक्षात घेता महापालिकेने तातडीने लक्ष घालून पाण्याचा निचरा करण्यासाठी आवश्यक ती कार्यवाही करावी, अशी मागणी नागरिकांकडून होत आहे.

२३२ हेक्टरवर जागतिक दर्जाचा पर्यावरण पर्यटन प्रकल्प



■ **महासागर प्रतिनिधी**
नागपूर, दि. १६ :
नागपूर महानगर क्षेत्रातील कोराडी (ता.कामटी) येथे पर्यावरणीय पर्यटन स्थळ (ईकोटुरिझम) विकसित करण्यासाठी नागपूर महानगर प्रदेश विकास प्राधिकरण (एनएमआरडीए) आणि महाराष्ट्र राज्य वीज निर्मिती कंपनी

लिमिटेड (महाजनको) यांच्यात मुख्यमंत्री देवेंद्र फडणवीस यांच्या उपस्थितीत मुंबईत सामंजस्य करार करण्यात आला. यावेळी नागपूरचे पालकमंत्री नचंद्रशेखर बावनकुळे उपस्थित होते. या करारानुसार पर्यटनस्थळ विकसित करण्यासाठी महाराष्ट्र राज्य

वीज निर्मिती कंपनीची २३२.६४ हे.आर. जागा नागपूर प्रदेश विकास प्राधिकरणाला ३० वर्षांच्या भाडे करारावर प्रतिवर्ष एक रुपए भाडेपट्ट्यावर हस्तांतरीत करण्यात येणार आहे. महाजेनको कंपनीने भाडे कराराने दिलेली जागा कोराडी, महादुला, खापरखेडा, नांदा (तालुका कामटी) आणि घोगली ता. नागपूर (ग्रामीण) या

भागातील आहे. ही जमीन नैसर्गिक संसाधनांच्या सांनिध्यात असून, जागतिक दर्जाचे पर्यावरणीय पर्यटन स्थळ विकसित करण्यासाठी उपयुक्त आहे. या प्रकल्पात नॉन-मोटरायड बोटिंग (पॅडल बोट्स, कायाक्स, कॅनू), पर्यावरणपूरक शिकारा आणि फ्लोटिंग डेक राइड्स, फ्लोटिंग प्लॅटफॉर्मवरून

सामंजस्य कराराचे तपशील

कराराची मुदत: सुरुवातीला ३०वर्षे, वार्षिक भाडे १ रुपया
महाजेनकोचे अधिकार: सध्याच्या धर्मल पॉवर स्टेशन आणि सांडपाणी प्रक्रिया केंद्र यांच्यावर पूर्ण मालकी व नियंत्रण कायम राहणार.
प्राधिकरणाचे अधिकार: तलावाच्या जलपृष्ठभागाचा वापर फक्त पर्यावरण पर्यटन प्रकल्पासाठी करण्याचे विशेष हक्क एनएमआरडीएला दिले जातील. महाजेनकोच्या संचालक मंडळाने या प्रस्तावास मान्यता दिली आहे.

पक्ष्यांचे निरीक्षण, निसर्ग पर्यटन आदींचा समावेश आहे.
प्राधिकरणाला दिलेली जमीन ही जमीन नागपूरच्या महत्त्वाच्या शहरी आणि नैसर्गिक संसाधनांच्या जवळ असल्यामुळे, जागतिक दर्जाचे पर्यावरण पर्यटन स्थळ म्हणून तिचा विकास केला जाणार आहे.

नवीन अमृत भारत एक्सप्रेस नागपूरमार्गे धावणार



■ **महासागर प्रतिनिधी**
नागपूर, दि. १६ :
भारतीय रेल्वेने जोगवनी (बिहार) आणि इरोड (तामिळनाडू) यांना जोडणारी एक नवीन अमृत भारत एक्सप्रेस सुरू केली आहे. ती ३,१०० किलोमीटर पेक्षा अधिक अंतर ६३.५ तासांत कापते. १६६०१/१६६०२ क्रमांकाची ही साप्ताहिक ट्रेन उत्तर-दक्षिण एक महत्त्वाचा दुवा प्रदान करेल. ही गाडी नागपूर मार्गे धावणार आहे. २२ कोच असलेल्या या रेलमध्ये ८ स्लीपर, ११ जनरल, एक पेंट्री कार, एक जनरेटर आणि दोन एसएलआर कोच असतील. ही कमी उत्पन्न गटांसाठी आहे.

सोमवारी दुपारी ३.३० वाजता जोगवनी येथून ०६६०२ जोगवनी-इरोड ही पहिली विशेष गाडी रवाना झाली. बुधवारी पहाटे ३.४५ वाजता ही गाडी नागपूरला पोहोचेल आणि पहाटे ३.५० वाजता निघेल आणि नंतर सेवग्राम, चंद्रपूर आणि बल्लारशाह येथे जाईल.

या सेवेमुळे मध्य भारतातील, विशेषतः नागपूरमधील प्रवाशांना बिहार, उत्तर प्रदेश, मध्य प्रदेश, तेलंगाना, आंध्र प्रदेश आणि तामिळनाडूमधील प्रमुख शहरांशी थेट कनेक्टिव्हिटी मिळेल. झेडआरयूसीसी एसईसीआरचे सदस्य ब्रजभूषण शुक्ला म्हणाले की, नागपूरमधील प्रवाशांसाठी ही एक महत्त्वाची लिंक असेल. या रेलमध्ये नागपूरसह अनेक स्थानकांवर पाण्याची व्यवस्था असेल.

भारतीय रेल्वेने अमृत भारत एक्सप्रेसच्या माध्यमातून देशभरात

प्रवासाच्या नव्या पर्वाची सुरुवात केली आहे. ही नॉन-एससी सुपरफास्ट ट्रेन स्वस्त, जलद आणि आरामदायी प्रवासाचा पर्याय देत आहे. महाराष्ट्रात लोकमान्य टिळक टर्मिनस, मुंबई येथून बिहारमधील सहरसापर्यंत ही सेवा सुरू करण्यात आली आहे.

दर शुक्रवारी दुपारी १२ वाजता ही ट्रेन मुंबईहून रवाना होते आणि रविवारी सकाळी सहरसाला पोहोचते. महाराष्ट्रात ठाणे, कल्याण, नाशिक रोड, जळगाव आणि भुसावळ येथे थांबे आहेत. ट्रेनमध्ये २२ बोगी असून स्लीपर आणि चेअरकार कोच आहेत. प्रवासाचा कालावधी सुमारे ३८ तासांचा असून तिकीट दर सामान्य प्रवाशांना परवडणारे आहेत.

देशभरात अशा आणखी १५० अमृत भारत एक्सप्रेस गाड्या सुरू करण्याचा रेल्वेचा मानस आहे. ही सेवा विशेषतः उत्तर भारतातील प्रवाशांसाठी उपयुक्त ठरणार असून मुंबईतील रोजगार, शिक्षण आणि व्यवसायासाठी येणाऱ्या नागरिकांना मोठा दिलासा मिळणार आहे. अमृत भारत एक्सप्रेस ट्रेनमध्ये एकूण २२ कोच असतात, ज्यामध्ये स्लीपर आणि जनरल अनारक्षित कोचाचा समावेश आहे. प्रत्येक फेरीत ही ट्रेन सुमारे १,८०० प्रवाशांना वाहून नेण्याची क्षमता ठेवते. ही सेवा नुकतीच सुरू झाल्यामुळे एकूण किती प्रवाशांनी या गाडीचा वापर केला आहे याची अचूक आकडेवारी अद्याप उपलब्ध नाही. मात्र, या ट्रेनच्या लोकप्रियतेमुळे आणि स्वस्त दरामुळे दर आठवड्याला हजारो प्रवासी या सेवेचा लाभ घेत आहेत.

अॅलोपॅथी डॉक्टरांच्या राज्य संघटनेची सूत्र महिलेच्या हाती

■ **महासागर प्रतिनिधी,**

नागपूर, दि. १६ :

नागपूरकर असलेल्या डॉ. मंजुषा प्रमोद गिरी यांनी इंडियन मेडिकल असोसिएशन (आयएमए) महाराष्ट्राच्या अध्यक्षपदाची निवडणूक मोठ्या फरकाने जिंकली आहे. त्या आयएमए महाराष्ट्रच्या इतिहासातील पहिल्या महिला अध्यक्षा ठरल्या आहेत. नागपुरातील प्रसिद्ध न्युरोडेंट्रलमॅटल बालरोगतज्ज्ञ आणि किशोरवयीन मुलांच्या समुपदेशक म्हणून डॉ. मंजुषा गिरी कार्यरत आहेत. नागपुरातील न्युरॉन ब्रेन स्पॉन्ड अँड क्रिटिकल केअर सेंटरच्या त्या संचालिका



आहेत. २०२४-२५ मध्ये त्यांनी आयएमए नागपूरचे अध्यक्षपद भूषविले होते. डॉ. गिरी यांच्याकडे वैद्यकीय कौशल्य, प्रशासकीय अनुभव आणि वैद्यकीय समुदायाला बळकट करण्याची दूरदृष्टी आहे. त्या आयएमए महाराष्ट्रच्या

अध्यक्षपदाची नोव्हेंबर २०२६ मध्ये अधिकृतपणे पदभार स्वीकारतील. त्यांच्या निवडीबाबत नागपुरातील वैद्यकीय क्षेत्रासह इतरही क्षेत्रातील मान्यवरांनी स्वागत केले आहे. आयएमएच्या नागपूर शाखेच्या अध्यक्ष असताना त्यांनी किशोरवयीन मुलांमध्ये शालेय पातळीवर जनजागृतीबाबत विशेष मोहीम राबवली होती. त्या स्वतः शाळेत जाऊन विद्यार्थ्यांना मार्गदर्शन करत होत्या. डॉ. मंजुषा गिरी म्हणाल्या, हा माझा विजय नाही, तर प्रत्येक आयएमए सदस्याचा, माझ्या पाठीशी असलेल्या माझ्या कुटुंबीयांचा आणि मित्रांचा आहे.

आधुनिक संत्रा केंद्र उभारण्याच्या योजनेस दोन वर्षे मुदतवाढ

नागपूर, काटोल, कळमेश्वर, मोर्शी, संग्रामपूर येथे प्रक्रिया प्रकल्प उभारणार

■ **महासागर प्रतिनिधी,**

नागपूर, दि. १६ :

नागपूर, काटोल व कळमेश्वर (जि.नागपूर), मोर्शी (जि.अमरावती) आणि संग्रामपूर (जि.बुलढाणा) येथे आधुनिक संत्रा प्रक्रिया केंद्र उभारण्याच्या योजनेस आणखी दोन वर्षांची मुदत वाढ देण्यास आज झालेल्या मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. अमरावती, नागपूर, अकोला आणि बुलढाणा या जिल्ह्यात संत्राचे उत्पादन मोठ्या प्रमाणावर होते. संत्रा फळचे सुमारे २५ ते ३० टक्के नुकसान काढणी पश्चात होते. हे नुकसान टाळण्यासाठी नागपूर, काटोल, कळमेश्वर, मोर्शी, संग्रामपूर येथे आधुनिक संत्रा प्रक्रिया केंद्र उभारण्यात येऊन त्यासाठी २० कोटी रुपये निधी दिला जाईल, अशी घोषणा २०२३-२४ च्या अर्थसंकल्पात करण्यात आली होती.

त्यानुसार २७ डिसेंबर, २०२३ रोजी याबाबतचा शासन निर्णय काढण्यात आला होता. या योजनेसाठी

महाराष्ट्र राज्य कृषि पणन मंडळ नोडल एजन्सी म्हणून काम करीत आहे. या केंद्रांसाठीच्या योजनेत ३९.९० कोटी रुपयांचा आराखडा तयार करण्यात आला होता. आता या योजनेत सुधारणा करण्यास मान्यता देण्यात आली आहे. या योजनेत सन २०२५-२६ आणि सन २०२६-२७ या दोन आर्थिक वर्षांकरिता मुदतवाढ देण्यात आली आहे.

संत्राच्या उपपदार्थावरील प्रकल्प रद्द करण्यास मान्यता देण्यात आली. या प्रकल्पासाठीची रक्कम दीड कोटी रुपये दुय्यम प्रक्रिया प्रकल्पाकरिता वर्ग करण्यास मान्यता देण्यात आली.

तसेच दुय्यम प्रकल्पाकरिता १ कोटी ५८ लाख रुपयांच्या खर्चास मान्यता देण्यात आली. पूर्वी १६ दुय्यम प्रकल्प उभारण्यास मान्यता देण्यात आली होती. मात्र आता नागपूर, काटोल व कळमेश्वर (जि.नागपूर), मोर्शी (जि.अमरावती) आणि संग्रामपूर (जि.बुलढाणा) हे पाच दुय्यम प्रकल्प निश्चित करण्यात आले आहेत.

नागपूरला गॅस पाईपलाईनचे दुहेरी गिफ्ट ओडिशाचा धामरा पोर्ट नागपूरला

■ **महासागर प्रतिनिधी,**

नागपूर, दि. १६ :

नागपूरसह विदर्भवासीयांना येत्या नववर्षात दुहेरी गॅस पाईपलाईनचे गिफ्ट मिळणार आहे. पुढील तीन महिन्यात नागपूर पश्चिम भागातील पोर्टसह पूर्व भागातील पोर्टलाही कनेक्ट होत असल्यामुळे थेट पाईपलाईनच्या माध्यमातून नागपूरकरांना गॅसचा अविरोध पुरवठा होईल. पूर्वी किनारटोवरील ओडिशामधील अदानी समूहाच्या धामरा पोर्टच्या माध्यमातून नागपूरच्या भविष्यातील ऊर्जेच्या गरजा पूर्ण होणार आहेत. गॅस अॅथॉरिटी ऑफ इंडिया लिमिटेड (गेल) मुंबई ते झारसुगुडा (ओडिशा) पर्यंत नैसर्गिक वायूची पाइपलाइन टाकत असल्याने पश्चिम व पूर्व दोन्ही किनाऱ्यावरून गॅस मिळणार आहे.

पश्चिम किनाऱ्यावर तरल नैसर्गिक वायू (एलएनजी) टर्मिनल रत्नागिरी जिल्ह्यातील दाभोळमध्ये तर पूर्व किनाऱ्यावर ओडिशातील धामरा पोर्ट आहे. दाभोळ मुंबईतील पाईपलाईनशी तर धामरा झारसुगुडा येथील पाईपलाईनशी जुळलेला आहे. नागपूरला दाभोळहून गॅस मिळेल.

नागपूर-जबलपूर व नागपूर-झारसुगुडा पाइपलाइन पुढील दोन ते तीन महिन्यांत तयार होतील. झारसुगुडा आधीच धामराशी गॅस पाइपलाइनद्वारे जोडलेले आहे आणि त्यानंतर नागपूरलाही धामराहून गॅस मिळू लागेल.

धामरा एलएनजी टर्मिनलची क्षमता प्रतिवर्ष ५० लाख टन (एमटीपीए) आहे. आतापर्यंत धामरामध्ये एकूण २३ लाख टन एमटीपीए हाताळले आहे आणि त्यामुळे विदर्भाची गॅसची गरजा पूर्ण करण्यासाठी पुरेशी क्षमता उपलब्ध आहे. हे टर्मिनल २०२३ मध्ये ६ हजार कोटी रुपयांच्या गुंतवणुकीने सुरू झाले होते, जे १० हजार कोटी रुपयांत बांधलेल्या धामरा पोर्टचाच एक भाग आहे.

टर्मिनलवर ही एलएनजी-१६५ अंश सेल्सिअस तापमानात साठवली जाते. याचे तापमान नियंत्रित करून ते द्रवरूपातून वायुरूपात बदलले जाते आणि नंतर गेलला पुरवठा केला जातो. अदानीचे एलएनजी टर्मिनल रिटेल, औद्योगिक आणि व्यावसायिक ग्राहकांसाठी गॅस उपलब्धतेत वाढ करण्यामध्ये महत्त्वाची भूमिका बजावेल.

गोंदिया ते इंदूर-बंगलुरु विमानसेवा सुरू



■ **महासागर प्रतिनिधी,**

गोंदिया, दि. १६ :

इंडिगो एअरलाईन्स सारख्या प्रतिष्ठित कंपनीची गोंदिया ते हैदराबाद दैनंदिन विमानसेवा सुरू असतानाच आता स्टार एअर कंपनीने आज मंगळवार, १६ सप्टेंबरपासून गोंदिया ते इंदूर-बंगलुरु विमानसेवा सुरू केली आहे. ही विमानसेवा आठवड्यातून मंगळवार, बुधवार आणि शुक्रवार या तीन दिवसांसाठी असेल. येथील विरसी विमानतळावरून उड्डाण घेतलेले विमान इंदूरला पोहोचेल आणि अर्ध्या तासानंतर हेच विमान इंदूरहून बंगळुरुलाही रवाना होईल.

हे विमान इंदूरहून संध्याकाळी ५ वाजता उड्डाण करेल आणि गोंदियातील

गोंदियामध्ये आंतरराष्ट्रीय दर्जाचे विरसी विमानतळ आणि वैमानिक प्रशिक्षण केंद्र स्थापन करण्यात आले आहे. एअर इंडिया विमान अपघातानंतर विरसी विमानतळावरील गोंदिया ते हैदराबाद विमानसेवा आठवड्यातून तीन दिवस करण्यात आली होती. आता २० सप्टेंबरपासून इंडिगोची विमाने विरसी विमानतळावरून हैदराबादला नियमितपणे उड्डाण घेतील. विमानांमध्ये सतत येणाऱ्या समस्यांमुळे, खबरदारीचा उपाय म्हणून इंडिगोने त्यांच्या सेवेत बदल केले आणि २ जुलैपासून पुढील अवेअर येईपर्यंत, दररोज चालवल्या जाणाऱ्या इंडिगोच्या उड्डाणे आठवड्यातून फक्त तीन दिवस चालवल्या जात होत्या.

विरसी विमानतळावर ५.५५ वाजता उतरेल, तर गोंदियाहून ६.२५ वाजता उड्डाण करेल आणि ७.२० वाजता इंदूरला पोहोचेल. अर्ध्या तासानंतर हेच विमान इंदूरहून बंगळुरुला उड्डाण करेल. अशा प्रकारे, गोंदियाचा प्रवास अवघ्या ५५ मिनिटांत पूर्ण होईल. गोंदिया-इंदूर

उड्डाणाकरिता आज पहिल्याच दिवशी एकूण ४४ प्रवाशांनी नोंदणी केली होती. सध्या स्टार एअरलाईन्सने गोंदिया ते इंदूर अशी तीन दिवसांसाठी विमानसेवा सुरू केली आहे, जी लवकरच नियमित दैनंदिन सेवेत रूपांतरित होईल.

आयुध निर्माणीच्या माजी महासंचालकांच्या घरी चोरी

■ **महासागर प्रतिनिधी,**

नागपूर, दि. १६ :

आयुध निर्माणीचे माजी महासंचालक (डीजी) यांच्या घरी अज्ञात आरोपींनी चोरी केली. कुलूप तोडून घरातील रोख २० हजार रुपये, हिरे, ६४३ ग्रॅम सोन्याचे दागिने, २ किलो २०० ग्रॅम चांदीचे दागिने असा एकूण ३१ लाख ४३ हजार रुपये किमतीचा मुद्दामाल चोरून नेला. ही खळबळजनक घटना कोराडी ठाण्याच्या हद्दीत घडली. या घटनेमुळे परिसरात प्रचंड खळबळ उडाली आहे. घटनेची माहिती मिळताच कोराडी पोलिस घटनास्थळी पोहोचले. फॉरेन्सिक, श्वाण आणि अंगुलिमुद्रा पथकांनेही घटनास्थळी पोहोचून पाहणी केली. चोरांनी रेकी करून घरफोडी केल्याचे प्राथमिक तपासात निष्पन्न झाले आहे. सीसीटीवी फुटेजमध्ये ४ आरोपी घरात शिरताना दिसत आहेत. पोलिसांनी हिमांशू चौधरी (७२) रा. शिल्पा सोसायटी, स्मृतीनगरच्या तक्रारीवरून गुन्हा नोंदवत आरोपींचा शोध सुरू केला आहे.

१९ सप्टेंबरला अजित पवार यांच्या राष्ट्रवादीचे चिंतन शिबीर

■ **महासागर प्रतिनिधी,**

नागपूर, दि. १६ :

स्थानिक स्वराज्य संस्थांच्या स्थानिक स्वराज्य संस्थांच्या निवडणुका हा शिबिराचा महत्त्वाचा उद्देश आहे. लोकसभा निवडणुकीत विदर्भात एकही जागा न लढवण्याच्या अजित पवार यांच्या पक्षाला विधानसभेत मात्र आश्चर्यकारकरीत्या सहा जागा मिळाल्या. त्यामुळे स्थानिक स्वराज्य संस्थांच्या निवडणुकीच्या निमित्ताने पक्षाचा विस्तार करण्याचा या पक्षाचा प्रयत्न आहे, त्याचाच एक भाग म्हणून पक्षाचे चिंतन शिबीर नागपुरात आयोजित करण्यात आले आहे.

भाजपसाठी नागपूर तर अजित पवार यांच्यासाठी पुणे महापालिका महत्त्वाची आहे. महायुती झाली तर जास्तीत जास्त जागा पदरी पडायच्या म्हणून आत्तापासूनच डावपेच आखले जात आहेत. या सर्व पाश्र्वभूमीवर मुख्यमंत्री देवेंद्र फडणवीस यांचा बालेकिल्ला असलेल्या, नागपुरात १९ सप्टेंबरला अजित पवार यांच्या राष्ट्रवादीचे चिंतन शिबीर आयोजित केले आहे.

स्थानिक स्वराज्य संस्थांच्या स्थानिक स्वराज्य संस्थांच्या निवडणुका हा शिबिराचा महत्त्वाचा उद्देश आहे.

लोकसभा निवडणुकीत विदर्भात एकही जागा न लढवण्याच्या अजित पवार यांच्या पक्षाला विधानसभेत मात्र आश्चर्यकारकरीत्या सहा जागा मिळाल्या. त्यामुळे स्थानिक स्वराज्य संस्थांच्या निवडणुकीच्या निमित्ताने पक्षाचा विस्तार करण्याचा या पक्षाचा प्रयत्न आहे, त्याचाच एक भाग म्हणून पक्षाचे चिंतन शिबीर नागपुरात आयोजित करण्यात आले आहे.

राष्ट्रवादी हा ग्रामीण भागावर जोर देणारा पक्ष असला तरी नागपूर महापालिकाही त्यांच्या अर्जेड्यावर आहेच. येथे पक्षाची स्थिती जेमतेम आहे, त्यात प्राण पुंकण्याचा प्रयत्न चिंतन शिबिराच्या माध्यमातून केला जाऊ शकतो. बरखास्त महापालिकेत एकसंघ राष्ट्रवादी काँग्रेसचा ऐकमेव नगरसेवक होता. तो सध्या शरद पवार यांच्या राष्ट्रवादीत आहे.

खासदार सांस्कृतिक महोत्सव समितीच्यावतीने पहिल्यांदाच शिववैभव किल्ले स्पर्धेचे आयोजन

■ **महासागर प्रतिनिधी**

नागपूर, दि. १६ :

किल्ल्यांचे भारतीय इतिहासात अतिशय महत्त्वाचे स्थान राहिले असून स्वराज्य स्थापनेच्या काळात हे किल्ले राजकीय, लष्करी व सामाजिक केंद्र ठरले होते. शत्रूंच्या आक्रमणापासून संरक्षण, प्रशासनाचे संचालन आणि जनतेचा आत्मविश्वास दृढ करणारे हे किल्ले आजही शौर्य, पराक्रम आणि स्वातंत्र्याचे प्रतीक मानले जातात. या वारशाचे स्मरण ठेवण्यासाठी आणि नव्या पिढीला त्याची जाणीव करून देण्यासाठी खासदार सांस्कृतिक महोत्सव समितीच्यावतीने यंदा पहिल्यांदाच शिववैभव किल्ले स्पर्धा आयोजित करण्यात येणार आहे.

केंद्रीय मंत्री नितीन गडकरी यांच्या संकल्पनेतून कला, साहित्य,



संस्कृती, परंपरांचा प्रचार व प्रसार व्हावा या उद्देशाने दरवर्षी सांस्कृतिक महोत्सवाचे आयोजन केले जाते. तसेच, गणेशोत्सव, शारदोत्सव, दुर्गाोत्सवामध्ये मंडळांना विविध सांस्कृतिक कार्यक्रमांचे आयोजन करण्यासाठी प्रोत्साहित केले जाते. या सर्व उपक्रमांला नागपूरकरांनी उदंड प्रतिसाद दिला आहे.

छत्रपती शिवाजी महाराजांच्या गड-किल्ल्यांविवर्ययी अभिमान, इतिहासाची जाण व सांस्कृतिक परंपरेची जपणूक रुजविण्याच्या तसेच, पर्यावरणपूरक व पुनर्वापर करत येणाऱ्या साहित्याच्या माध्यमातून सर्जनशीलता व कल्पकता प्रोत्साहित करण्याच्या हेतुने यंदा दिवावलीच्या शुभ पर्वावर

ही शिववैभव किल्ले स्पर्धा घेण्यात येणार आहे. स्पर्धेसाठी शिव किल्ले, वैद्यकीय किल्ले आणि काल्पनिक किल्ले असे तीन विषय ठेवण्यात आले आहेत. संस्थात्मक आणि खुल्या अशा दोन गटात ही स्पर्धा होईल. इच्छुकांनी या स्पर्धेसाठी २० ते ३० सप्टेंबर दरम्यान नोंदणी करावयाची आहे. किल्ला तयार करण्याची इच्छा असलेल्या स्पर्धकांना दोन ते तीन दिवसांचे प्रशिक्षणही दिले जाणार आहे. स्पर्धकांनी तयार केलेल्या किल्ल्यांचे २५ ते ३० ऑक्टोबर दरम्यान परीक्षकांद्वारे परीक्षण केले जाईल. पर्यावरणपूरक व पुनर्वापर करत येणाऱ्या साहित्याचा वापर करून किल्ले तयार करण्यासाठी प्रोत्साहित केले जाईल. या स्पर्धेतील विजेत्यांना भरघोस बक्षिसे दिली जाणार असून

प्रथम क्रमांकासाठी ५१,००० द्वितीय ३१,००० तर तृतीय क्रमांकासाठी २१,००० चे बक्षिसे राहिल. पाच प्रोत्साहनपर बक्षिसे दिली जाणार असून त्यांना प्रत्येकी ५००० ची राशी दिली जाणार आहे. याशिवाय, काही विशेष बक्षिसेदेखील दिली जाणार आहेत. या स्पर्धेत मोठ्या संख्येने सहभागी व्हावे, असा जावहन खासदार सांस्कृतिक महोत्सव समितीच्या वतीने करण्यात आले आहे. नवे नोंदणीकरीता व अधिक माहितीकरिता नितीन गडकरी यांचे जनसंपर्क कार्यालय, सावरकर नगर, अर्रिज सिटी हॉस्पिटल समोर, खामला चौक, नागपूर येथे २० ते ३० सप्टेंबर दरम्यान सकाळी १२ ते ३ या वेळेत संपर्क साधावा. पत्रकार परिषदेला प्रा अनिल सोले यांनी संबोधित केले.



■ **महासागर प्रतिनिधी**

बुलढाणा, दि. १६ :

बुलढाणा जिल्ह्यात अनेक गावात सोमवारी रात्री वरुण राजा कोपला. जिल्ह्यातील तब्बल ११ महसूल मंडळात जोरदार पाऊस झाला. मलकापूर तालुक्यातील जांभळघावा महसूल मंडळात पावणे दोनशे मिलिमिटर पावसाची नोंद झाली आहे. मंगळवारी सकाळी साडे आठ वाजता संपलेल्या गत २४ तासात जिल्ह्यात एकूण ४४३ मिमी पावसाची नोंद झाली. मलकापूर मंडळात १२३.५ मिमी, नरवेल मंडळात ७९, धरणगाव मंडळात ७९.३ मिमी पाऊस झाला. सिंदखेड राजा तालुक्यातील

सिंदखेड राजा मंडळात १५२ मिमी, दुसरवीड मंडळात ६५.५ मिमी, किनगाव राजा मध्ये ६९.८ मिमी, देऊळगाव राजा तालुक्यातील तुळजापूर मंडळात १५२ मिमी, अहंरा मंडळात ६९ मिमी, चिखली तालुक्यातील पेठ मंडळात ६९ मिमी तर मोताळा तालुक्यातील शेलापूर मंडळात ६५.८ मिमी पावसाची नोंद झाली.

Med-Pro College of Nursing, Nagpur.
ADMISSION NOTICE 2025-26
(PB B.Sc. NURSING)
Application are inviting from eligible candidate for the admission to PB BSc Nursing course for the 2025-26 academic. Application form is available from Principal office from 16.09.2025 in working Hours Till 25.09.2025 upto 01.00 PM Last date of admission 29.09.2025
Note: NO SOFT COPY. Intrested candidate can contact on below Numbers and to the Principal office directly.
Contact with Originals at :
Vidhya Nagar, Nandanvan, Nagpur
Email: hrsansta@gmail.com, 899699735, 9325416849.